



ਚੋਣ ਪ੍ਰਣਾਲੀ ਵਿੱਚ ਸੋਧ ਜਾਰੀ; ਭਾਰਤੀ ਚੋਣ ਕਮਿਸ਼ਨ ਨੇ 474 ਹੋਰ ਰਜਿਸਟਰਡ ਗੈਰ-ਮਾਨਤਾ ਪ੍ਰਾਪਤ ਸਿਆਸੀ ਪਾਰਟੀਆਂ ਨੂੰ ਹਟਾਇਆ

ਚੰਡੀਗੜ੍ਹ। ਭਾਰਤੀ ਚੋਣ ਕਮਿਸ਼ਨ ਨੇ 18 ਸਤੰਬਰ, 2025 ਨੂੰ ਅਜਿਹੀਆਂ 474 ਰਜਿਸਟਰਡ ਗੈਰ-ਮਾਨਤਾ ਪ੍ਰਾਪਤ ਰਾਜਨੀਤਿਕ ਪਾਰਟੀਆਂ (ਆਰ.ਯੂ.ਪੀ.ਪੀ.) ਨੂੰ ਸੂਚੀ 'ਚੋਂ ਹਟਾ ਦਿੱਤਾ ਹੈ, ਜਿਨ੍ਹਾਂ ਪਾਰਟੀਆਂ ਨੇ ਲਗਾਤਾਰ 6 ਸਾਲਾਂ ਤੱਕ ਚੋਣਾਂ ਨਹੀਂ ਲੜੀਆਂ। ਇਸ ਸੂਚੀ ਵਿੱਚ ਪੰਜਾਬ ਦੀਆਂ 21 ਪਾਰਟੀਆਂ ਸ਼ਾਮਲ ਹਨ। ਇਸ ਪਹਿਲ ਨੂੰ ਹੋਰ ਅੱਗੇ ਵਧਾਉਂਦਿਆਂ 359 ਅਜਿਹੀਆਂ ਪਾਰਟੀਆਂ ਦੀ ਪਛਾਣ ਕੀਤੀ ਗਈ ਹੈ, ਜਿਨ੍ਹਾਂ ਨੇ ਪਿਛਲੇ ਤਿੰਨ ਵਿੱਤੀ ਸਾਲਾਂ (ਭਾਵ 2021-22, 2022-23, 2023-24) ਵਿੱਚ ਨਿਰਧਾਰਤ ਸਮੇਂ ਦੇ ਅੰਦਰ ਆਪਣੇ ਸਾਲਾਨਾ ਆਡਿਟਡ ਖਾਤੇ ਜਮ੍ਹਾਂ ਨਹੀਂ ਕਰਵਾਏ ਅਤੇ ਚੋਣਾਂ ਲੜੀਆਂ, ਪਰ ਚੋਣ ਖਰਚ ਰਿਪੋਰਟਾਂ

ਦਾਇਰ ਨਹੀਂ ਕੀਤੀਆਂ। ਇਹ ਪਾਰਟੀਆਂ ਦੇਸ਼ ਭਰ ਦੇ 23 ਵੱਖ-ਵੱਖ ਰਾਜਾਂ ਅਤੇ ਕੇਂਦਰ ਸ਼ਾਸਤ ਪ੍ਰਦੇਸ਼ਾਂ ਨਾਲ ਸਬੰਧਤ ਹਨ, ਜਿਨ੍ਹਾਂ ਵਿੱਚ ਪੰਜਾਬ ਰਾਜ ਦੀਆਂ 11 ਪਾਰਟੀਆਂ ਵੀ ਸ਼ਾਮਲ ਹਨ। ਜ਼ਿਕਰਯੋਗ ਹੈ ਕਿ ਦੇਸ਼ ਵਿੱਚ ਰਾਜਨੀਤਿਕ ਪਾਰਟੀਆਂ (ਰਾਸ਼ਟਰੀ/ ਰਾਜ/--ਰਜਿਸਟਰਡ ਗੈਰ-ਮਾਨਤਾ ਪ੍ਰਾਪਤ ਰਾਜਨੀਤਿਕ ਪਾਰਟੀਆਂ) ਲੋਕ ਪ੍ਰਤੀਨਿਧਤਾ ਐਕਟ 1951 ਦੀ ਧਾਰਾ 29 ਦੇ ਉਪਬੰਧਾਂ ਤਹਿਤ ਭਾਰਤੀ ਚੋਣ ਕਮਿਸ਼ਨ ਕੋਲ ਰਜਿਸਟਰਡ ਹਨ। ਐਕਟ ਦੇ ਉਪਬੰਧਾਂ ਤਹਿਤ ਕੋਈ ਵੀ ਪਾਰਟੀ, ਜੋ ਇੱਕ ਵਾਰ ਰਾਜਨੀਤਿਕ ਪਾਰਟੀ ਵਜੋਂ ਰਜਿਸਟਰ ਹੋ ਜਾਂਦੀ ਹੈ, ਉਸਨੂੰ ਕੁਝ ਵਿਸ਼ੇਸ਼ ਅਧਿਕਾਰ ਅਤੇ ਲਾਭ ਮਿਲਦੇ ਹਨ, ਜਿਵੇਂ ਚਿੰਨ੍ਹ, ਟੈਕਸ ਤੋਂ ਛੋਟਾਂ ਆਦਿ।



ਰਾਜਨੀਤਿਕ ਪਾਰਟੀਆਂ ਦੀ ਲੜਦੀ ਤਾਂ ਉਸ ਪਾਰਟੀ ਨੂੰ ਰਜਿਸਟ੍ਰੇਸ਼ਨ ਸਬੰਧੀ ਦਿਸ਼ਾ-ਨਿਰਦੇਸ਼ਾਂ ਵਿੱਚ ਦੱਸਿਆ ਗਿਆ ਹੈ ਕਿ ਜੇਕਰ ਕੋਈ ਪਾਰਟੀ 6 ਸਾਲਾਂ ਤੱਕ ਲਗਾਤਾਰ ਚੋਣਾਂ ਨਹੀਂ

ਅਤੇ ਨਿਰੰਤਰ ਰਣਨੀਤੀ ਤਹਿਤ ਭਾਰਤੀ ਚੋਣ ਕਮਿਸ਼ਨ ਵੱਲੋਂ ਦੇਸ਼ ਵਿਆਪੀ ਕਵਾਇਦ ਵਿੱਚੀ ਗਈ ਹੈ ਤਾਂ ਜੋ 2019 ਤੋਂ ਲਗਾਤਾਰ 6 ਸਾਲਾਂ ਲਈ ਇੱਕ ਵੀ ਚੋਣ ਲੜਨ ਦੀ ਲਾਜ਼ਮੀ ਸ਼ਰਤ ਨੂੰ ਪੂਰਾ ਕਰਨ ਵਿੱਚ ਅਸਫਲ ਰਹਿਣ ਵਾਲੀਆਂ ਪਾਰਟੀਆਂ ਦੀ ਪਛਾਣ ਕੀਤੀ ਜਾ ਸਕੇ ਅਤੇ ਉਨ੍ਹਾਂ ਨੂੰ ਸੂਚੀ ਤੋਂ ਹਟਾਇਆ ਜਾ ਸਕੇ। ਇਸ ਕਵਾਇਦ ਦੇ ਪਹਿਲੇ ਪੜਾਅ ਵਿੱਚ, ਭਾਰਤੀ ਚੋਣ ਕਮਿਸ਼ਨ ਨੇ 9 ਅਗਸਤ, 2025 ਨੂੰ 334 ਪਾਰਟੀਆਂ ਨੂੰ ਸੂਚੀ ਤੋਂ ਹਟਾ ਦਿੱਤਾ ਸੀ ਅਤੇ ਦੂਜੇ ਪੜਾਅ ਵਿੱਚ ਭਾਰਤੀ ਚੋਣ ਕਮਿਸ਼ਨ ਵੱਲੋਂ 18 ਸਤੰਬਰ, 2025 ਨੂੰ ਲਗਾਤਾਰ 6 ਸਾਲਾਂ ਲਈ ਚੋਣਾਂ ਵਿੱਚ ਹਿੱਸਾ ਨਾ ਲੈਣ ਦੇ ਆਧਾਰ 'ਤੇ 474 ਪਾਰਟੀਆਂ ਨੂੰ ਸੂਚੀ ਤੋਂ ਹਟਾ ਦਿੱਤਾ ਗਿਆ ਹੈ। ਇਸ ਤਰ੍ਹਾਂ ਪਿਛਲੇ 2

ਮਹੀਨਿਆਂ ਵਿੱਚ 808 ਪਾਰਟੀਆਂ ਨੂੰ ਸੂਚੀ ਤੋਂ ਹਟਾ ਦਿੱਤਾ ਗਿਆ ਹੈ। ਇਹ ਯਕੀਨੀ ਬਣਾਉਣ ਲਈ ਕਿ ਕੋਈ ਵੀ ਪਾਰਟੀ ਬਿਨਾਂ ਵਜੂ ਸੂਚੀ ਵਿੱਚੋਂ ਨਾ ਹਟਾਈ ਜਾਵੇ, ਸਬੰਧਤ ਰਾਜਾਂ/ਕੇਂਦਰ ਸ਼ਾਸਿਤ ਪ੍ਰਦੇਸ਼ਾਂ ਦੇ ਮੁੱਖ ਚੋਣ ਅਧਿਕਾਰੀਆਂ ਨੂੰ ਨਿਰਦੇਸ਼ ਦਿੱਤੇ ਗਏ ਹਨ ਕਿ ਸਾਲਾਨਾ ਆਡਿਟਡ ਖਾਤੇ ਜਮ੍ਹਾਂ ਨਾ ਕਰਵਾਉਣ ਵਾਲੀਆਂ 359 ਪਾਰਟੀਆਂ ਨੂੰ ਕਾਰਨ ਦੱਸੇ ਨੋਟਿਸ ਜਾਰੀ ਕੀਤੇ ਜਾਣ। ਜਿਸ ਤੋਂ ਬਾਅਦ, ਪਾਰਟੀਆਂ ਨੂੰ ਸਬੰਧਤ ਮੁੱਖ ਚੋਣ ਅਧਿਕਾਰੀ ਵੱਲੋਂ ਸੁਣਵਾਈ ਲਈ ਇੱਕ ਮੌਕਾ ਦਿੱਤਾ ਜਾਵੇਗਾ। ਭਾਰਤੀ ਚੋਣ ਕਮਿਸ਼ਨ ਵੱਲੋਂ ਕਿਸੇ ਵੀ ਆਰ.ਯੂ.ਪੀ.ਪੀ. ਨੂੰ ਸੂਚੀਬੱਧ ਕਰਨ ਬਾਰੇ ਅੰਤਿਮ ਫੈਸਲਾ ਮੁੱਖ ਚੋਣ ਅਧਿਕਾਰੀਆਂ ਦੀਆਂ ਰਿਪੋਰਟਾਂ ਦੇ ਆਧਾਰ 'ਤੇ ਲਿਆ ਜਾਂਦਾ ਹੈ।

ਹੜ੍ਹ ਅਤਿ ਗੰਭੀਰ ਆਫ਼ਤ: ਕੇਂਦਰ ਨੂੰ ਰਿਪੋਰਟ ਭੇਜੇਗਾ ਪੰਜਾਬ

ਚੰਡੀਗੜ੍ਹ। ਕੇਂਦਰ ਸਰਕਾਰ ਵੱਲੋਂ ਪੰਜਾਬ ਦੇ ਹੜ੍ਹਾਂ ਨੂੰ 'ਅਤਿ ਗੰਭੀਰ ਆਫ਼ਤ' ਐਲਾਨਣ ਮਗਰੋਂ ਪੰਜਾਬ ਸਰਕਾਰ ਹੜ੍ਹਾਂ ਨਾਲ ਹੋਏ ਨੁਕਸਾਨ ਦੀ ਰਿਪੋਰਟ ਤਿਆਰ ਕਰਨ 'ਚ

ਤਿੰਨ ਮਹੀਨਿਆਂ ਦੇ ਅੰਦਰ ਰਿਪੋਰਟ ਦੇਣ ਵਾਸਤੇ ਜੁਟੀ ਪੰਜਾਬ ਸਰਕਾਰ

ਜੁਟ ਗਈ ਹੈ। 'ਅਤਿ ਗੰਭੀਰ ਆਫ਼ਤ' ਐਲਾਨੇ ਜਾਣ ਨਾਲ ਪੰਜਾਬ ਸਰਕਾਰ ਨੂੰ ਕੇਂਦਰ ਤੋਂ ਕੁੱਝ ਵੱਧ ਮਦਦ ਦੀ ਆਸ ਬੱਝੀ ਹੈ। ਕੇਂਦਰੀ ਅੰਤਰ ਮੰਤਰਾਲਾ ਟੀਮਾਂ ਨੇ ਹੜ੍ਹਾਂ ਦੀ ਮਾਰ ਦੌਰਾਨ ਪੰਜਾਬ ਦੇ ਕਈ ਜ਼ਿਲ੍ਹਿਆਂ ਦਾ ਦੌਰਾ ਕਰਨ ਮਗਰੋਂ ਆਪਣੀ ਰਿਪੋਰਟ ਕੇਂਦਰ ਸਰਕਾਰ ਨੂੰ ਸੌਂਪ ਦਿੱਤੀ ਸੀ। ਪੰਜਾਬ ਸਰਕਾਰ ਨੇ 11 ਸਤੰਬਰ ਨੂੰ ਕੇਂਦਰੀ ਗ੍ਰਹਿ ਮੰਤਰਾਲੇ ਨੂੰ ਪੱਤਰ ਲਿਖ ਕੇ

ਪੰਜਾਬ 'ਚ ਆਏ ਹੜ੍ਹਾਂ ਦੀ ਗੰਭੀਰਤਾ ਨੂੰ ਦੇਖਦਿਆਂ ਹੋਏ ਇਸ ਕੁਦਰਤੀ ਆਫ਼ਤ ਨੂੰ 'ਅਤਿ ਗੰਭੀਰ ਆਫ਼ਤ' ਸ਼੍ਰੇਣੀ 'ਚ ਸ਼ਾਮਲ ਕਰਨ ਲਈ ਕਿਹਾ ਸੀ। ਕੇਂਦਰੀ ਗ੍ਰਹਿ ਮੰਤਰਾਲੇ ਨੇ 16 ਸਤੰਬਰ ਨੂੰ ਪੰਜਾਬ ਸਰਕਾਰ ਨੂੰ ਪੱਤਰ ਭੇਜ ਕੇ ਸੂਬੇ ਦੇ ਹੜ੍ਹਾਂ ਨੂੰ 'ਅਤਿ ਗੰਭੀਰ ਆਫ਼ਤ' ਮੰਨਣ ਬਾਰੇ ਜਾਣੂੰ ਕਰਾਇਆ ਸੀ। ਵੇਰਵਿਆਂ ਅਨੁਸਾਰ 'ਅਤਿ ਗੰਭੀਰ ਆਫ਼ਤ' ਦੀ ਕੈਟਾਗਰੀ 'ਚ ਸ਼ਾਮਲ ਹੋਣ ਮਗਰੋਂ ਪੰਜਾਬ ਸਰਕਾਰ ਨੂੰ ਮੁਆਵਜ਼ੇ 'ਚ ਕੁੱਝ ਵਾਧਾ ਹੋਣ ਦੀ ਸੰਭਾਵਨਾ ਹੈ। ਪੰਜਾਬ ਸਰਕਾਰ ਦੇ ਉੱਚ ਅਫ਼ਸਰਾਂ ਨੇ ਅੱਜ ਦਿੱਲੀ 'ਚ ਕੇਂਦਰੀ ਮੰਤਰਾਲਿਆਂ 'ਚ ਫ਼ੋਨ ਕਰਕੇ ਇਸ ਕੈਟਾਗਰੀ ਤਹਿਤ ਮਿਲਣ ਵਾਲੀ ਰਾਹਤ ਬਾਰੇ ਪਤਾ ਲਾਉਣ ਦੀਆਂ ਕੋਸ਼ਿਸ਼ਾਂ ਕੀਤੀਆਂ। ਪੰਜਾਬ ਸਰਕਾਰ ਵੱਲੋਂ ਕੇਂਦਰ ਦੇ ਇਸ ਕਦਮ ਮਗਰੋਂ ਅੱਜ ਉੱਚ ਪੱਧਰੀ ਮੀਟਿੰਗਾਂ ਵੀ ਕੀਤੀਆਂ ਗਈਆਂ। ਸੂਬਾ ਸਰਕਾਰ



ਨੇ ਕੇਂਦਰੀ ਗ੍ਰਹਿ ਮੰਤਰਾਲੇ ਦੇ ਫ਼ੈਸਲੇ ਮਗਰੋਂ ਹੁਣ 'ਪੋਸਟ ਡਿਜ਼ਾਸਟਰ ਨੀਡਜ਼ ਅਸੈਸਮੈਂਟਸ' (ਪੀ ਡੀ ਐੱਨ ਏ) ਰਿਪੋਰਟ ਤਿਆਰ ਕਰਨੀ ਸ਼ੁਰੂ ਕਰ ਦਿੱਤੀ ਹੈ। ਕੇਂਦਰ ਸਰਕਾਰ ਨੇ ਕੁਦਰਤੀ ਆਫ਼ਤਾਂ ਨਾਲ ਹੋਣ ਵਾਲੇ ਨੁਕਸਾਨ ਦੇ ਮੁਲਾਂਕਣ ਲਈ ਕੌਮਾਂਤਰੀ ਫਰੇਮ ਵਰਕ ਵਾਲੀ ਪੀ ਡੀ ਐੱਨ ਏ

ਨੂੰ ਅਪਣਾਇਆ ਹੈ। ਹੁਣ ਮਾਲ ਵਿਭਾਗ ਨੇ ਵੱਖ-ਵੱਖ ਵਿਭਾਗਾਂ ਨੂੰ ਨਿਰਦੇਸ਼ ਦਿੱਤੇ ਹਨ ਕਿ ਹੜ੍ਹਾਂ ਨਾਲ ਹੋਏ ਨੁਕਸਾਨ ਦੀ ਰਿਪੋਰਟ ਤਿਆਰ

ਕੀਤੀ ਜਾਵੇ। ਸੂਬਾ ਸਰਕਾਰ ਨੇ ਕੇਂਦਰੀ ਗ੍ਰਹਿ ਮੰਤਰਾਲੇ ਨੂੰ ਕਰੀਬ ਤਿੰਨ ਮਹੀਨਿਆਂ ਦੇ ਅੰਦਰ-ਅੰਦਰ ਇਹ ਰਿਪੋਰਟ ਸੌਂਪਣੀ ਹੈ। ਵੱਖ-ਵੱਖ ਸਰਕਾਰੀ ਵਿਭਾਗਾਂ ਨੇ ਆਪੋ-ਆਪਣੇ ਵਿਭਾਗ ਦੇ ਨੁਕਸਾਨੇ ਬੁਨਿਆਦੀ ਢਾਂਚੇ ਦੀ ਰਿਪੋਰਟ ਤਿਆਰ ਕਰਕੇ ਦੇਣੀ ਹੈ। ਰਿਪੋਰਟ ਤਿਆਰ ਕਰਨ ਲਈ ਬਕਾਇਦਾ ਨੇਮ ਬਣੇ ਹੋਏ ਹਨ।

ਪੰਜਾਬ ਸਰਕਾਰ ਵੱਲੋਂ ਦਾਨੀ ਸੱਜਣਾਂ 'ਤੇ ਟੋਕ

ਪੰਜਾਬ ਸਰਕਾਰ ਦੀ ਵਿੱਤੀ ਹਾਲਤ ਕਿਸੇ ਤੋਂ ਲੁਕੀ ਨਹੀਂ ਹੈ ਤੇ ਸੂਬਾ ਸਰਕਾਰ ਅੱਗੇ ਹੜ੍ਹਾਂ ਤੋਂ ਉੱਭਰਨਾ ਵੱਡੀ ਚੁਣੌਤੀ ਹੈ। ਇਸ ਲਈ ਪੰਜਾਬ ਸਰਕਾਰ ਨੇ ਦਾਨੀ ਸੱਜਣਾਂ 'ਤੇ ਟੋਕ ਲਾਈ ਹੈ। ਮੁੱਖ ਮੰਤਰੀ ਭਗਵੰਤ ਮਾਨ ਨੇ ਅੱਜ ਦੱਸਿਆ ਕਿ ਹੁਣ ਤੱਕ ਕਰੀਬ ਇੱਕ ਹਜ਼ਾਰ ਦਾਨੀ ਸੱਜਣ ਸਹਿਯੋਗ ਕਰ ਚੁੱਕੇ ਹਨ।

ਮਸ਼ਹੂਰ ਗਾਇਕ ਜੁਬੀਨ ਗਰਗ ਦਾ ਸਿੰਗਾਪੁਰ 'ਚ ਸਕੂਬਾ ਡਾਈਵਿੰਗ ਕਰਦੇ ਹੋਏ ਦਿਹਾਂਤ

ਗੁਹਾਟੀ। ਆਸਾਮ ਦੇ ਮਸ਼ਹੂਰ ਗਾਇਕ ਅਤੇ ਨੌਜੁਆਨਾਂ ਦੇ ਦਿਲਾਂ ਦੀ ਧੜਕਣ ਜੁਬੀਨ ਗਰਗ ਦੀ ਸ਼ੁਕਰਵਾਰ ਨੂੰ ਸਿੰਗਾਪੁਰ 'ਚ ਸਕੂਬਾ ਡਾਈਵਿੰਗ ਦੌਰਾਨ ਮੌਤ ਹੋ ਗਈ। ਉਹ 52 ਸਾਲਾਂ ਦੇ ਸਨ। ਦੱਖਣ-ਪੂਰਬੀ ਏਸ਼ੀਆਈ ਦੇਸ਼ ਸਿੰਗਾਪੁਰ 'ਚ ਇਕ ਫੈਸਟੀਵਲ ਦੇ ਪ੍ਰਬੰਧਕਾਂ ਨੇ ਦਸਿਆ ਕਿ ਸਕੂਬਾ ਡਾਈਵਿੰਗ ਦੌਰਾਨ ਗਰਗ ਨੂੰ ਸੱਟਾਂ ਲੱਗੀਆਂ ਅਤੇ ਉਨ੍ਹਾਂ ਨੂੰ ਤੁਰਤ ਹਸਪਤਾਲ



ਲਿਜਾਇਆ ਗਿਆ, ਜਿੱਥੇ ਇਲਾਜ ਦੌਰਾਨ ਉਨ੍ਹਾਂ ਦੀ ਮੌਤ ਹੋ ਗਈ। ਉਹ ਸ਼ੁਕਰਵਾਰ ਤੋਂ ਸ਼ੁਰੂ ਹੋਣ ਵਾਲੇ ਤਿੰਨ ਦਿਨਾਂ ਨੌਰਥ ਈਸਟ ਫੈਸਟੀਵਲ ਵਿਚ ਹਿੱਸਾ ਲੈਣ ਲਈ ਸਿੰਗਾਪੁਰ ਗਏ ਸਨ। 'ਗੈਂਗਸਟਰ' ਫਿਲਮ ਦੇ ਗੀਤ 'ਯਾ ਅਲੀ' ਤੋਂ ਮਸ਼ਹੂਰ ਹੋਏ ਜੁਬੀਨ ਬਾਰੇ ਪ੍ਰਬੰਧਕਾਂ ਨੇ ਇਕ ਬਿਆਨ ਵਿਚ ਕਿਹਾ, "ਬਹੁਤ ਸਾਂਝੀ ਕਰਦੇ ਹਾਂ। ਸਕੂਬਾ ਡਾਈਵਿੰਗ ਦੌਰਾਨ, ਉਨ੍ਹਾਂ ਨੂੰ ਸਾਹ ਲੈਣ ਵਿਚ ਮੁਸ਼ਕਲ ਦਾ

ਸਾਹਮਣਾ ਕਰਨਾ ਪਿਆ ਅਤੇ ਸਿੰਗਾਪੁਰ ਜਨਰਲ ਹਸਪਤਾਲ ਲਿਜਾਣ ਤੋਂ ਪਹਿਲਾਂ ਤੁਰਤ ਸੀ.ਪੀ.ਆਰ. ਦਿਤਾ ਗਿਆ। ਉਨ੍ਹਾਂ ਨੂੰ ਬਚਾਉਣ ਦੀਆਂ ਕੋਸ਼ਿਸ਼ਾਂ ਦੇ ਬਾਵਜੂਦ ਉਨ੍ਹਾਂ ਨੂੰ ਭਾਰਤੀ ਸਮੇਂ ਅਨੁਸਾਰ ਦੁਪਹਿਰ 2:30 ਵਜੇ ਆਈ.ਸੀ.ਯੂ. 'ਚ ਮ੍ਰਿਤਕ ਐਲਾਨ ਦਿਤਾ ਗਿਆ।" ਅਸਾਮ ਦੇ ਮੁੱਖ ਮੰਤਰੀ ਹਿਮੰਤ ਬਿਸਵਾ ਸਰਮਾ ਨੇ ਕਿਹਾ ਕਿ ਉਨ੍ਹਾਂ ਨੂੰ ਇਹ ਖ਼ਬਰ ਕੇਂਦਰੀ

ਵਿਦੇਸ਼ ਰਾਜ ਮੰਤਰੀ ਪਬਿਤਰਾ ਮਾਰਗਰਿਟਾ ਤੋਂ ਮਿਲੀ ਹੈ। ਸਰਮਾ ਨੇ ਇਕ ਪ੍ਰੋਗਰਾਮ ਦੌਰਾਨ ਕਿਹਾ, "ਇਹ ਬਹੁਤ ਦੁਖਦਾਈ ਖ਼ਬਰ ਹੈ ਅਤੇ ਸੂਬੇ ਤੇ ਦੇਸ਼ ਲਈ ਬਹੁਤ ਵੱਡਾ ਘਾਟਾ ਹੈ।" ਇਕ 'ਐਕਸ' ਪੋਸਟ 'ਚ, ਉਨ੍ਹਾਂ ਕਿਹਾ, "ਅੱਜ ਅਸਾਮ ਨੇ ਅਪਣੇ ਪਸੰਦੀਦਾ ਸਪੁਤਾਂ 'ਚੋਂ ਇਕ ਨੂੰ ਗੁਆ ਦਿਤਾ। ਇਹ ਦੱਸਣ ਲਈ ਮੇਰੇ ਕੋਲ ਸ਼ਬਦ ਨਹੀਂ ਹਨ ਕਿ ਜੁਬੇਨ ਸੂਬੇ ਲਈ ਕੀ ਅਰਥ ਰੱਖਦਾ ਸੀ। ਉਹ ਬਹੁਤ ਜਲਦੀ ਚਲਾ ਗਿਆ ਹੈ। ਇਹ ਜਾਣ ਦੀ ਉਮਰ ਨਹੀਂ ਸੀ।" ਉਨ੍ਹਾਂ ਅੱਗੇ ਕਿਹਾ, "ਜੁਬੀਨ ਦੀ ਆਵਾਜ਼ ਵਿਚ ਲੋਕਾਂ ਨੂੰ ਊਰਜਾਵਾਨ ਕਰਨ ਦੀ ਬੇਮਿਸਾਲ ਯੋਗਤਾ ਸੀ ਅਤੇ ਉਸ ਦਾ ਸੰਗੀਤ ਸਾਡੇ ਦਿਮਾਗ ਅਤੇ ਆਤਮਾ ਨਾਲ ਸਿੱਧਾ ਬੋਲਦਾ ਸੀ। ਉਨ੍ਹਾਂ ਨੇ ਇਕ ਅਜਿਹਾ ਖਲਾਅ ਛੱਡ ਦਿਤਾ ਹੈ ਜੋ ਕਦੇ ਭਰਿਆ ਨਹੀਂ ਜਾ ਸਕਦਾ।"

ਮਨੀਪੁਰ 'ਚ ਅਸਾਮ ਰਾਈਫਲਜ਼ ਦੇ ਦੋ ਜਵਾਨਾਂ ਦੀ ਹੱਤਿਆ, ਤਿੰਨ ਹੋਰ ਜ਼ਖ਼ਮੀ

ਇੰਫਾਲ। ਮਨੀਪੁਰ ਦੇ ਬਿਸ਼ਨੁਪੁਰ ਜ਼ਿਲ੍ਹੇ 'ਚ ਸ਼ੁਕਰਵਾਰ ਸ਼ਾਮ ਨੂੰ ਅਸਮ ਰਾਈਫਲਜ਼ ਦੇ ਦੋ ਜਵਾਨਾਂ ਦਾ ਕੁੱਝ ਬੰਦੂਕਧਾਰੀਆਂ ਨੇ ਕਤਲ ਕਰ ਦਿਤਾ। ਬੰਦੂਕਧਾਰੀਆਂ ਨੇ ਨੀਮ ਫੌਜੀ ਬਲਾਂ ਦੀ ਗੱਡੀ ਉੱਤੇ ਹਮਲਾ ਕਰ ਦਿਤਾ, ਜਿਸ 'ਚ ਘੱਟੋ-ਘੱਟ ਤਿੰਨ ਜਵਾਨ ਜ਼ਖ਼ਮੀ ਵੀ ਹੋ ਗਏ। ਅਧਿਕਾਰੀਆਂ ਨੇ ਦਸਿਆ ਕਿ ਇਹ ਘਟਨਾ ਸ਼ਾਮ ਕਰੀਬ 6 ਵਜੇ ਦੇ ਕਰੀਬ ਜ਼ਿਲ੍ਹੇ ਦੇ ਨੰਬੋਲ ਸਬਲ ਲੋਕਾਈ ਇਲਾਕੇ 'ਚ ਵਾਪਰੀ। ਇਕ ਅਧਿਕਾਰੀ ਨੇ ਦਸਿਆ ਕਿ ਬੰਦੂਕਧਾਰੀਆਂ ਦੇ ਇਕ ਸਮੂਹ ਨੇ ਉਸ ਗੱਡੀ ਉੱਤੇ ਹਮਲਾ ਕਰ ਦਿਤਾ, ਜਿਸ ਵਿਚ ਅਸਾਮ ਰਾਈਫਲਜ਼ ਦੇ ਜਵਾਨ ਇੰਫਾਲ ਤੋਂ ਬਿਸ਼ਨੁਪੁਰ ਜ਼ਿਲ੍ਹੇ ਵਲ ਜਾ ਰਹੇ ਸਨ। ਇਕ ਹੋਰ ਅਧਿਕਾਰੀ ਨੇ ਦਸਿਆ ਕਿ ਪੁਲਿਸ ਅਤੇ ਸਥਾਨਕ ਲੋਕਾਂ ਨੇ ਜ਼ਖ਼ਮੀਆਂ ਨੂੰ ਹਸਪਤਾਲ ਲਿਜਾਇਆ। ਇਸ ਤੋਂ ਪਹਿਲਾਂ ਸੁਰੱਖਿਆ ਬਲਾਂ ਵਲੋਂ ਇਕ ਵਿਅਕਤੀ ਦੀ ਗ੍ਰਿਫਤਾਰੀ ਤੋਂ ਬਾਅਦ ਬਿਸ਼ਨੁਪੁਰ ਜ਼ਿਲ੍ਹੇ ਦੇ ਨਿੰਗਬੋਖੋਂਗ ਕਸਬੇ ਵਿਚ ਪ੍ਰਦਰਸ਼ਨ ਸ਼ੁਰੂ ਹੋ ਗਏ ਸਨ। ਅਧਿਕਾਰੀਆਂ ਮੁਤਾਬਕ ਪੁਲਿਸ ਨੇ ਵੀਰਵਾਰ ਸ਼ਾਮ ਕਰੀਬ 7 ਵਜੇ ਕਥਿਤ ਗੈਰ-ਕਾਨੂੰਨੀ ਗਤੀਵਿਧੀਆਂ ਦੇ ਦੋਸ਼ 'ਚ ਥੋਕਚੋਮ ਰੋਮੇਨ (45) ਨੂੰ ਗ੍ਰਿਫਤਾਰ ਕੀਤਾ ਸੀ। ਸਥਾਨਕ ਲੋਕਾਂ ਨੇ ਔਰਤਾਂ



ਦੀ ਅਗਵਾਈ ਵਿਚ ਤਿੰਨ ਘੰਟਿਆਂ ਤੋਂ ਵੱਧ ਸਮੇਂ ਲਈ ਪ੍ਰਦਰਸ਼ਨ ਕੀਤਾ ਅਤੇ ਸੁਰੱਖਿਆ ਕਾਫਲੇ ਦੀ ਆਵਾਜਾਈ ਸਮੇਤ ਟ੍ਰੈਫਿਕ ਨੂੰ ਰੋਕਿਆ। ਪ੍ਰਦਰਸ਼ਨਕਾਰੀਆਂ ਨੇ ਇਸ ਗ੍ਰਿਫਤਾਰੀ ਨੂੰ 'ਮਨਮਾਨੀ' ਦਸਿਆ ਅਤੇ ਉਸ ਦੀ ਤੁਰਤ ਰਿਹਾਈ ਦੀ ਮੰਗ ਕੀਤੀ। ਅਧਿਕਾਰੀਆਂ ਨੇ ਦਸਿਆ ਕਿ ਬਾਅਦ 'ਚ ਅਧਿਕਾਰੀਆਂ ਨਾਲ ਬੈਠਕ ਤੋਂ ਬਾਅਦ ਪ੍ਰਦਰਸ਼ਨਕਾਰੀਆਂ ਨੇ ਨਾਕਾਬੰਦੀ ਹਟਾ ਦਿਤੀ।

Samaj Weekly
ਸਮਾਜ ਵੀਕਲੀ
 Editor-in-chief
Devinder Chander
 +44 7878 456 484
 Editorial Office
Samaj Weekly
 Samaj Media Enterprise Ltd
 46 Summer Road
 Erdington, Birmingham UK
 B23 6UR
 +44 7878 456 484
 +44 121 565 4810
 info@samajweekly.com
 samajweekly@gmail.com
 ਹਰ ਪ੍ਰਕਾਰ ਦੇ ਵਪਾਰਕ ਅਤੇ ਕਲਾਸੀਫਾਈਡ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।

ਹਿਮਾਚਲ ਦੇ ਕਿਨੌਰ 'ਚ ਫਟਿਆ ਬੱਦਲ, ਸ਼ਿਮਲਾ 'ਚ ਖਿਸਕੀ ਜ਼ਮੀਨ

ਹਿਮਾਚਲ। ਹਿਮਾਚਲ ਪ੍ਰਦੇਸ਼ ਦੇ ਕਿਨੌਰ ਦੇ ਬਾਚ ਪਿੰਡ ਵਿਚ ਵੀਰਵਾਰ ਦੇਰ ਰਾਤ ਬੱਦਲ ਫਟਣ ਨਾਲ ਕਾਫੀ ਨੁਕਸਾਨ ਹੋਇਆ। ਬੱਦਲ ਫਟਣ ਤੋਂ ਬਾਅਦ ਆਏ ਹੜ੍ਹ ਦੇ ਪਾਣੀ ਵਿਚ ਦੋ ਵਾਹਨ ਵਹਿ ਗਏ। ਪਿੰਡ ਵਾਸੀਆਂ ਦੀ ਜ਼ਮੀਨ ਨੂੰ ਵੀ ਨੁਕਸਾਨ ਪਹੁੰਚਿਆ। ਲੋਕ ਰਾਤੋ-ਰਾਤ ਆਪਣੇ ਘਰ ਛੱਡ ਕੇ ਸੁਰੱਖਿਅਤ ਥਾਵਾਂ 'ਤੇ ਚਲੇ ਗਏ। ਸ਼ਿਮਲਾ ਦੇ ਐਡਵਰਡ ਸਕੂਲ ਨੇੜੇ ਰਾਤ ਭਰ ਜ਼ਮੀਨ ਖਿਸਕਣ ਦੀਆਂ ਘਟਨਾਵਾਂ ਵਾਪਰੀਆਂ। ਸ਼ਿਮਲਾ ਦੀ ਜੀਵਨ ਰੇਖਾ ਵਜੋਂ ਜਾਣੀ ਜਾਂਦੀ ਸਰਕੂਲਰ ਰੋਡ ਨੂੰ ਆਵਾਜਾਈ ਲਈ ਬੰਦ ਕਰ ਦਿੱਤਾ ਗਿਆ ਹੈ। ਸ਼ਿਮਲਾ ਦੇ ਡਿਪਟੀ ਕਮਿਸ਼ਨਰ ਨੇ ਸੁਰੱਖਿਆ ਕਾਰਨਾਂ ਕਰਕੇ ਐਡਵਰਡ ਸਕੂਲ ਵਿਚ ਅੱਜ ਅਤੇ ਕੱਲ੍ਹ ਲਈ ਛੁੱਟੀ ਦਾ ਐਲਾਨ ਕੀਤਾ ਹੈ। ਕੱਲ੍ਹ ਸ਼ਾਮ, ਸ਼ਿਮਲਾ ਦੇ ਕੁਮਾਰਸੈਨ ਦੀ ਕਰੇਵਤੀ ਪੰਚਾਇਤ

ਵਿਚ ਇਕ ਤਿੰਨ ਮੰਜ਼ਿਲਾ ਘਰ ਜ਼ਮੀਨ ਖਿਸਕਣ ਕਾਰਨ ਢਹਿ ਗਿਆ। ਕਾਂਗੜਾ ਅਤੇ ਹਮੀਰਪੁਰ ਵਿਚ ਵੀ ਰਾਤ ਭਰ ਭਾਰੀ ਮੀਂਹ ਪਿਆ। ਮੌਸਮ ਵਿਭਾਗ ਨੇ ਅੱਜ ਤੋਂ ਮਾਨਸੂਨ ਦੇ ਕਮਜ਼ੋਰ ਪੈਣ ਦੀ ਭਵਿੱਖਬਾਣੀ ਕੀਤੀ ਹੈ। ਹਾਲਾਂਕਿ, ਸ਼ਿਮਲਾ ਸਮੇਤ ਰਾਜ ਦੇ ਜ਼ਿਆਦਾਤਰ ਹਿੱਸਿਆਂ ਵਿੱਚ ਮੌਸਮ ਖ਼ਰਾਬ ਬਣਿਆ ਹੋਇਆ ਹੈ। ਅਗਲੇ ਪੰਜ ਦਿਨਾਂ ਦੌਰਾਨ ਰਾਜ ਵਿਚ ਕੁਝ ਥਾਵਾਂ 'ਤੇ ਹਲਕੀ ਬੂੰਦਾਂ-ਬਾਂਦੀ ਹੋ ਸਕਦੀ ਹੈ। ਕਿਸੇ ਵੀ ਜ਼ਿਲ੍ਹੇ ਨੇ ਭਾਰੀ ਮੀਂਹ ਦੀ ਚੇਤਾਵਨੀ ਜਾਰੀ ਨਹੀਂ ਕੀਤੀ ਹੈ।

VACANCY

URGENT REQUIREMENT

Company Name - Rk Drafting Hub
 Working Place - Office In Nakodar
2 Hiring For
 Architecture Draftperson Or Civil Engineer.
 Starting Salary Rs. 15000 Per Month.

Exprience Requirement -
 Auto Cad (Must Required) Sketch Up

Do not call, only send the CV
 on Whatsapp number - 98723 76093
 Email: rk_drafting_hub@outlook.com

ਪੱਤਰਕਾਰਾਂ ਦੀ ਲੋੜ

ਇੰਗਲੈਂਡ ਦੇ ਹਰ ਇਲਾਕੇ 'ਚ ਪੱਤਰਕਾਰਾਂ ਦੀ ਲੋੜ ਹੈ, ਪੱਤਰਕਾਰਤਾ ਦਾ ਸ਼ੌਕ ਰੱਖਣ ਵਾਲੇ ਆਪਣੀ C.V. email: samajweekly@gmail.com ਉੱਤੇ ਭੇਜ ਸਕਦੇ ਹਨ।
 Editor-in-chief : **Devinder Chander**
Mob: 07878 456 484
ਨੋਟ : ਪੱਤਰਕਾਰਤਾ ਦਾ ਤਜਰਬਾ ਰੱਖਣ ਵਾਲੇ ਨੂੰ ਪਹਿਲ ਦਿਤੀ ਜਾਵੇਗੀ।

ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ 'ਚ ਹੰਗਾਮਾ, ਚੀਫ਼ ਜਸਟਿਸ ਨੇ ਖ਼ੁਦ ਨੋਟਿਸ ਲਿਆ

ਚੰਡੀਗੜ੍ਹ ਪ੍ਰਸ਼ਾਸਨ ਅਤੇ ਡੀ.ਜੀ.ਪੀ. ਨੂੰ ਵੀ ਪਾਰਟੀ ਬਣਾਇਆ ਗਿਆ, ਹਮਲੇ ਨੂੰ ਭੜਕਾਉਣ ਦੀ ਮੁਲਜ਼ਮ ਵਕੀਲ ਨੂੰ ਗ੍ਰਿਫਤਾਰ ਨਹੀਂ ਕੀਤਾ ਗਿਆ

ਚੰਡੀਗੜ੍ਹ । ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਨੇ ਬਾਰ ਐਸੋਸੀਏਸ਼ਨ ਦੇ ਸਕੱਤਰ ਵਲੋਂ ਲਿਖੀ ਇਕ ਚਿੱਠੀ ਦਾ ਖ਼ੁਦ

ਹਾਈ ਕੋਰਟ ਦੇ ਵਿਹੜੇ ਵਿਚ ਤਲਵਾਰ ਵੀ ਲਹਿਰਾਈ ਸੀ। ਇਹ ਦੋਸ਼ ਲਾਇਆ ਗਿਆ ਹੈ ਕਿ ਕੋਰ ਨੇ ਸਕੱਤਰ ਦੇ ਵਿਰੁਧ ਸੋਸ਼ਲ ਮੀਡੀਆ ਉਤੇ ਜਿਨਸੀ ਅਤੇ ਅਪਮਾਨਜਨਕ ਸਮੱਗਰੀ ਪੋਸਟ ਕੀਤੀ, ਜਿਸ ਕਾਰਨ ਅਦਾਲਤ ਨੇ ਖ਼ੁਦ ਕਾਰਵਾਈ ਸ਼ੁਰੂ ਕੀਤੀ।

ਹਾਈ ਕੋਰਟ ਬਾਰ ਨੇ ਚੀਫ਼ ਜਸਟਿਸ ਨੂੰ ਚਿੱਠੀ ਲਿਖ ਕੇ ਨਾਰਾਜ਼ਗੀ ਜ਼ਾਹਰ ਕੀਤੀ

ਨੋਟਿਸ ਲਿਆ ਹੈ, ਜਿਸ 'ਚ ਅਦਾਲਤ ਦੇ ਅੰਦਰ ਬਾਰ ਮੈਂਬਰਾਂ ਉਤੇ ਹਿੰਸਕ ਹਮਲੇ ਨੂੰ ਭੜਕਾਉਣ ਦੇ ਮੁਲਜ਼ਮ ਵਕੀਲ ਦੀ ਗ੍ਰਿਫਤਾਰੀ ਦੀ ਮੰਗ ਕੀਤੀ ਗਈ ਹੈ।

ਚਿੱਠੀ 'ਚ ਦੋਸ਼ ਲਾਇਆ ਗਿਆ ਹੈ ਕਿ ਵਕੀਲ ਰਵਨੀਤ ਕੌਰ ਨੇ ਵਕੀਲ ਸਿਮਰਨਜੀਤ ਸਿੰਘ ਬਲਾਸੀ ਨੂੰ 17 ਸਤੰਬਰ ਨੂੰ ਬਾਰ ਮੈਂਬਰਾਂ ਉਤੇ ਹਮਲਾ ਕਰਨ ਲਈ ਉਕਸਾਇਆ ਸੀ। ਉਸ ਨੇ

ਸੁਣਵਾਈ ਦੌਰਾਨ ਯੂ.ਟੀ. ਦੇ ਸੀਨੀਅਰ ਸਥਾਈ ਵਕੀਲ ਅਮਿਤ ਝਾਂਜੀ ਨੇ ਅਦਾਲਤ ਨੂੰ ਦਸਿਆ ਕਿ ਬਲਾਸੀ ਦੇ ਕਹਿਣ ਉਤੇ ਡੀ.ਡੀ.ਆਰ. ਦਾਇਰ ਕੀਤੀ ਗਈ ਹੈ, ਜਿਸ ਵਿਚ ਦੋਸ਼ ਲਾਇਆ ਗਿਆ ਹੈ ਕਿ 100 ਅਣਪਛਾਤੇ ਵਕੀਲਾਂ ਦੀ ਭੀੜ ਨੇ ਉਸ ਉਤੇ ਹਮਲਾ ਕੀਤਾ ਸੀ। ਐਚ.ਸੀ.ਬੀ.ਏ. ਦੇ ਪ੍ਰਧਾਨ ਸਰਤੇਜ ਨਰੁਲਾ ਨੇ ਖ਼ਦਸ਼ਾ ਜ਼ਾਹਰ ਕੀਤਾ ਕਿ ਉਹ ਡੀ.ਡੀ.ਆਰ. ਵਿਚ ਵਕੀਲਾਂ ਦੇ



ਨਾਮ ਸ਼ਾਮਲ ਕਰਨਾ ਜਾਰੀ ਰਖਣਗੇ। ਚੀਫ਼ ਜਸਟਿਸ ਸ਼ੀਲ ਨਾਗੂ ਅਤੇ ਜਸਟਿਸ ਸੰਜੀਵ ਬੇਰੀ ਦੀ ਡਿਵੀਜ਼ਨ ਬੈਂਚ ਨੇ ਹੁਕਮ ਦਿਤਾ ਕਿ ਕਾਰਵਾਈ ਲੰਬਿਤ ਹੋਣ ਉਤੇ ਗੁੰਮਨਾਮ

ਡੀ.ਡੀ.ਆਰ. ਤਹਿਤ ਬਾਰ ਦੇ ਕਿਸੇ ਵੀ ਮੈਂਬਰ ਵਿਰੁਧ ਕੋਈ ਕਾਰਵਾਈ ਨਹੀਂ ਕੀਤੀ ਜਾਵੇਗੀ। ਬੈਂਚ ਨੇ ਯੂ.ਟੀ. ਪ੍ਰਸ਼ਾਸਨ ਅਤੇ ਚੰਡੀਗੜ੍ਹ ਦੇ ਡੀ.ਜੀ.ਪੀ. ਪਾਰਟੀਆਂ ਨੂੰ ਵੀ

ਬਣਾਇਆ ਅਤੇ ਉਨ੍ਹਾਂ ਨੂੰ ਜਵਾਬ ਦਾਇਰ ਕਰਨ ਦੇ ਹੁਕਮ ਦਿਤੇ। ਸੋਸ਼ਲ ਮੀਡੀਆ ਨੂੰ ਵੀ ਪਾਰਟੀ ਬਣਾਉਣ ਦੀ ਮੰਗ ਸੋਸ਼ਲ ਮੀਡੀਆ ਸਮੱਗਰੀ ਦੇ ਸਬੰਧ 'ਚ, ਯੂ.ਟੀ. ਦੇ ਵਕੀਲ ਨੇ

ਕਿਹਾ ਕਿ ਯੂਟਿਊਬ ਅਤੇ ਫੇਸਬੁੱਕ ਵਰਗੇ ਸੋਸ਼ਲ ਮੀਡੀਆ ਮੰਚਾਂ ਨੂੰ ਵੀ ਇਸ ਮਾਮਲੇ ਵਿਚ ਧਿਰ ਬਣਾਇਆ ਜਾਣਾ ਚਾਹੀਦਾ ਹੈ। ਇਸ ਵਿਚ ਅੱਗੇ ਕਿਹਾ ਗਿਆ ਹੈ ਕਿ ਇਹ ਮੰਚ ਸਿੱਧੇ ਤੌਰ ਉਤੇ ਪੁਲਿਸ ਦੀਆਂ ਹਦਾਇਤਾਂ ਦੀ ਪਾਲਣਾ ਨਹੀਂ ਕਰਦੇ। ਐਚ.ਸੀ.ਬੀ.ਏ. ਸਕੱਤਰ ਨੇ ਕੋਰ ਦੇ ਵਿਰੁਧ ਮਾਨਹਾਨੀ ਦਾ ਕੇਸ ਦਾਇਰ ਕਰਨ ਦੇ ਹੁਕਮ ਦੀ ਮੰਗ ਕੀਤੀ ਹੈ। ਉਨ੍ਹਾਂ ਨੇ 17 ਸਤੰਬਰ ਦੀ ਹਿੰਸਕ ਘਟਨਾ ਦੇ ਸਬੰਧ ਵਿਚ ਦਰਜ ਐਫ.ਆਈ.ਆਰ. ਵਿਚ ਉਸ ਦੀ ਗ੍ਰਿਫਤਾਰੀ ਦੀ ਮੰਗ ਵੀ ਕੀਤੀ ਹੈ। ਚੀਫ਼ ਜਸਟਿਸ ਨੂੰ ਦਸਿਆ ਗਿਆ ਕਿ ਚੰਡੀਗੜ੍ਹ ਪੁਲਿਸ ਨੇ ਦੇਰ ਰਾਤ ਰਵਨੀਤ ਕੌਰ ਨੂੰ ਰਿਹਾਅ ਕੀਤਾ ਅਤੇ ਉਸ ਤੋਂ ਬਾਅਦ ਉਸ ਨੂੰ ਗ੍ਰਿਫਤਾਰ ਨਹੀਂ ਕੀਤਾ।

ਸੁਨਾਮ-ਬਠਿੰਡਾ ਓਵਰਬ੍ਰਿਜ 'ਤੇ ਵਾਪਰਿਆ ਦਰਦਨਾਕ ਸੜਕ ਹਾਦਸਾ



ਸੁਨਾਮ। ਬੀਤੀ ਦੇਰ ਰਾਤ ਸੁਨਾਮ-ਬਠਿੰਡਾ ਓਵਰਬ੍ਰਿਜ 'ਤੇ ਹਾਦਸਾ ਉਸ ਸਮੇਂ ਵਾਪਰਿਆ ਜਦੋਂ ਪਟਿਆਲਾ ਤੋਂ ਬਠਿੰਡਾ ਜਾ ਰਿਹਾ ਇੱਕ ਟਰੱਕ ਬਠਿੰਡਾ ਤੋਂ ਪਟਿਆਲਾ ਜਾ ਰਹੀ ਇੱਕ ਚਾਰੇ ਦੀ ਟਰਾਲੀ ਨੂੰ ਓਵਰਟੇਕ ਕਰਨ ਦੀ ਕੋਸ਼ਿਸ਼ ਵਿੱਚ ਦੂਜੇ ਟਰੱਕ ਨਾਲ ਟਕਰਾ ਗਿਆ। ਹਾਦਸਾ ਇੰਨਾ ਭਿਆਨਕ ਸੀ ਕਿ ਡਰਾਈਵਰ ਬੁਰੀ ਤਰ੍ਹਾਂ ਫਸ ਗਿਆ। ਸੂਚਨਾ ਮਿਲਣ 'ਤੇ ਪੁਲਿਸ ਮੌਕੇ 'ਤੇ ਪਹੁੰਚੀ ਅਤੇ ਹਾਈਡ੍ਰਾ ਮਸ਼ੀਨ ਦੀ ਵਰਤੋਂ ਕਰਕੇ ਡਰਾਈਵਰ ਨੂੰ ਬਚਾਉਣ ਦੀ ਕੋਸ਼ਿਸ਼ ਕੀਤੀ। ਹਾਲਾਂਕਿ, ਉਹ ਜ਼ਖਮੀ ਹੋਣ ਕਾਰਨ ਦਮ ਤੋੜ ਗਿਆ। ਮ੍ਰਿਤਕ ਡਰਾਈਵਰ ਨਿੱਕਾ ਸਿੰਘ ਦੀ ਉਮਰ ਸਿਰਫ਼ 35 ਸਾਲ ਸੀ। ਹਾਈਡ੍ਰਾ ਮਸ਼ੀਨ ਦੁਆਰਾ ਟਰੱਕ ਵਿੱਚੋਂ ਬਾਹਰ ਕੱਢਦੇ ਸਮੇਂ ਉਸ ਦੀਆਂ

ਲੱਤਾਂ ਕੱਟੀਆਂ ਗਈਆਂ ਸਨ। ਉਸਨੂੰ ਸੁਨਾਮ ਤੋਂ ਪਟਿਆਲਾ ਤਬਦੀਲ ਕੀਤਾ ਗਿਆ, ਜਿੱਥੇ ਉਸਦੀ ਮੌਤ ਹੋ ਗਈ। ਉਸ ਦੇ ਛੋਟੇ ਬੱਚਿਆਂ ਅਤੇ ਪਰਿਵਾਰ ਲਈ ਸਰਕਾਰੀ ਸਹਾਇਤਾ ਦੀ ਮੰਗ ਕੀਤੀ ਜਾ ਰਹੀ ਹੈ। ਪੁਲ ਦੀ ਤੰਗੀ ਨੂੰ ਹਾਦਸੇ ਲਈ ਜ਼ਿੰਮੇਵਾਰ ਠਹਿਰਾਇਆ ਜਾ ਰਿਹਾ ਹੈ। ਵਸਨੀਕਾਂ ਦਾ ਇਹ ਵੀ ਕਹਿਣਾ ਹੈ ਕਿ ਡਰਾਈਵਰ ਨੇ ਇੱਕ ਪਰਿਵਾਰਕ ਕਾਰ ਨੂੰ ਬਚਾਉਂਦੇ ਹੋਏ ਆਪਣੀ ਜਾਨ ਗੁਆ ਦਿੱਤੀ। ਪੁਲਿਸ ਨੇ ਮਾਮਲਾ ਦਰਜ ਕਰਕੇ ਅਗਲੇਰੀ ਜਾਂਚ ਸ਼ੁਰੂ ਕਰ ਦਿੱਤੀ ਹੈ। ਹਾਦਸੇ ਤੋਂ ਬਾਅਦ ਓਵਰਬ੍ਰਿਜ 'ਤੇ ਭਾਰੀ ਟ੍ਰੈਫਿਕ ਜਾਮ ਲੱਗ ਗਿਆ। ਪੁਲਿਸ ਨੇ ਜਲਦੀ ਕਾਰਵਾਈ ਕਰਦਿਆਂ ਪੁਲ ਨੂੰ ਸਾਫ਼ ਕਰ ਦਿੱਤਾ ਅਤੇ ਆਵਾਜਾਈ ਬਹਾਲ ਕਰ ਦਿੱਤੀ।

SHAM LAL CHANDER

ID no. 921760

BUILDING MAINTENANCE HANDYMAN (CHECKATRADE)

Sham Lal Chander building maintenance handyman Under checkatrade platform is now available on your local London Area. They have fully trained and experienced tradesmen and do genuinely fast responses to all online enquiries. Their team are knowledgeable and providing on-time service. They have been providing remodelling, repairing and maintaining for over five years.

SPECIALITY:

<p>PLUMBING : - Repairs/Replacement of Bathrooms accessories (sink, taps, tubs, showers, Toilets etc.</p>	<p>ELECTRICIAN :- Repairs/Replacement of all types of Sockets, Switches, Lamps, Fans, Cameras, Washing machines, Cookers, Alarms, Mount TV on walls, etc.</p>	<p>MASONRY WORK: - Plastering, skimming, Brick Work, Slabs Lying, Drive Ways, Roof maintenance etc.</p>	<p>CARPENTRY: - Laminate Flooring, Fencing, Flat Packs Assembling, Doors repairing/ replacing, Skirting, Decking, Selves making etc.</p>
--	--	--	---

For more information please contact at www.checkatrade.com

Chander Consultants Limited, London, UK 07488841161

ਹੁਸ਼ਿਆਰਪੁਰ ਵਿਖੇ ਵਾਪਰੀ ਦਿਲ ਕੰਬਾਉ ਘਟਨਾ ਨੂੰ ਲੈ ਕੇ ਮਹਿਤਪੁਰ ਵਿਖੇ ਕੈਂਡਲ ਮਾਰਚ ਕੱਢਿਆ

ਦੋਸ਼ੀ ਨੂੰ ਸਖਤ ਤੋਂ ਸਖਤ ਸਜ਼ਾ ਦੀ ਕੀਤੀ ਮੰਗ

ਮਹਿਤਪੁਰ (ਹਰਜਿੰਦਰ ਸਿੰਘ ਚੰਦੀ) -ਪਿਛਲੇ ਦਿਨੀਂ ਹੁਸ਼ਿਆਰਪੁਰ ਵਿਖੇ ਵਾਪਰੀ ਦਿਲ ਕੰਬਾਉ ਘਟਨਾ ਅਤੇ ਇਲਾਕੇ ਵਿੱਚ ਸ਼ਰੇਆਮ ਵਿਕ ਰਹੇ ਨਸ਼ਿਆਂ ਨੂੰ ਲੈ ਕੇ ਆਲ ਇੰਡੀਆ ਕਿਸਾਨ ਸਭਾ ਤੇ ਯੂਥ ਵਿੰਗ ਆਲ ਇੰਡੀਆ ਕਿਸਾਨ ਸਭਾ ਵੱਲੋਂ ਮਹਿਤਪੁਰ ਵਿੱਚ ਕੈਂਡਲ ਮਾਰਚ ਕੀਤਾ ਗਿਆ। ਕੈਂਡਲ ਮਾਰਚ ਦੀ ਅਗਵਾਈ ਕਰ ਰਹੇ ਸਭਾ ਦੇ ਸੂਬਾਈ ਆਗੂ ਸੰਦੀਪ ਅਰੋੜਾ, ਦਿਲਬਾਗ ਸਿੰਘ ਚੰਦੀ, ਯੂਥ ਵਿੰਗ ਦੇ ਮਨਦੀਪ ਸਿੱਧੂ, ਪਵਨ ਕੁਮਾਰ, ਵਿਨੈ ਥਾਪਰ ਨੇ ਕਿਹਾ ਕਿ ਹੁਸ਼ਿਆਰਪੁਰ ਵਿੱਚ ਇੱਕ ਪੰਜ ਸਾਲਾਂ ਦੇ ਬੱਚੇ ਨੂੰ ਬੇਰਹਿਮੀ ਨਾਲ ਕਤਲ ਕਰਕੇ ਉਸਨੂੰ ਅਕਿਹ ਜੁਲਮ ਦਾ ਸ਼ਿਕਾਰ ਬਣਾਇਆ ਗਿਆ, ਨੇ ਹਰ ਹਿਰਦੇ ਨੂੰ ਵਲੂੰਧਰਿਆ ਹੈ। ਇਹ ਇੱਕ ਬੀਮਾਰ ਮਾਨਸਿਕਤਾ ਦਾ ਘਿਨਾਉਣਾ ਅਪਰਾਧ ਸੀ, ਅਤੇ ਕਾਨੂੰਨ ਨੂੰ ਫਾਸਟ ਟਰੈਕ ਕੋਰਟ ਰਾਹੀਂ ਜਲਦੀ ਤੋਂ ਜਲਦੀ ਦੋਸ਼ੀ ਨੂੰ ਸਖਤ ਤੋਂ ਸਖਤ ਸਜ਼ਾ ਦੇਣੀ ਚਾਹੀਦੀ ਹੈ। ਅਪਰਾਧ ਦਾ ਕੋਈ ਧਰਮ ਨਹੀਂ, ਕੋਈ ਜਾਤ ਨਹੀਂ, ਕੋਈ ਰੰਗ ਨਹੀਂ, ਕੋਈ ਖਿੱਤਾ ਨਹੀਂ। ਕਿਸੇ ਇੱਕ ਵਿਅਕਤੀ ਦੀ ਬੁਰਾਈ ਨੂੰ ਪੂਰੇ ਭਾਈਚਾਰੇ ਨਾਲ ਜੋੜਨਾ ਬੇਇਨਸਾਫੀ ਅਤੇ ਖ਼ਤਰਨਾਕ ਹੈ। ਆਗੂਆਂ ਕਿਹਾ ਕਿ ਇਸ ਘਟਨਾ ਦੇ ਬਾਅਦ, ਅਸੀਂ ਇਸ ਗੱਲ ਤੋਂ ਬਹੁਤ ਪਰੇਸ਼ਾਨ ਹਾਂ ਕਿ ਪੰਜਾਬ ਵਿੱਚ



ਪਰਵਾਸੀ ਮਜ਼ਦੂਰਾਂ ਨੂੰ ਕੁਝ ਸਥਾਨਕ ਸਮੂਹਾਂ ਅਤੇ ਪੰਚਾਇਤਾਂ ਦੁਆਰਾ ਬਦਨਾਮ ਕੀਤਾ ਜਾ ਰਿਹਾ ਹੈ, ਨਿਸ਼ਾਨਾ ਬਣਾਇਆ ਜਾ ਰਿਹਾ ਹੈ, ਅਤੇ ਬਲੀ ਦਾ ਬੱਕਰਾ ਬਣਾਇਆ ਜਾ ਰਿਹਾ ਹੈ। ਨਫ਼ਰਤ ਦੀ ਇਹ ਮੁਹਿੰਮ, ਜੋ ਆਉਣ ਵਾਲੀਆਂ ਬਿਹਾਰ ਚੋਣਾਂ ਵਿੱਚ ਕੁਝ ਸਿਆਸੀ ਹਿੱਤਾਂ ਦੀ ਸੇਵਾ ਕਰ ਰਹੀ ਹੈ, ਪੰਜਾਬ ਦੇ ਸਮਾਜਿਕ ਤਾਣੇ-ਬਾਣੇ ਨੂੰ ਤੋੜਨ ਦਾ ਖ਼ਤਰਾ ਖੜਾ ਕਰ ਰਹੀ ਹੈ। ਕੀ ਅਸੀਂ ਭੁੱਲ ਗਏ ਹਾਂ ਕਿ ਪਰਵਾਸੀ ਮਜ਼ਦੂਰ ਪੰਜਾਬ ਦੀ ਖੁਸ਼ਹਾਲੀ ਦੀ ਕਹਾਣੀ ਨਾਲ ਕਿੰਨੇ ਡੂੰਘੇ ਜੁੜੇ ਹੋਏ ਹਨ? ਹਰੇ ਇਨਕਲਾਬ ਦੇ ਖੇਤਾਂ ਤੋਂ ਲੈ ਕੇ ਸਾਡੇ ਉਦਯੋਗਿਕ ਕੇਂਦਰਾਂ ਦੀਆਂ ਮਸ਼ੀਨਾਂ ਤੱਕ, ਇਹ ਉਹਨਾਂ ਦਾ ਪਸੀਨਾ ਅਤੇ ਮਿਹਨਤ ਸੀ ਜਿਸ ਨੇ ਆਧੁਨਿਕ ਪੰਜਾਬ ਬਣਾਉਣ ਵਿੱਚ ਮਦਦ ਕੀਤੀ। ਉਹਨਾਂ ਨੇ ਪੰਜਾਬੀ ਸਭਿਆਚਾਰ ਨੂੰ ਅਪਣਾਇਆ, ਸਾਡੇ ਸਾਹਿਤ ਵਿੱਚ ਯੋਗਦਾਨ ਪਾਇਆ, ਅਤੇ ਸੁਰਜੀਤ ਪਾਤਰ ਵਰਗੇ ਮਸ਼ਹੂਰ ਕਵੀਆਂ ਨੂੰ ਪ੍ਰੇਰਨਾ ਦਿੱਤੀ,

ਆਪਣੇ ਆਪ ਤੋਂ ਪੁੱਛੀਏ: ਕੀ ਇੱਕ ਵਿਅਕਤੀ ਦਾ ਅਪਰਾਧ ਪੂਰੇ ਭਾਈਚਾਰੇ ਨੂੰ ਦੋਸ਼ੀ ਠਹਿਰਾ ਸਕਦਾ ਹੈ? ਜੇਕਰ ਇਹ ਤਰਕ ਹੋਰ ਥਾਵਾਂ 'ਤੇ ਲਾਗੂ ਕਰੀਏ, ਤਾਂ ਕੀ ਸਾਨੂੰ ਅਣਗਿਣਤ ਪੰਜਾਬੀਆਂ ਲਈ ਡਰ ਨਹੀਂ ਲੱਗੇਗਾ ਜੇ ਵਿਦੇਸ਼ਾਂ ਵਿੱਚ ਰਹਿੰਦੇ ਅਤੇ ਕੰਮ ਕਰਦੇ ਹਨ—ਕਨੇਡਾ, ਅਮਰੀਕਾ, ਯੂਰਪ ਅਤੇ ਨਾਲ-ਨਾਲ ਭਾਰਤ ਦੇ ਹੋਰ ਰਾਜਾਂ ਵਿੱਚ ਵੀ? ਕੀ ਉਹਨਾਂ ਵਿੱਚੋਂ ਇੱਕ ਅਪਰਾਧੀ ਦੇ ਜੁਰਮ ਲਈ ਬਾਕੀ ਸਭ ਨੂੰ ਕੱਢ ਦੇਣਾ ਚਾਹੀਦਾ ਹੈ? ਅਜਿਹੀ ਸੋਚ ਨਾ ਸਿਰਫ਼ ਬੇਇਨਸਾਫੀ ਹੈ, ਬਲਕਿ ਆਤਮਘਾਤੀ ਵੀ ਹੈ ਨਸ਼ੇ ਤੇ ਬੋਲਦਿਆਂ ਆਗੂਆਂ ਨੇ ਕਿਹਾ ਹਲਕਾ ਸ਼ਾਹਕੋਟ ਵਿੱਚ ਨਸਾ ਸ਼ਰੇਆਮ ਵਿਕ ਰਿਹਾ ਹੈ। ਨਸਾ ਪੀਣ ਵਾਲਿਆਂ ਨੂੰ ਜੇਲਾਂ ਤੇ ਵੇਚਣ ਵਾਲਿਆਂ ਦੀ ਪੁਸਤਪਨਹੀ ਕੀਤੀ ਜਾ ਰਹੀ। ਉਹਨਾਂ ਕਿਹਾ ਕਿ ਆਏ ਦਿਨ ਹਲਕੇ ਵਿੱਚ ਕਿਸੇ ਨਾ ਕਿਸੇ ਨੌਜਵਾਨ ਦੀ ਮੌਤ ਇੱਕ ਆਮ ਜਿਹੀ ਗੱਲ ਬਣ ਗਈ ਹੈ। ਇਸ ਇਹਨਾਂ ਨਸ਼ੇ ਦੇ ਵਪਾਰੀਆਂ ਨੂੰ ਨੱਥ ਪਾਉਣ ਲਈ ਲੋਕਾਂ ਨੂੰ ਅੱਗੇ ਆਉਣਾ ਪਵੇਗਾ। ਇਸ ਮੌਕੇ ਸੁਖਵਿੰਦਰ ਸਿੰਘ, ਵਿਕਾਸ ਕੱਕੜ, ਅਮਰਦੀਪ ਸਿੰਘ ਢਿੱਲੋਂ, ਸੋਨੂੰ ਮੋਮੀ, ਸਰਬਜੀਤ ਸਿੰਘ ਚੰਦੀ, ਹਰ ਸਾਹਿਲ, ਨਵਦੀਪ ਸਿੰਘ, ਅਜੇ ਮੁਹੰਮ, ਸੰਦੀਪ ਮੈਬਰ, ਗੁਰਪ੍ਰੀਤ ਕਾਕਾ, ਨਵਦੀਪ ਤੇਜ਼ੀ, ਦੀਪਕ ਆਦਰਾਮਾਨ ਆਦਿ ਹਾਜ਼ਰ ਸਨ।



ਸਰਕਾਰੀ ਐਲੀਮੈਂਟਰੀ ਸਕੂਲ ਹਮੀਰਾ ਵਿਖੇ ਅਧਿਆਪਕ ਦਿਵਸ ਮੌਕੇ ਸਮਾਗਮ ਦਾ ਆਯੋਜਨ



ਕਪੂਰਥਲਾ (ਕੋੜਾ) - ਦੇਸ਼ ਦੇ ਸਾਬਕਾ ਰਾਸ਼ਟਰਪਤੀ ਡਾਕਟਰ ਸਰਬਪੱਲੀ ਰਾਧਾ ਕ੍ਰਿਸ਼ਨਨ ਅਤੇ ਅਧਿਆਪਕਾ ਸਵਿਤਰੀ ਬਾਈ ਫੂਲੇ ਨੂੰ ਸਮਰਪਿਤ ਸਰਕਾਰੀ ਐਲੀਮੈਂਟਰੀ ਸਕੂਲ ਹਮੀਰਾ ਵਿਖੇ ਅਧਿਆਪਕ ਦਿਵਸ ਮੌਕੇ ਸਮਾਗਮ ਦਾ ਆਯੋਜਨ ਕੀਤਾ ਗਿਆ। ਸਮਾਗਮ ਦੀ ਪ੍ਰਧਾਨਗੀ ਜ਼ਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸੀ.) ਕਪੂਰਥਲਾ ਮਮਤਾ ਬਜਾਜ ਨੇ ਕੀਤੀ। ਜਸਪ੍ਰੀਤ ਕੌਰ ਸੈਂਟਰ ਹੈੱਡ ਟੀਚਰ ਹਮੀਰਾ ਦੀ ਅਗਵਾਈ ਹੇਠ ਹੋਏ ਸਮਾਰੋਹ ਵਿੱਚ ਰਜੇਸ਼ ਕੁਮਾਰ ਬੀ.ਪੀ.ਈ.ਓ. ਹਰਜਿੰਦਰ ਸਿੰਘ ਜੋਸਨ ਜ਼ਿਲ੍ਹਾ ਕੁਆਰਟੀਨੇਟਰ, ਜੈਮਲ ਸਿੰਘ, ਬਲਜੀਤ ਸਿੰਘ, ਜਸਪਿੰਦਰ ਸਿੰਘ, (ਸਾਰੇ ਸੈਂਟਰ ਹੈੱਡ ਟੀਚਰ) ਵਿਸ਼ੇਸ਼ ਮਹਿਮਾਨ ਦੇ ਤੌਰ ਤੇ ਸ਼ਾਮਿਲ ਹੋਏ। ਸਮਾਗਮ ਦੌਰਾਨ ਜ਼ਿਲ੍ਹਾ ਸਿੱਖਿਆ ਅਧਿਕਾਰੀ ਮਮਤਾ ਬਜਾਜ ਵੱਲੋਂ ਆਪਣੇ ਸੰਬੋਧਨ ਦੌਰਾਨ ਅਧਿਆਪਕ ਨੂੰ ਕੌਮ ਦਾ ਨਿਰਮਾਤਾ ਕਰਾਰ ਦਿੰਦੇ ਹੋਏ ਅਧਿਆਪਕਾਂ ਅਤੇ ਵਿਦਿਆਰਥੀਆਂ ਵਿਚਾਲੇ ਦੋਸਤੀ ਅਤੇ ਵਿਸ਼ਵਾਸ 'ਤੇ ਰਿਸ਼ਤਿਆਂ ਨੂੰ ਹੋਰ ਮਜ਼ਬੂਤ ਕਰਨ ਤੇ ਜ਼ੋਰ ਦਿੰਦਿਆਂ ਕਿਹਾ ਕਿ ਅਧਿਆਪਕਾਂ ਨੂੰ ਬੱਚਿਆਂ ਦੇ ਰੋਲ ਮਾਡਲ ਬਣਨਾ ਚਾਹੀਦਾ ਹੈ। ਇਸ ਦੌਰਾਨ ਬੀ ਆਰ ਸੀ ਤਰਸੇਮ ਸਿੰਘ ਨੇ ਅਧਿਆਪਕ ਦਿਵਸ ਤੇ ਸੈਂਟਰ ਹੈੱਡ ਟੀਚਰ ਜਸਪ੍ਰੀਤ ਕੌਰ ਵੱਲੋਂ ਹਰ ਸਾਲ ਦੀ ਤਰ੍ਹਾਂ ਇਸ ਵਾਰ ਵੀ ਕਰਵਾਏ ਇਸ ਸਮਾਗਮ ਲਈ ਉਹਨਾਂ ਨੂੰ ਮੁਬਾਰਕਬਾਦ ਦਿੱਤੀ ਤੇ ਸਨਮਾਨਿਤ ਹੋਣ ਵਾਲੇ ਸਾਰੇ ਅਧਿਆਪਕਾਂ ਨੂੰ ਵਧਾਈ ਦਿੰਦੇ ਹੋਏ ਉਹਨਾਂ ਵੱਲੋਂ ਸਕੂਲਾਂ ਵਿਚ ਪੜ੍ਹਾਈ ਦੀ ਗੁਣਵੱਤਾ ਨੂੰ ਵਧਾਉਣ ਲਈ ਸਕੂਲਾਂ ਵਿਚ ਕੀਤੇ ਜਾ ਰਹੇ ਕਾਰਜਾਂ ਦੀ ਭਰਪੂਰ ਸ਼ਲਾਘਾ ਕੀਤੀ। ਇਸ ਮੌਕੇ ਵਿਦਿਆਰਥੀਆਂ ਵੱਲੋਂ ਸੱਭਿਆਚਾਰਕ ਪ੍ਰੋਗਰਾਮ ਵੀ ਪੇਸ਼ ਕੀਤਾ ਗਿਆ ਸਿੱਖਿਆ ਖੇਤਰ ਦੇ ਵਿੱਚ ਯੋਗਦਾਨ ਪਾਉਣ ਵਾਲੇ ਵੱਖ ਵੱਖ ਸਕੂਲਾਂ ਦੇ ਅਧਿਆਪਕਾਂ ਜਿਨ੍ਹਾਂ ਵਿੱਚ ਬਲਜੀਤ ਸਿੰਘ, ਜਸਪਿੰਦਰ ਸਿੰਘ, ਜੈਮਲ ਸਿੰਘ, ਤਰਸੇਮ ਸਿੰਘ, ਹਰਪ੍ਰੀਤ ਸਿੰਘ, ਸੁਖਪ੍ਰੀਤ ਕੌਰ, ਮੀਨਾਕਸ਼ੀ, ਰਚਨਾ ਪੁਰੀ, ਹਰਪ੍ਰੀਤ ਕੌਰ, ਜਸਪਾਲ ਸਿੰਘ, ਲਕਸ਼ਦੀਪ ਸ਼ਰਮਾ ਆਦਿ ਅਧਿਆਪਕਾਂ ਨੂੰ ਯਾਦਗਾਰੀ ਚਿੰਨ੍ਹ ਦੇ ਕੇ ਸਨਮਾਨਿਤ ਕੀਤਾ ਗਿਆ ਇਸ ਮੌਕੇ ਬੀ.ਐੱਮ.ਟੀ. ਨਡਾਲਾ ਹਰਪ੍ਰੀਤ ਸਿੰਘ ਅਤੇ ਸਕੂਲ ਸਟਾਫ਼ ਸੁਖਬੀਰ ਕੌਰ ਦਵਿੰਦਰ ਕੁਮਾਰ ਹਰਜੀਤ ਸਿੰਘ, ਹਰਪ੍ਰੀਤ ਸਿੰਘ, ਕੁਮਾਰੀ ਕੋਮਲ ਆਦਿ ਨੇ ਇਸ ਪ੍ਰੋਗਰਾਮ ਨੂੰ ਸਫਲ ਬਣਾਉਣ ਵਿੱਚ ਵਿਸ਼ੇਸ਼ ਯੋਗਦਾਨ ਪਾਇਆ।

ਐਡੀਲੇਡ ਵਿੱਚ ਆਸਟਰੇਲੀਆ-ਨਿਊਜ਼ੀਲੈਂਡ ਪੱਧਰੀ ਵਾਲੀਬਾਲ ਦੇ ਟੂਰਨਾਮੈਂਟ ਦਾ ਪੋਸਟਰ ਜਾਰੀ- 4 ਅਕਤੂਬਰ ਨੂੰ ਹੋਣਗੇ ਮੁਕਾਬਲੇ

ਐਡੀਲੇਡ (ਹਰਜਿੰਦਰ ਪਾਲ ਛਾਬੜਾ) ਮਹਾਰਾਜਾ ਰਣਜੀਤ ਸਿੰਘ ਐਡੀਲੇਡ ਸਪੋਰਟਸ ਕਲੱਬ ਵੱਲੋਂ 4 ਅਕਤੂਬਰ 2025 ਨੂੰ ਸਵੇਰੇ 8 ਵਜੇ ਤੋਂ ਰਾਤ 9 ਵਜੇ ਤੱਕ ਪੈਰਾਫੀਲਡ ਗਾਰਡਨਜ਼ ਰਿਕ੍ਰੀਏਸ਼ਨ ਸੈਂਟਰ ਵਿਖੇ ਆਸਟਰੇਲੀਆ ਅਤੇ ਨਿਊਜ਼ੀਲੈਂਡ ਪੱਧਰੀ ਵਾਲੀਬਾਲ ਸ਼੍ਰੇਣੀ ਟੂਰਨਾਮੈਂਟ ਦਾ ਆਯੋਜਨ ਕੀਤਾ ਜਾ ਰਿਹਾ ਹੈ। ਇਸ ਟੂਰਨਾਮੈਂਟ ਵਿੱਚ ਚੋਟੀ ਦੀਆਂ ਟੀਮਾਂ ਆਪਣੇ-ਆਪਣੇ ਸੂਬਿਆਂ ਦੀ ਨੁਮਾਇੰਦਗੀ ਕਰਦੀਆਂ ਹੋਈਆਂ ਦਿਖਾਈ ਦੇਣਗੀਆਂ। ਇਸ ਸੰਬੰਧੀ ਪੋਸਟਰ ਜਾਰੀ ਕਰਨ ਦੀ ਰਸਮ ਉਮਨੀ ਫੰਕਸ਼ਨ ਸੈਂਟਰ ਵਿਖੇ ਕਰਵਾਈ ਗਈ, ਜਿਸ ਵਿੱਚ ਵਿਸ਼ੇਸ਼

ਮਹਿਮਾਨਾਂ ਵਜੋਂ ਉੱਘੇ ਗੀਤਕਾਰ ਤੇ ਸ਼ਾਇਰ ਦੇਬੀ ਮਖਸੂਸਪੁਰੀ ਵਲੋਂ ਵੋਲੀਬਾਲ ਦੇ ਖਿਡਾਰੀ ਸਮੇਤ ਨਵੀਂ ਅਗਨੀਹੋਤਰੀ, ਸੰਨੀ ਖੁਰਾਣਾ, ਸੁਭਮ ਗੋਇਲ, ਰਜਨੀਸ਼ ਸਰਮਾ, ਪੈਨੀ ਕੌਰ, ਅਤੇ ਰਵਿੰਦਰ ਸਿੰਘ ਸਰਾਭਾ ਸਮੇਤ ਕਈ ਪ੍ਰਮੁੱਖ ਸ਼ਖਸੀਅਤਾਂ ਨੇ ਸ਼ਿਰਕਤ ਕੀਤੀ। ਇਸ ਟੂਰਨਾਮੈਂਟ ਵਿੱਚ ਜਿੱਤਣ ਵਾਲੀ ਪਹਿਲੀ ਟੀਮ ਨੂੰ \$2100 ਨਕਦ ਇਨਾਮ ਅਤੇ ਸਨਮਾਨ, ਦੂਜੇ ਸਥਾਨ ਲਈ \$1100, ਤੇ ਤੀਜੇ ਚੌਥੇ ਸਥਾਨ ਲਈ \$500 ਤੱਕ ਦੇ ਇਨਾਮ ਦਿੱਤੇ ਜਾਣਗੇ। ਇਨ੍ਹਾਂ ਤੋਂ ਇਲਾਵਾ ਵਿਅਕਤੀਗਤ ਇਨਾਮਾਂ ਵਿੱਚ “ਸਰਬੋਤਮ ਰੱਖਿਆ”, “ਸਰਬੋ-



ਤਮ ਨੈੱਟਮੈਨ”, “ਸਰਬੋਤਮ ਖਿਡਾਰੀ ਲਈ ਸੋਨੇ ਦਾ ਕੋਠਾ”, ਪਲੇਅਰ ਆਫ ਟੂਰਨਾਮੈਂਟ ਨੂੰ ਆਈ ਫੋਨ ਅਤੇ ਟਰਾਫੀ ਨਾਲ ਸਨਮਾਨਿਤ ਕੀਤਾ ਜਾਵੇਗਾ। ਗੁਰੂ ਦਾ ਲੰਗਰ ਸਮਾਗਮ ਦੌਰਾਨ ਅਟੁੱਟ ਵਰਤਾਏ ਜਾਣਗੇ। ਦਾਖਲਾ ਮੁਫਤ ਹੈ ਅਤੇ ਪ੍ਰਬੰਧਕਾ ਵੱਲੋਂ ਪਰਿਵਾਰ ਸਮੇਤ ਪਹੁੰਚਣ ਦੀ ਬੇਨਤੀ ਕੀਤੀ ਗਈ। ਟੂਰਨਾਮੈਂਟ ਦਾ ਮੁੱਖ ਉਦੇਸ਼ ਨੌਜਵਾਨਾਂ ਵਿੱਚ ਖੇਡਾਂ ਪ੍ਰਤੀ ਰੁਝਾਨ ਅਤੇ ਸਿਹਤਮੰਦ ਜੀਵਨ ਸ਼ੈਲੀ ਨੂੰ ਉਤਸ਼ਾਹਿਤ ਕਰਨਾ ਹੈ। ਹੋਰ ਜਾਣਕਾਰੀ ਲਈ ਪ੍ਰਬੰਧਕਾਂ ਦੇ ਨੰਬਰਾਂ ‘ਤੇ, ਜੋ ਪੋਸਟਰ ‘ਤੇ ਦਰਜ ਹਨ ਸੰਪਰਕ ਕੀਤਾ ਜਾ ਸਕਦਾ ਹੈ।

ਆਰ ਸੀ ਐੱਫ ਇੰਪਲਾਈਜ ਯੂਨੀਅਨ ਵੱਡੀ ਗਿਣਤੀ ਵਿੱਚ ਆਈ ਆਰ ਈ ਐੱਫ ਦੇ ਚੌਥੇ ਸਾਲਾਨਾ ਸੰਮੇਲਨ ਵਿੱਚ ਸ਼ਾਮਿਲ ਹੋਵੇਗੀ

ਕਪੂਰਥਲਾ (ਕੋੜਾ)- ਰੇਲ ਕੋਚ ਫੈਕਟਰੀ ਦੀ ਆਰ ਸੀ ਐੱਫ ਕਰਮਚਾਰੀ ਯੂਨੀਅਨ ਨੇ 21-22 ਸਤੰਬਰ ਨੂੰ ਵਾਰਾਣਸੀ ਵਿੱਚ ਹੋਣ ਵਾਲੇ ਇੰਡੀਅਨ ਰੇਲਵੇ ਇੰਪਲਾਈਜ ਫੈਡਰੇਸ਼ਨ ਦੇ ਚੌਥੇ ਸਾਲਾਨਾ ਸੰਮੇਲਨ ਵਿੱਚ ਵੱਡੇ ਪੱਧਰ 'ਤੇ ਭਾਗ ਲੈਣ ਲਈ ਰਵਾਨਾ ਹੋਣਗੇ।



ਯੂਨੀਅਨ ਨੇ ਇਸ ਮਹੱਤਵਪੂਰਨ ਸਮਾਗਮ ਨੂੰ ਜ਼ੋਰਦਾਰ ਢੰਗ ਨਾਲ ਅੱਗੇ ਵਧਾਇਆ ਹੈ, ਅਤੇ ਆਰ ਸੀ ਐੱਫ ਦੇ ਵੱਡੀ ਗਿਣਤੀ ਵਿੱਚ ਕਰਮਚਾਰੀਆਂ ਅਤੇ ਅਧਿਕਾਰੀਆਂ ਦੇ ਸ਼ਾਮਲ ਹੋਣ ਦੀ ਉਮੀਦ ਹੈ। ਇਹ ਸੰਮੇਲਨ

ਰੇਲਵੇ ਕਰਮਚਾਰੀਆਂ ਨਾਲ ਸਬੰਧਿਤ ਵੱਖ-ਵੱਖ ਮਹੱਤਵਪੂਰਨ ਮੁੱਦਿਆਂ 'ਤੇ ਚਰਚਾ ਕਰਨ ਲਈ ਇੱਕ ਰਾਸ਼ਟਰੀ



ਪਲੇਟਫਾਰਮ ਦਿੰਦਾ ਹੈ। ਆਰ ਸੀ ਐੱਫ ਇੰਪਲਾਈਜ ਯੂਨੀਅਨ ਦੇ ਜਨਰਲ ਸਕੱਤਰ ਨੇ ਕਿਹਾ, "ਅਸੀਂ

ਇਸ ਸੰਮੇਲਨ ਵਿੱਚ ਆਪਣੀ ਪੂਰੀ ਤਾਕਤ ਨਾਲ ਹਿੱਸਾ ਲੈ ਰਹੇ ਹਾਂ। ਇਹ ਸਾਡੇ ਲਈ ਰਾਸ਼ਟਰੀ ਪੱਧਰ 'ਤੇ ਰੇਲਵੇ ਕਰਮਚਾਰੀਆਂ ਦੇ ਮੁੱਦਿਆਂ

ਅਤੇ ਮੰਗਾਂ ਨੂੰ ਉਠਾਉਣ ਦਾ ਇੱਕ ਸੁਨਹਿਰੀ ਮੌਕਾ ਹੈ। ਸਾਡਾ ਟੀਚਾ ਆਪਣੇ ਮੈਂਬਰਾਂ ਦੇ ਅਧਿਕਾਰਾਂ ਅਤੇ ਭਲਾਈ ਦੀ ਵਕਾਲਤ ਕਰਨਾ ਹੈ, ਅਤੇ

ਇਹ ਸੰਮੇਲਨ ਸਾਨੂੰ ਇਸ ਦਿਸ਼ਾ ਵਿੱਚ ਮਹੱਤਵਪੂਰਨ ਕਦਮ ਚੁੱਕਣ ਦਾ ਮੌਕਾ ਪ੍ਰਦਾਨ ਕਰੇਗਾ।" ਇਸ ਸੰਮੇਲਨ ਵਿੱਚ ਆਰ ਸੀ ਐੱਫ ਇੰਪਲਾਈਜ ਯੂਨੀਅਨ ਦੀ ਮਜ਼ਬੂਤ ਭਾਗੀਦਾਰੀ ਰਾਸ਼ਟਰੀ ਪੱਧਰ 'ਤੇ ਕਰਮਚਾਰੀਆਂ ਦੇ ਹਿੱਤਾਂ ਦੀ ਰੱਖਿਆ ਲਈ ਯੂਨੀਅਨ ਦੀ ਵਚਨਬੱਧਤਾ ਨੂੰ ਦਰਸਾਉਂਦੀ ਹੈ। ਇਹ ਸਮਾਗਮ ਰੇਲਵੇ ਕਰਮਚਾਰੀਆਂ ਦੇ ਭਵਿੱਖ ਲਈ ਨਵੀਆਂ ਰਣਨੀਤੀਆਂ ਬਣਾਉਣ ਅਤੇ ਸਮੂਹਿਕ ਫੈਸਲੇ ਲੈਣ ਵਿੱਚ ਮਹੱਤਵਪੂਰਨ ਭੂਮਿਕਾ ਨਿਭਾਏਗਾ।

ਸ਼ੇਖ ਬਾਬਾ ਫਰੀਦ ਜੀ ਦੇ 58ਵੇਂ ਆਗਮਨ ਪੁਰਬ ਨੂੰ ਸਮਰਪਿਤ 9 ਰੋਜ਼ਾ ਖੂਨਦਾਨ ਕੈਂਪ ਸ਼ੁਰੂ



ਫ਼ਰੀਦਕੋਟ (ਸਮਾਜ ਵੀਕਲੀ) ਸ਼ੇਖ ਬਾਬਾ ਫਰੀਦ ਜੀ ਦੇ 58ਵੇਂ ਆਗਮਨ ਪੁਰਬ ਨੂੰ ਸਮਰਪਿਤ ਬਾਬਾ ਫਰੀਦ ਜੀ ਬਲੱਡ ਸੇਵਾ ਸੁਸਾਇਟੀ ਰਜਿ. ਫ਼ਰੀਦਕੋਟ ਵੱਲੋਂ ਮਹਾਂਕਾਲ ਸਵਰਗ ਧਾਮ ਸੇਵਾ ਸੋਸਾਇਟੀ ਦੇ ਸਹਿਯੋਗ ਨਾਲ ਵਿਸ਼ਾਲ 9 ਰੋਜ਼ਾ ਖੂਨਦਾਨ ਕੈਂਪ ਸਥਾਨਕ ਕਿਲਾ ਮੁਬਾਰਕ ਚੌਂਕ ਵਿਖੇ ਲਗਾਇਆ ਗਿਆ।

ਨੇਕ ਕਾਰਜ ਹੈ, ਕਿਉਂਕਿ ਜਰੂਰਤ ਸਮੇਂ ਕਿਸੇ ਵੀ ਮਰੀਜ਼ ਨੂੰ ਦਿੱਤਾ ਜਾਣ ਵਾਲਾ ਖੂਨ ਸਿਰਫ ਮਨੁੱਖ ਦੁਆਰਾ ਹੀ ਦਿੱਤਾ ਜਾ ਸਕਦਾ ਹੈ। ਜਿਸ ਨੂੰ ਮਨਸੂਈ ਤੌਰ ਤੇ ਨਹੀਂ ਬਣਾਇਆ ਜਾ ਸਕਦਾ ਅਤੇ ਇਹ ਨੌਜੁਆਨ ਆਪਣਾ ਖੂਨਦਾਨ ਕਰਨ ਦੇ ਨਾਲ ਨਾਲ, ਇਸ ਤਰਾਂ ਕੇ ਕੈਂਪ ਲਗਾ ਕੇ ਆਮ ਲੋਕਾਂ ਨੂੰ ਵੀ ਖੂਨਦਾਨ ਸਬੰਧੀ ਜਾਗਰੂਕ ਕਰ ਰਹੇ ਹਨ। ਇਸ ਮੌਕੇ ਤੇ ਬੋਲਦੇ ਹੋਏ ਡਿਪਟੀ ਮੈਡੀਕਲ ਕਮਿਸ਼ਨਰ ਡਾਕਟਰ ਵਿਸ਼ਵਦੀਪ ਗੋਇਲ ਅਤੇ ਚੇਅਰਮੈਨ ਮਾਰਕੀਟ ਕਮੇਟੀ ਫ਼ਰੀਦਕੋਟ ਅਮਨਦੀਪ ਸਿੰਘ ਬਾਬਾ ਨੇ ਸੋਸਾਇਟੀ ਮੈਂਬਰਾਂ ਦੀ ਸ਼ਲਾਘਾ ਕਰਦਿਆਂ ਕਿਹਾ ਕਿ ਅੱਜ ਦੀ ਨੌਜਵਾਨ ਪੀੜੀ ਨੂੰ, ਇਹਨਾਂ ਸਮਾਜ ਸੇਵੀਆਂ ਤੋਂ ਸੇਧ ਲੈਂਦੇ ਹੋਏ ਵੱਧ ਤੋਂ ਵੱਧ ਖੂਨਦਾਨ ਕਰਨ ਲਈ ਅੱਗੇ ਆਉਣਾ



ਚਾਹੀਦਾ ਹੈ। ਇਸ ਮੌਕੇ ਪਹੁੰਚੇ ਮਹਿਮਾਨਾਂ ਨੂੰ ਜੀ ਆਇਆਂ ਕਹਿੰਦੇ ਹੋਏ, ਮਹਾਂ ਕਾਲ ਸਵਰਗ ਧਾਮ ਸੇਵਾ ਸੁਸਾਇਟੀ ਦੇ ਪ੍ਰਧਾਨ ਡਾਕਟਰ ਬਲਜੀਤ ਸ਼ਰਮਾ ਗੋਲੇਵਾਲਾ ਨੇ ਜਾਣਕਾਰੀ ਸਾਂਝੀ ਕਰਦੇ ਹੋਏ ਦੱਸਿਆ ਕਿ, ਸੋਸਾਇਟੀ ਦੀਆਂ ਸੇਵਾਵਾਂ ਨੂੰ ਦੇਖਦੇ ਹੋਏ ਪੰਜਾਬ ਸਰਕਾਰ ਵੱਲੋਂ ਇਹਨਾਂ ਨੂੰ ਪਿਛਲੇ ਦੋ ਸਾਲ ਤੋਂ ਲਗਾਤਾਰ ਸਟੇਟ ਅਵਾਰਡ ਨਾਲ ਸਨਮਾਨਿਤ ਕੀਤਾ ਜਾ ਚੁੱਕਾ ਹੈ, ਅਤੇ ਪਿਛਲੇ ਸਾਲ ਸ਼ੁਰੂ ਹੋਇਆ ਸਵ ਸਰਦਾਰ ਇੰਦਰਜੀਤ ਸਿੰਘ ਖਾਲਸਾ ਅਵਾਰਡ ਵੀ ਇਸੇ ਸੁਸਾਇਟੀ ਨੂੰ ਦਿੱਤਾ ਗਿਆ ਸੀ। ਸੁਸਾਇਟੀ ਵੱਲੋਂ ਸਾਲ 2023 ਵਿੱਚ 2500 ਯੂਨਿਟ ਅਤੇ 2024 ਵਿੱਚ 3500 ਯੂਨਿਟ ਅਤੇ ਹੁਣ 2025 ਵਿੱਚ 5000 ਤੋਂ ਵੱਧ ਯੂਨਿਟ ਦੀ ਸੇਵਾ ਪੰਜਾਬ ਦੇ ਸਰਕਾਰੀ ਬਲੱਡ

ਬੈਂਕਾਂ ਨੂੰ ਦਿੱਤੀ ਜਾ ਚੁੱਕੀ ਹੈ। ਬਾਬਾ ਫ਼ਰੀਦ ਆਗਮਨ ਪੁਰਬ ਦੀ ਸ਼ੁਰੂਆਤ ਸਮੇਂ 11 ਸਤੰਬਰ ਨੂੰ 405 ਯੂਨਿਟ ਸਥਾਨਕ ਗੁਰੂ ਗੋਬਿੰਦ ਸਿੰਘ ਮੈਡੀਕਲ ਕਾਲਜ ਅਤੇ ਹਸਪਤਾਲ ਦੀ ਟੀਮ ਦੁਆਰਾ ਇਕੱਠੇ ਕੀਤੇ ਗਏ ਸਨ ਅਤੇ ਅੱਜ ਦੇ ਕੈਂਪ ਵਿੱਚ 100 ਤੋਂ ਉੱਪਰ ਯੂਨਿਟ ਸ਼੍ਰੀ ਗੁਰੂ ਰਾਮਦਾਸ ਮੈਡੀਕਲ ਕਾਲਜ ਅਤੇ ਹਸਪਤਾਲ ਸ਼੍ਰੀ ਅੰਮ੍ਰਿਤਸਰ ਸਾਹਿਬ ਦੀ ਟੀਮ ਵੱਲੋਂ ਇਕੱਤਰ ਕੀਤੇ ਗਏ ਹਨ ਅਤੇ ਇਹ ਕੈਂਪ ਲਗਾਤਾਰ 9 ਦਿਨ 25 ਸਤੰਬਰ ਤੱਕ ਸਥਾਨਕ ਕਿਲਾ ਮੁਬਾਰਕ ਚੌਂਕ ਵਿਖੇ ਜਾਰੀ ਰਹੇਗਾ ਅਤੇ 21 ਸਤੰਬਰ ਤੋਂ 23 ਸਤੰਬਰ ਤੱਕ ਗੋਦੜੀ ਸਾਹਿਬ ਵਿਖੇ ਵੀ ਤਿੰਨ ਦਿਨਾਂ ਖੂਨ ਦਾਨ ਕੈਂਪ ਲਗਾਇਆ ਜਾ ਰਿਹਾ। ਇਸ ਮੌਕੇ ਤੇ ਸਹਾਰਾ ਸੇਵਾ ਸੋਸਾਇਟੀ ਦੇ ਪ੍ਰਧਾਨ ਅਸ਼ੋਕ ਭਟਨਾਗਰ, ਚੇਅਰਮੈਨ ਪ੍ਰਵੀਨ ਕਾਲਾ, ਮੁਸਲਿਮ ਵੈਲਫੇਅਰ ਸੁਸਾਇਟੀ ਦੇ ਪ੍ਰਧਾਨ ਦਿਲਾਵਰ ਹੁਸੈਨ, ਮਹਾਂ ਕਾਲ ਸਵਰਗ ਧਾਮ

ਸੇਵਾ ਸੁਸਾਇਟੀ ਦੇ ਸਕੱਤਰ ਪ੍ਰਿੰਸੀਪਲ ਡਾਕਟਰ ਪਰਮਿੰਦਰ ਸਿੰਘ, ਬਾਬਾ ਇੰਦਰਜੀਤ ਸਿੰਘ ਬਰਾੜ, ਗੁਰਮੀਤ ਸਿੰਘ, ਕਰਮਜੀਤ ਸਿੰਘ ਕਾਕਾ, ਗੁਰਮੀਤ ਸਿੰਘ ਬੱਗੂ, ਸੁਰਿੰਦਰ ਸਿੰਘ ਕੋਹਲੀ ਅਤੇ ਬਾਬਾ ਫ਼ਰੀਦ ਬਲੱਡ ਸੇਵਾ ਸੁਸਾਇਟੀ ਦੇ ਪ੍ਰਧਾਨ ਰਾਜਵੀਰ ਸਿੰਘ ਗੋਲੇਵਾਲਾ ਅਤੇ ਸਕੱਤਰ ਸੁਖਬੀਰ ਸਿੰਘ ਰੱਤੀ ਰੋੜੀ ਦੀ ਅਗਵਾਈ ਹੇਠ ਸਮੁੱਚੀ ਟੀਮ ਜਿਹਨਾਂ ਵਿੱਚ ਮੀਤ ਪ੍ਰਧਾਨ ਗੁਰਦੇਵ ਸਿੰਘ, ਸਲਾਹਕਾਰ ਗੁਰਸੇਵਕ ਸਿੰਘ ਥਾੜਾ, ਸਤਨਾਮ ਸਿੰਘ ਖ਼ਜ਼ਾਨਚੀ, ਸ਼ਿਵਨਾਥ ਦਰਦੀ ਪ੍ਰੈੱਸ ਸਕੱਤਰ, ਵਿਸ਼ਾਲ ਸਹਾਇਕ ਪ੍ਰੈੱਸ ਸਕੱਤਰ, ਪ੍ਰੋਫੈਸਰ ਭੁਪਿੰਦਰ ਸਿੰਘ, ਸਤਨਾਮ ਸਿੰਘ, ਡਾਕਟਰ ਦਲਜੀਤ ਸਿੰਘ ਡੱਲੇਵਾਲਾ, ਮੈਨੇਜਰ ਜੱਸੀ ਥਾੜਾ, ਅਮਨ ਨਵਾਂ ਕਿਲਾ, ਜਸਕਰਨ ਸਿੰਘ ਫਿੱਡੇ, ਸਾਗਰ, ਬਿੱਲਾ, ਪਾਲਾ ਰੋਮਾਣਾ, ਸੀਨੀਅਰ ਸਲਾਹਕਾਰ ਕਾਕਾ

ਖਾਰਾ, ਡਾਕਟਰ ਭਲਿੰਦਰ ਸਿੰਘ, ਸਟਾਕ ਮੈਨੇਜਰ ਸਵਰਾਜ ਸਿੰਘ, ਅਰਜ਼ ਕੋਠੇ ਧਾਲੀਵਾਲ, ਮਨਪ੍ਰੀਤ ਸੰਧੂ, ਵਿੱਕੀ ਗਿੱਲ, ਕਾਕਾ ਘੁਗਿਆਣਾ, ਜੈਦੀਪ, ਸੁਖਚੈਨ ਕਾਬਲਵਾਲਾ, ਮਾਸਟਰ ਹਰਜੀਤ ਸਿੰਘ ਢੀਮਾਂ ਵਾਲੀ, ਹਰਪ੍ਰੀਤ ਸਿੰਘ ਢਿਲਵਾਂ, ਸਾਹਿਲ, ਕਾਕਾ ਘੁਗਿਆਣਾ, ਕਾਲਾ ਡੋਡ, ਗੁਰਨੂਰ ਸਿੰਘ, ਅਰਮਾਨ ਸਿੰਘ, ਕਰਨ ਸਿੰਘ, ਗਰਦੌਰ ਦਾਨਾ ਰੋਮਾਣਾ, ਕੁਲਵੰਤ ਸਿੰਘ, ਹਰਮਨ ਔਲਖ, ਹੈਰੀ, ਆਕਾਸ਼ ਦੀਪ, ਬਿੰਦਰ ਮਿਸ਼ਰੀ ਵਾਲਾ, ਤਜਿੰਦਰ ਸੁੱਖਣ ਵਾਲਾ, ਅਰਜ਼ ਗੋਲੇਵਾਲਾ, ਪਾਰਸ, ਮੀਤੀ, ਸੁੱਖਾ, ਮਨਤਾਰ, ਆਦਿ ਮੈਂਬਰਾਂ ਦਾ ਇਸ ਕੈਂਪ ਦੀ ਸਫਲਤਾ ਵਿੱਚ ਅਹਿਮ ਯੋਗਦਾਨ ਰਿਹਾ। ਇਸ ਕੈਂਪ ਵਿੱਚ ਰਿਫਰੈਸ਼ਮੈਂਟ ਵਜੋਂ ਦੁੱਧ ਦੀ ਸੇਵਾ ਚਰਨਾ ਐਲਮੀਨੀਅਮ ਫੈਬਰਿਕੇਟਰਸ ਅਤੇ ਲੰਗਰ ਦੀ ਸੇਵਾ ਮਹਾਂਕਾਲ ਸਵਰਗ ਧਾਮ ਸੇਵਾ ਸੁਸਾਇਟੀ ਫ਼ਰੀਦਕੋਟ ਵੱਲੋਂ ਕੀਤੀ ਗਈ।

ਪੰਜ ਸਾਲਾਂ ਬੱਚੇ ਹਰਵੀਰ ਦੀ ਇੱਕ ਪ੍ਰਵਾਸੀ ਦਰਿੰਦੇ ਵੱਲੋਂ ਕੀਤੇ ਵਹਿਸ਼ੀ ਕਤਲ ਦੀ ਸਖ਼ਤ ਸ਼ਬਦਾਂ ਵਿੱਚ ਨਿਖੇਧੀ-ਮਾਸਟਰ ਪਰਮਵੇਦ

● ਕਿਸੇ ਇੱਕ ਅਪਰਾਧੀ ਦੀ ਸਜ਼ਾ ਸਮੁੱਚੇ ਭਾਈਚਾਰੇ ਨੂੰ ਦੇਣੀ ਵੀ ਗ਼ਲਤ : ਤਰਕਸ਼ੀਲ ਸੁਸਾਇਟੀ ● ਪੰਜਾਬ ਦੇ ਲੋਕਾਂ ਨੂੰ ਭਰਾ ਮਾਰੂ ਜੰਗ ਤੋਂ ਬਚਣ ਅਤੇ ਭਾਈਚਾਰਕ ਏਕਤਾ ਦੀ ਕੀਤੀ ਅਪੀਲ

ਸੰਗਰੂਰ
ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਸੰਗਰੂਰ ਨੇ ਹੁਸ਼ਿਆਰਪੁਰ ਜ਼ਿਲ੍ਹੇ ਅੰਦਰ ਇੱਕ ਦਰਿੰਦੇ ਪ੍ਰਵਾਸੀ ਵੱਲੋਂ ਪੰਜ ਸਾਲ ਦੇ ਬੱਚੇ ਦੇ ਵਹਿਸ਼ੀ ਕਤਲ ਦੀ ਸਖ਼ਤ ਨਿੰਦਾ ਕਰਦਿਆਂ ਉਸ ਨੂੰ ਫਾਸਟ ਟਰੈਕ ਅਦਾਲਤ ਰਾਹੀਂ ਸਖ਼ਤ ਤੋਂ ਸਖ਼ਤ ਸਜ਼ਾ ਦੇਣ ਦੀ ਮੰਗ ਕੀਤੀ ਹੈ। ਉਨ੍ਹਾਂ ਪੰਜਾਬ ਦੇ ਕੁੱਝ ਜ਼ਿਲ੍ਹਿਆਂ ਵਿੱਚ ਕੁੱਝ ਸਮੂਹਾਂ ਅਤੇ ਪੰਚਾਇਤਾਂ ਵੱਲੋਂ ਪਾਸ ਕੀਤੇ ਗੈਰ ਜਮਹੂਰੀ ਮਤਿਆਂ ਰਾਹੀਂ ਪ੍ਰਵਾਸੀ ਲੋਕਾਂ ਵਿਰੁੱਧ ਫਿਰਕੂ ਨਫ਼ਰਤ ਫੈਲਾਉਣ ਅਤੇ ਪੰਜਾਬ ਛੱਡ ਕੇ ਜਾਣ ਦੀਆਂ ਧਮਕੀਆਂ ਦੀ ਸਖ਼ਤ ਸ਼ਬਦਾਂ ਵਿੱਚ

ਆਲੋਚਨਾ ਵੀ ਕੀਤੀ ਹੈ। ਤਰਕਸ਼ੀਲ ਸੁਸਾਇਟੀ ਪੰਜਾਬ ਦੀ ਇਕਾਈ ਸੰਗਰੂਰ ਦੇ ਆਗੂਆਂ ਮਾਸਟਰ ਪਰਮ ਵੇਦ, ਸੁਰਿੰਦਰ ਪਾਲ, ਸੀਤਾ ਰਾਮ, ਕ੍ਰਿਸ਼ਨ ਸਿੰਘ, ਗੁਰਦੀਪ ਸਿੰਘ ਲਹਿਰਾ, ਪ੍ਰਗਟ ਸਿੰਘ ਬਾਲੀਆਂ ਨੇ ਪ੍ਰੈੱਸ ਬਿਆਨ ਜਾਰੀ ਕਰਦਿਆਂ ਕਿਹਾ ਕਿ ਕਿਸੇ ਦਰਿੰਦੇ ਪ੍ਰਵਾਸੀ ਵੱਲੋਂ ਹੁਸ਼ਿਆਰਪੁਰ ਵਿਖੇ ਪੰਜ ਸਾਲਾਂ ਦੇ ਬੱਚੇ ਦੀ ਬੇਰਹਿਮੀ ਨਾਲ ਕੀਤੀ ਹੱਤਿਆ ਦੀ ਦੁੱਖਦਾਈ ਘਟਨਾ ਨੇ ਹਰ ਸੰਵੇਦਨਸ਼ੀਲ ਵਿਅਕਤੀ ਦੇ ਮਨ ਨੂੰ ਵਲੂੰਧਰਿਆ ਹੈ। ਉਨ੍ਹਾਂ ਕਿਹਾ ਕੁਝ ਪੰਚਾਇਤਾਂ ਅਤੇ ਗਰੁੱਪਾਂ ਵੱਲੋਂ ਕਿਸੇ ਇੱਕ

ਵਿਅਕਤੀ ਵੱਲੋਂ ਕੀਤੇ ਅਪਰਾਧ ਲਈ ਸਮੁੱਚੇ ਪ੍ਰਵਾਸੀ ਭਾਈਚਾਰੇ ਨੂੰ ਹੀ ਜ਼ਿੰਮੇਵਾਰ ਠਹਿਰਾਉਣ ਦੀ ਕਾਰਵਾਈ ਪੰਜਾਬ ਵਿਚਲੀ ਭਾਈਚਾਰਕ ਏਕਤਾ, ਸਾਂਝ ਅਤੇ ਅਮਨ ਸ਼ਾਂਤੀ ਲਈ ਸਰਾਸਰ ਖ਼ਤਰਨਾਕ, ਗੈਰ ਜਮਹੂਰੀ ਅਤੇ ਲੋਕ ਵਿਰੋਧੀ ਹੈ। ਉਨ੍ਹਾਂ ਅਜਿਹੀ ਭਰਾ ਮਾਰੂ ਜੰਗ ਦਾ ਵਿਰੋਧ ਕਰਦਿਆਂ ਕਿਹਾ ਕਿ ਕੁਝ ਫਿਰਕੂ ਸੰਗਠਨ ਅਜਿਹੀ ਫਿਰਕੂ ਨਫ਼ਰਤ ਅਤੇ ਵੰਡ ਦੀ ਰਾਜਨੀਤੀ ਨੂੰ ਉਭਾਰ ਕੇ ਜਿੱਥੇ ਪੰਜਾਬ ਵਿੱਚ ਪਰਵਾਸੀਆਂ ਅਤੇ ਬਿਹਾਰ ਚੋਣਾਂ ਵਿੱਚ ਆਪਣਾ ਵੋਟ ਬੈਂਕ ਮਜ਼ਬੂਤ ਕਰਨਾ ਚਾਹੁੰਦੇ ਹਨ ਉਥੇ ਹੀ ਪੰਜਾਬ ਤੋਂ ਬਾਹਰਲੇ ਸੂਬਿਆਂ ਦੇ ਪੰਜਾਬੀਆਂ



ਅਤੇ ਸਿੱਖਾਂ ਵਿਰੁੱਧ ਫਿਰਕੂ ਦੰਗੇ ਫਸਾਦਾਂ ਦਾ ਮਾਹੌਲ ਸਿਰਜ ਕੇ ਉਨ੍ਹਾਂ ਨੂੰ ਉਜਾੜਨ ਤੇ ਬਰਬਾਦ ਕਰਨ ਦੀ ਸਾਜ਼ਿਸ਼ ਵੀ ਕਰ ਰਹੇ ਹਨ ਜਿਸਦੇ ਵਿਰੁੱਧ ਲੋਕ ਪੱਖੀ ਅਤੇ ਅਗਾਂਹਵਧੂ

ਜਨਤਕ ਜਮਹੂਰੀ ਜੱਥੇਬੰਦੀਆਂ ਨੂੰ ਇਕਜੁੱਟ ਹੋ ਕੇ ਕਿਰਤੀਆਂ ਕਾਮਿਆਂ ਦੀ ਭਾਈਚਾਰਕ ਸਾਂਝ ਨੂੰ ਤੋੜਨ ਦੀਆਂ ਫਿਰਕੂ ਸਾਜ਼ਿਸ਼ਾਂ ਦਾ ਮੁਕਾਬਲਾ ਕਰਨ ਲਈ ਅੱਗੇ ਆਉਣਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਕਿ ਕੇਂਦਰ ਤੇ ਪੰਜਾਬ ਸਰਕਾਰਾਂ ਵੀ ਲੋਕਾਂ ਦਾ ਧਿਆਨ ਹੜ੍ਹਾਂ ਰਾਹੀਂ ਹੋਈ ਬਰਬਾਦੀ, ਮੁੜ ਵਸੇਬੇ, ਮੁਅਾ ਵਜ਼ੇ, ਗਰੀਬੀ, ਬੇਰੁਜ਼ਗਾਰੀ, ਮਹਿੰਗਾਈ, ਕਾਰ-ਪੋਰੇਟ ਲੁੱਟ, ਭ੍ਰਿਸ਼ਟਾਚਾਰ ਅਤੇ ਅਮਨ ਕਾਨੂੰਨ ਦੀ ਮਾੜੀ ਹਾਲਤ ਦੇ ਅਸਲ ਮੁੱਦਿਆਂ ਤੋਂ ਪਾਸੇ ਹਟਾਉਣ ਲਈ ਅਜਿਹੇ ਫਿਰਕੂ ਮੁੱਦਿਆਂ ਉਤੇ ਸਾਜ਼ਿਸ਼ੀ ਚੁੱਪ ਧਾਰੀ ਬੈਠੀਆਂ ਹਨ। ਤਰਕਸ਼ੀਲ

ਆਗੂਆਂ ਨੇ ਪੰਜਾਬ ਵਿੱਚ ਗੈਰ ਕਾਨੂੰਨੀ ਢੰਗ ਨਾਲ ਰਹਿ ਰਹੇ ਪਰਵਾਸੀਆਂ ਦੇ ਪਿਛੋਕੜ ਦੀ ਤਹਿਕੀਕਾਤ ਕਰਨ ਦੀ ਮੰਗ ਕਰਦਿਆਂ ਪਰਵਾਸੀਆਂ ਦੇ ਵਿਰੁੱਧ ਮਤੇ ਪਾਸ ਕਰਨ ਵਾਲੀਆਂ ਪੰਚਾਇਤਾਂ ਨੂੰ ਭਾਈਚਾਰਕ ਸਾਂਝ, ਦੂਰ ਅੰਦੇਸ਼ੀ ਅਤੇ ਸਹਿਣਸ਼ੀਲਤਾ ਰੱਖਣ ਅਤੇ ਦੋਸ਼ੀਆਂ ਨੂੰ ਫਾਸਟ ਟਰੈਕ ਅਦਾਲਤਾਂ ਰਾਹੀਂ ਸਖ਼ਤ ਸਜ਼ਾਵਾਂ ਦਿਵਾਉਣ ਲਈ ਸਾਂਝੇ ਮੰਚ ਤੋਂ ਉਪਰਾਲੇ ਕਰਨ ਦੀ ਅਪੀਲ ਕੀਤੀ।

ਮਾਸਟਰ ਪਰਮਵੇਦ
ਤਰਕਸ਼ੀਲ ਆਗੂ
ਤਰਕਸ਼ੀਲ ਸੁਸਾਇਟੀ ਪੰਜਾਬ
9417422349



ਜਨਤਾ ਦਾ ਰੋਸ ਪ੍ਰਚੰਡ - ਸੰਗੋਵਾਲ ਟੋਲ ਪਲਾਜ਼ਾ ਅਣਮਿੱਥੇ ਸਮੇਂ ਲਈ ਬੰਦ

ਬੀਕੇਯੂ ਪੰਜਾਬ ਨੇ ਸੜਕ ਨਾ ਬਣਾਉਣ ਤੇ ਸੰਗੋਵਾਲ ਟੋਲ ਕੀਤਾ ਪਰਚੀ ਮੁਕਤ, ਸੜਕ ਨਹੀਂ ਤਾਂ ਪਰਚੀ ਨਹੀਂ - ਨਰਿੰਦਰਪਾਲ ਸਿੰਘ ਬਾਜਵਾ



ਮਹਿਤਪੁਰ (ਹਰਜਿੰਦਰ ਸਿੰਘ ਚੰਦੀ)- ਨਕੋਦਰ ਤੋਂ ਮਹਿਤਪੁਰ ਜਗਰਾਉਂ ਤਕਰੀਬਨ 40 ਕਿਲੋਮੀਟਰ ਰੋਡ ਦੀ ਦਿਨੋਂ ਦਿਨ ਹੋ ਰਹੀ ਖ਼ਸਤਾ ਹਾਲਤ ਨੂੰ ਦੇਖਦੇ ਹੋਏ ਜੰਨਤਾਂ ਦਾ ਰੋਸ ਪ੍ਰਚੰਡ ਰੂਪ ਧਾਰਨ ਕਰ ਗਿਆ। ਸੰਗੋਵਾਲ ਟੋਲ ਪਲਾਜ਼ਾ ਜਿਸ ਨੂੰ ਰੋਹਨ, ਰਾਜਦੀਪ ਕੰਪਨੀ ਦੇ ਨਾਮ ਹੇਠ 2015 ਵਿਚ ਚਾਲੂ ਕੀਤਾ ਗਿਆ ਸੀ ਤੇ ਹੁਣ ਤੱਕ ਨਿਰੰਤਰ ਇਸ ਟੋਲ ਤੇ ਪਰਚੀ ਕੱਟਣ ਦੀ ਕਵਾਇਦ ਜਾਰੀ ਹੈ। ਪਰ ਟੋਲ ਪਲਾਜ਼ਾ ਉਚ ਅਧਿਕਾਰੀਆਂ ਵੱਲੋਂ ਨਕੋਦਰ ਤੋਂ ਜਗਰਾਉਂ ਰੋਡ ਬਣਾਉਣ ਵਿੱਚ ਕੀਤੀ ਜਾ ਰਹੀ

ਦੇਰੀ ਅਤੇ ਟਾਲ ਮਟੋਲ ਦੀ ਨੀਤੀ ਖ਼ਿਲਾਫ਼ ਬੀਕੇਯੂ ਪੰਜਾਬ ਇਕਾਈ ਜਲੰਧਰ ਵੱਲੋਂ ਸੰਘਰਸ਼ ਦਾ ਬਿਗੁਲ ਵਜਾ ਦਿੱਤਾ ਗਿਆ। ਇਸ ਮੌਕੇ ਪ੍ਰੈੱਸ ਨਾਲ ਗੱਲਬਾਤ ਕਰਦਿਆਂ ਕੋਰ ਕਮੇਟੀ ਮੈਂਬਰ ਨਰਿੰਦਰ ਸਿੰਘ ਬਾਜਵਾ ਨੇ ਦੱਸਿਆ ਕਿ ਜ਼ਿਲਾ ਪ੍ਰਧਾਨ ਲਖਵੀਰ ਸਿੰਘ ਗੋਬਿੰਦਪੁਰ ਦੀ ਅਗਵਾਈ ਹੇਠ ਪਬਲਿਕ ਦੀ ਸਮੱਸਿਆ ਨੂੰ ਦੇਖਦਿਆਂ ਸੜਕ ਦੀ ਨਿਘਰਦੀ ਜਾ ਰਹੀ ਹਲਾਤ ਦੇ ਮੱਦੇਨਜ਼ਰ ਕਈ ਵਾਰ ਟੋਲ ਉਚ

ਅਧਿਕਾਰੀਆਂ ਨਾਲ ਮੀਟਿੰਗ ਕੀਤੀ ਜਾ ਚੁੱਕੀ ਹੈ। ਪਰ ਕਿਸੇ ਦੇ ਕੰਨ ਤੇ ਜੁੰ ਨਹੀਂ ਸਰਕੀ। ਉਨ੍ਹਾਂ ਕਿਹਾ ਕਿ ਯੂਨੀਅਨ ਵੱਲੋਂ ਇੱਕ ਮੰਗ ਪੱਤਰ ਐਸ ਡੀ ਐਮ ਨਕੋਦਰ ਨੂੰ ਵੀ ਸੌਂਪਿਆ ਜਾ ਚੁਕਿਆ ਹੈ। ਬਾਜਵਾ ਨੇ ਕਿਹਾ ਕਿ ਟੋਲ ਕਰਮਚਾਰੀਆਂ ਵੱਲੋਂ 2015 ਤੋਂ ਲੈ ਕੇ ਹੁਣ ਤੱਕ ਤਿੰਨ ਵਾਰ ਇਸ ਰੋਡ ਨੂੰ ਬਣਾਇਆ ਜਾਣਾ ਸੀ ਜੋ ਸਿਰਫ ਇੱਕ ਵਾਰ ਹੀ ਬਣਾਇਆ ਗਿਆ ਹੈ। ਇਸ ਟੋਲ ਦੀ ਮਿਆਦ 2027 ਵਿਚ ਖਤਮ ਹੋਣ ਜਾ ਰਹੀ ਹੈ ਇਹ

ਰੋਡ ਖਡਿਆ ਵਿਚ ਤਬਦੀਲ ਹੋ ਕੇ ਰਹਿ ਗਿਆ ਹੈ ਆਏ ਦਿਨ ਹਾਦਸੇ ਹੋ ਰਹੇ ਹਨ। ਜਿੰਨਾ ਚਿਰ ਇਸ ਰੋਡ ਨੂੰ ਬਣਾਉਣ ਦੀ ਕਾਰਵਾਈ ਸ਼ੁਰੂ ਨਹੀਂ ਕੀਤੀ ਜਾਂਦੀ ਉਨ੍ਹਾਂ ਚਿਰ ਜਨਤਾਂ ਨੂੰ ਨਾਲ ਲੈ ਕੇ ਕੇ ਧਰਨਾ ਰਾਤ ਦਿਨ ਜਾਰੀ ਰਹੇਗਾ। ਨਰਿੰਦਰ ਸਿੰਘ ਬਾਜਵਾ ਕੋਰ ਕਮੇਟੀ ਮੈਂਬਰ, ਲਖਵੀਰ ਸਿੰਘ ਗੋਬਿੰਦਪੁਰ ਜ਼ਿਲਾ ਪ੍ਰਧਾਨ, ਸੋਢੀ ਸਿੰਘ ਜ਼ਿਲ੍ਹਾ ਮੀਤ ਪ੍ਰਧਾਨ, ਗੁਰਦੀਪ ਸਿੰਘ ਤਹਿਸੀਲ ਪ੍ਰਧਾਨ ਨਕੋਦਰ, ਡਾਕਟਰ ਮਹਿੰਦਰ ਪਾਲ ਸਿੰਘ ਤਹਿਸੀਲ ਪ੍ਰਧਾਨ ਨੂਰਮਹਿਲ, ਤਹਿੰਦਰਪਾਲ ਸਿੰਘ ਸਿੱਧੂ,

ਹਰਮਨਪ੍ਰੀਤ ਸਿੰਘ ਬਲਾਕ ਪ੍ਰਧਾਨ, ਸੁਖਬੀਰ ਸਿੰਘ, ਰਣਜੀਤ ਸਿੰਘ ਕੋਹਾੜ, ਕੁਲਵੰਤ ਸਿੰਘ ਵੇਹਰਾ, ਖੁਸ਼ਹਾਲ ਸਿੰਘ, ਪ੍ਰੇਮ ਸਿੰਘ, ਮੱਖਣ ਸਿੰਘ, ਲਾਡੀ ਲਹੋਰੀਆ ਪ੍ਰਧਾਨ, ਡਾ ਗੁਰਚਰਨ ਸਿੰਘ, ਅਸ਼ੋਕ ਕੁਮਾਰ, ਸੁਖਦੇਵ ਸਿੰਘ, ਗੁਰਪ੍ਰੀਤ ਸਿੰਘ ਗੋਪੀ, ਹਰਜਿੰਦਰ ਸਿੰਘ ਨੱਡਾ, ਬਲਵੰਤ ਸਿੰਘ, ਗੁਰਮੁਖ ਸਿੰਘ ਸਰਪੰਚ, ਹੁਕਮ ਸਿੰਘ, ਸ਼ਿੰਗਾਰਾ ਸਿੰਘ, ਨਰਿੰਦਰ ਸਿੰਘ ਨੰਬਰਦਾਰ, ਨਰਿੰਦਰ ਸਿੰਘ ਪਰਜੀਆ ਕਲਾਂ, ਕਸ਼ਮੀਰ ਸਿੰਘ, ਸੰਤੋਖ ਸਿੰਘ

ਰਾਜਸਥਾਨੀ, ਸਤਬੀਰ ਸਿੰਘ, ਗੁਰਪ੍ਰੀਤ ਸਿੰਘ ਮੰਗਾ, ਹਰਪ੍ਰੀਤ ਸਿੰਘ ਰਤਨਪਾਲ, ਮਸਤਕਭਾਗ ਸਿੰਘ ਮੱਲ੍ਹੀ, ਸੁਰਜੀਤ ਸਿੰਘ ਆਦਿ ਹਾਜ਼ਰ ਸਨ। ਇਸ ਮੌਕੇ ਨਰਿੰਦਰ ਪਾਲ ਸਿੰਘ ਕੋਰ ਕਮੇਟੀ ਮੈਂਬਰ ਪੰਜਾਬ, ਸਕੱਤਰ ਪਾਲ ਸਿੰਘ ਬੀਟਲ, ਤਹਿਸੀਲ ਪ੍ਰਧਾਨ ਨੂਰਮਹਿਲ ਮਹਿੰਦਰ ਪਾਲ ਸਿੰਘ, ਹਰਮਿੰਦਰ ਸਿੰਘ ਲਾਡੀ, ਬਲਾਕ ਪ੍ਰਧਾਨ ਹਰਮਨਪ੍ਰੀਤ ਸਿੰਘ, ਹਰਜਿੰਦਰ ਸਿੰਘ ਆਦਰਾਮਾਨ, ਸੁਖਬੀਰ ਸਿੰਘ ਦੀ ਰਾਤ ਧਰਨਾ ਸਥਲ ਤੇ ਹਾਜ਼ਰ ਰਹਿਣ ਦੀ ਡਿਊਟੀ ਲਗਾਈ ਗਈ।



ਸਰਕਾਰ ਪੱਤਰਕਾਰਾਂ ਦੀ ਸੁਰੱਖਿਆ ਲਈ ਪੂਰੀ ਤਰ੍ਹਾਂ ਵਚਨਬੱਧ ਹੈ : ਮੰਤਰੀ ਚੌਧਰੀ ਲਕਸ਼ਮੀ ਨਾਰਾਇਣ

● ਪੱਤਰਕਾਰੀ ਲੋਕਤੰਤਰ ਦੀ ਰੀਡੂ ਦੀ ਹੱਡੀ ਹੈ। ਪ੍ਰਧਾਨ ਸੰਜੇ ਰਾਠੀ ਸ਼ਾਂਤੀ ਗੌਤਮ ● ਮੀਡੀਆ ਕੌਂਸਲ ਆਫ ਜਰਨਲਿਸਟਸ, ਉੱਤਰ ਪ੍ਰਦੇਸ਼ ਦੁਆਰਾ ਇੱਕ ਰਾਸ਼ਟਰੀ ਸੰਮੇਲਨ ਦਾ ਆਯੋਜਨ ਕੀਤਾ ਗਿਆ। ● ਦੇਸ਼ ਭਰ ਦੇ ਉੱਘੇ ਮਹਿਮਾਨਾਂ, ਬੁਲਾਰਿਆਂ ਅਤੇ ਪੱਤਰਕਾਰ ਮਿੱਤਰਾਂ ਦਾ ਸਵਾਗਤ ਕੀਤਾ



ਮਥੁਰਾ ਗੁਰਭਿੰਦਰ ਗੁਰੀ
ਪੱਤਰਕਾਰਾਂ ਨੂੰ ਨਕਾਰਾਤਮਕ ਦੀ ਬਜਾਏ ਸਕਾਰਾਤਮਕ ਖਬਰਾਂ ਉੱਤੇ ਵਿਸ਼ੇਸ਼ ਧਿਆਨ ਦੇਣਾ ਚਾਹੀਦਾ ਹੈ ਤਾਂ ਹੀ ਪੱਤਰਕਾਰੀ ਨੂੰ ਜੀਵਿਤ ਰੱਖਿਆ ਜਾ ਸਕਦਾ ਹੈ। ਸਰਕਾਰ ਪੱਤਰਕਾਰਾਂ ਦੀ ਸੁਰੱਖਿਆ ਲਈ ਪੂਰੀ ਤਰ੍ਹਾਂ ਵਚਨਬੱਧ ਹੈ। ਇਹ ਗੱਲ ਉੱਤਰ ਪ੍ਰਦੇਸ਼ ਸਰਕਾਰ ਦੇ ਗੰਨਾ ਵਿਕਾਸ ਅਤੇ ਖੰਡ ਮਿੱਲਾਂ ਬਾਰੇ ਮੰਤਰੀ ਚੌਧਰੀ ਲਕਸ਼ਮੀ ਨਾਰਾਇਣ ਨੇ ਹਿੰਦੀ ਵਿਦਸ ਦੇ ਮੌਕੇ ਉੱਤੇ ਖੰਡੋਲਵਾਲ ਸੇਵਾ ਸਦਨ, ਮਥੁਰਾ ਵਿਖੇ ਮੀਡੀਆ ਕੌਂਸਲ ਆਫ ਜਰਨਲਿਸਟਸ, ਉੱਤਰ ਪ੍ਰਦੇਸ਼ ਵੱਲੋਂ "ਲੋਕਤੰਤਰ ਵਿੱਚ ਪੱਤਰਕਾਰਾਂ ਦੀ ਭੂਮਿਕਾ" ਵਿਸ਼ੇ 'ਤੇ ਆਯੋਜਿਤ ਰਾਸ਼ਟਰੀ ਸੇਮਿਨਾਰ ਨੂੰ ਸੰਬੋਧਨ ਕਰਦਿਆਂ ਕਹੀ। ਉਨ੍ਹਾਂ ਕਿਹਾ ਕਿ ਆਧੁਨਿਕ ਟੈਕਨੋਲੋਜੀ ਵਿੱਚ ਪੱਤਰਕਾਰਾਂ ਦੀ ਜ਼ਿੰਮੇਵਾਰੀ ਮਹੱਤਵਪੂਰਨ ਹੋ ਗਈ ਹੈ, ਇੱਕ ਛੋਟੀ ਜਿਹੀ ਗਲਤੀ ਦੇਸ਼ ਅਤੇ ਸਮਾਜ ਲਈ ਬਹੁਤ ਘਾਤਕ ਬਣ ਜਾਂਦੀ ਹੈ। ਉਨ੍ਹਾਂ ਐਲਾਨ ਕੀਤਾ ਕਿ ਮੀਡੀਆ ਕੌਂਸਲ ਆਫ ਜਰਨਲਿਸਟਸ ਦੀ ਮੰਗ 'ਤੇ ਸਰਕਾਰ ਜਲਦੀ ਹੀ ਮਥੁਰਾ ਵਿੱਚ ਪ੍ਰੈੱਸ ਕਲੱਬ ਲਈ ਜ਼ਮੀਨ ਅਲਾਟ ਕਰੇਗੀ ਅਤੇ ਇੱਕ ਇਮਾਰਤ ਦਾ ਨਿਰਮਾਣ ਕਰੇਗੀ। ਵਿਸ਼ੇਸ਼

ਮਹਿਮਾਨ ਬਲਦੇਵ ਦੇ ਵਿਧਾਇਕ ਪੂਰਨ ਪ੍ਰਕਾਸ਼ ਨੇ ਕਿਹਾ ਕਿ ਜਿਸ ਤਰ੍ਹਾਂ ਸਰਕਾਰ, ਲੋਕ ਨੁਮਾਇੰਦੇ, ਪੁਲਿਸ, ਪ੍ਰਸ਼ਾਸਨ ਦੀ ਦੇਸ਼ ਅਤੇ ਸਮਾਜ ਵਿੱਚ ਭੂਮਿਕਾ ਹੈ, ਉਸੇ ਤਰ੍ਹਾਂ ਸਮਾਜ ਵਿੱਚ ਪੱਤਰਕਾਰਾਂ ਦੀ ਵੀ ਭੂਮਿਕਾ ਮਹੱਤਵਪੂਰਨ ਹੈ, ਜਿਸ ਨੂੰ ਪੱਤਰਕਾਰਾਂ ਨੂੰ ਪੂਰੀ ਜ਼ਿੰਮੇਵਾਰੀ ਨਾਲ ਨਿਭਾਉਣਾ ਚਾਹੀਦਾ ਹੈ। ਇਸ ਲਈ ਮੀਡੀਆ ਨੂੰ ਦੇਸ਼ ਦਾ ਚੌਥਾ ਥੰਮ੍ਹ ਮੰਨਿਆ ਜਾਂਦਾ ਹੈ। ਪ੍ਰੋਗਰਾਮ ਦੇ ਮੁੱਖ ਬੁਲਾਰੇ ਅਤੇ ਸੀਨੀਅਰ ਪੱਤਰਕਾਰ ਲਲਿਤ ਸ਼ਰਮਾ ਅਤੇ ਰਾਸ਼ਟਰੀ ਮੀਡੀਆ ਕੌਂਸਲ ਆਫ ਜਰਨਲਿਸਟਸ ਦੇ ਮੀਤ ਪ੍ਰਧਾਨ ਸ਼ਾਂਤੀ ਗੌਤਮ ਨੇ ਹਿੰਦੀ ਪੱਤਰਕਾਰੀ ਦੇ ਮਹੱਤਵ 'ਤੇ ਜ਼ੋਰ ਦਿੰਦਿਆਂ ਕਿਹਾ ਕਿ ਇਹ ਮਾਤ ਭਾਸ਼ਾ ਅਤੇ ਲੋਕਤੰਤਰ ਦੇਵਾਂ ਦੀ ਪਛਾਣ ਹੈ। ਉਨ੍ਹਾਂ ਨੇ ਪੱਤਰਕਾਰਾਂ ਅਤੇ ਨੌਜਵਾਨਾਂ ਨੂੰ ਅਪੀਲ ਕੀਤੀ ਕਿ ਉਹ ਹਿੰਦੀ ਨੂੰ ਉਤਸ਼ਾਹਿਤ ਕਰਨ ਅਤੇ ਮਾਤ ਭਾਸ਼ਾ ਦੇ ਰੂਪ ਵਿੱਚ ਇਸ ਦੇ ਸਸ਼ਕਤੀਕਰਨ ਵਿੱਚ ਸਰਗਰਮ ਯੋਗਦਾਨ ਪਾਉਣ। ਆਯੋਜਨ ਦੇ ਸਕੱਤਰ ਜਨਰਲ ਨੀਰਜ ਗੁਪਤਾ ਨੇ ਆਪਣੇ ਸੰਬੋਧਨ ਵਿੱਚ ਕਿਹਾ ਕਿ ਅੱਜ ਪੱਤਰਕਾਰੀ ਨੂੰ ਕਈ ਚੁਣੌਤੀਆਂ ਦਾ ਸਾਹਮਣਾ ਕਰਨਾ ਪੈ ਰਿਹਾ ਹੈ, ਇਸ ਲਈ ਸੰਗਠਨਾਂ ਦੀ

ਭੂਮਿਕਾ ਅਤੇ ਸੀਨੀਅਰ ਪੱਤਰਕਾਰਾਂ ਦਾ ਮਾਰਗਦਰਸ਼ਨ ਵੀ ਮਹੱਤਵਪੂਰਨ ਹੈ। ਮੀਡੀਆ ਕੌਂਸਲ ਆਫ ਜਰਨਲਿਸਟਸ ਦੇ ਰਾਸ਼ਟਰੀ ਪ੍ਰਧਾਨ ਸੰਜੇ ਰਾਠੀ ਨੇ ਆਪਣੇ ਪ੍ਰਧਾਨਗੀ ਭਾਸ਼ਣ ਵਿੱਚ ਕਿਹਾ ਕਿ ਪੱਤਰਕਾਰੀ ਲੋਕਤੰਤਰ ਦੀ ਰੀਡੂ ਦੀ ਹੱਡੀ ਹੈ। ਉਨ੍ਹਾਂ ਜ਼ੋਰ ਦੇ ਕੇ ਕਿਹਾ ਕਿ ਮੀਡੀਆ ਅੱਜ ਕਈ ਸਮਾਜਿਕ, ਆਰਥਿਕ ਅਤੇ ਤਕਨੀਕੀ ਚੁਣੌਤੀਆਂ ਦਾ ਸਾਹਮਣਾ ਕਰ ਰਿਹਾ ਹੈ। ਅਜਿਹੇ ਸਮੇਂ ਵਿੱਚ ਸੰਗਠਨਾਂ ਅਤੇ ਸੀਨੀਅਰ ਪੱਤਰਕਾਰਾਂ ਦੀ ਭੂਮਿਕਾ ਬਹੁਤ ਮਹੱਤਵਪੂਰਨ ਹੈ। ਰਾਠੀ ਨੇ ਕਿਹਾ ਕਿ ਪੱਤਰਕਾਰਾਂ ਨੂੰ ਸੁਤੰਤਰ, ਨਿਰਪੱਖ ਅਤੇ ਜ਼ਿੰਮੇਵਾਰ ਪੱਤਰਕਾਰੀ ਰਾਹੀਂ ਸਮਾਜ ਅਤੇ ਰਾਸ਼ਟਰ ਦੇ ਵਿਕਾਸ ਵਿੱਚ ਸਰਗਰਮ ਯੋਗਦਾਨ ਪਾਉਣਾ ਚਾਹੀਦਾ ਹੈ। ਮਥੁਰਾ ਵਿੱਚ ਪ੍ਰੈੱਸ ਕਲੱਬ ਦੀ ਸਥਾਪਨਾ ਦੇ ਐਲਾਨ ਦਾ ਸੁਆਗਤ ਕਰਦੇ ਹੋਏ ਸ਼੍ਰੀ ਰਾਠੀ ਨੇ ਕਿਹਾ ਕਿ ਇਹ ਸਥਾਨਕ ਪੱਤਰਕਾਰਾਂ ਲਈ ਇੱਕ ਮਜ਼ਬੂਤ ਮੰਚ ਹੋਵੇਗਾ। ਇਸ ਮੌਕੇ ਭਾਜਪਾ ਦੇ ਕੌਮੀ ਜਨਰਲ ਸਕੱਤਰ ਰਾਮ ਮਾਧਵ, ਸੂਬਾ ਪ੍ਰਧਾਨ ਸਵਤੰਤਰ ਦੇਵ ਸਿੰਘ, ਉਪ ਮੁੱਖ ਮੰਤਰੀ ਕੇਸ਼ਵ ਪ੍ਰਸਾਦ ਮੌਰੀਆ ਅਤੇ ਦਿਨੇਸ਼ ਸ਼ਰਮਾ ਵੀ ਮੌਜੂਦ ਸਨ। ਫੋਰਮ ਦਾ ਸੰਚਾਲਨ

ਕਰਦੇ ਹੋਏ ਰਾਸ਼ਟਰੀ ਬੁਲਾਰੇ ਮਨੋਜ ਗੋਇਲ ਨੇ ਹਿੰਦੀ ਪੱਤਰਕਾਰੀ ਦੇ ਮਹੱਤਵ ਨੂੰ ਰੇਖਾਂਕਿਤ ਕੀਤਾ ਅਤੇ ਕਿਹਾ ਕਿ ਮਾਤ ਭਾਸ਼ਾ ਵਿੱਚ ਮਿਆਰੀ ਪੱਤਰਕਾਰੀ ਲੋਕਤੰਤਰ ਨੂੰ ਮਜ਼ਬੂਤ ਕਰਨ ਦਾ ਸਭ ਤੋਂ ਵੱਡਾ ਸਾਧਨ ਹੈ। ਮੀਡੀਆ ਕੌਂਸਲ ਆਫ ਜਰਨਲਿਸਟਸ, ਉੱਤਰ ਪ੍ਰਦੇਸ਼ ਦੇ ਕਨਵੈਨਰ ਮਫਤਲਾਲ ਅਗਰਵਾਲ ਨੇ ਮੁੱਖ ਮਹਿਮਾਨ, ਦੇਸ਼ ਭਰ ਦੇ ਉੱਘੇ ਮਹਿਮਾਨਾਂ, ਬੁਲਾਰਿਆਂ ਅਤੇ ਪੱਤਰਕਾਰ ਮਿੱਤਰਾਂ ਦਾ ਸਵਾਗਤ ਕੀਤਾ ਅਤੇ ਧੰਨਵਾਦ ਕੀਤਾ। ਉਨ੍ਹਾਂ ਕਿਹਾ ਕਿ ਵੱਖ-ਵੱਖ ਰਾਜਾਂ ਦੇ ਪੱਤਰਕਾਰਾਂ ਦੀ ਭਾਗੀਦਾਰੀ ਇਸ ਸਮਾਗਮ ਨੂੰ ਇਤਿਹਾਸਕ ਬਣਾਉਂਦੀ ਹੈ ਅਤੇ ਇਹ ਏਕਤਾ ਸੰਗਠਨ ਦੀ ਸਭ ਤੋਂ ਵੱਡੀ ਤਾਕਤ ਹੈ। ਪ੍ਰੋਗਰਾਮ ਦਾ ਉਦਘਾਟਨ ਦੀਪ ਜਗਾ ਕੇ ਕੀਤਾ ਗਿਆ। ਪ੍ਰਬੰਧਕਾਂ ਵੱਲੋਂ ਸਾਰੇ ਮਹਿਮਾਨਾਂ ਨੂੰ ਵਧਾਈ ਦਿੱਤੀ ਗਈ। ਇਸ ਮੌਕੇ ਸੀਨੀਅਰ ਪੱਤਰਕਾਰ ਸੁਕਰਾਮਪਾਲ, ਰਾਜਸਥਾਨ ਤੋਂ ਯੋਗੇਸ਼ ਜੋਸ਼ੀ, ਸ਼ਿਵ ਕੌਸ਼ਿਕ, ਸੁਰੇਸ਼ ਜੈਨ, ਗੋਡਾਮਲ ਪਾਲੀਵਾਲ, ਲਲਿਤ ਮਹਿਰਾ, ਸੁਸ਼ੀਲ ਗੋਸਵਾਮੀ, ਸੁਰੇਸ਼ ਉਪਮਾਨਯੂ, ਅਜੈ ਵਾਰਸ਼ਨੇ, ਦਿੱਲੀ ਤੋਂ ਅਜੇਸ਼ ਕੁਮਾਰ, ਸੋਮਬੀਰ ਕਾਦਿਆਨ ਅਤੇ ਕਈ ਹੋਰ ਪੱਤਰਕਾਰ ਅਤੇ ਪਤਵੰਤੇ ਮੌਜੂਦ ਸਨ।



ਕੰਬਾਈਨ ਮਾਲਕਾਂ ਨੂੰ ਰਾਤ ਸਮੇਂ ਕੰਬਾਈਨਾਂ ਨਾ ਚਲਾਉਣ ਦੀ ਹਦਾਇਤ

ਮੁੱਖ ਖੇਤੀਬਾੜੀ ਅਫਸਰ ਅਤੇ ਸੀਨੀਅਰ ਆਡੀਟਰ ਵਲੋਂ ਕੰਬਾਈਨ ਮਾਲਕਾਂ ਨਾਲ ਮੀਟਿੰਗ



ਨਵਾਂਸ਼ਹਿਰ (ਸਤਨਾਮ ਸਿੰਘ ਸਹੁੰਗੜਾ)
ਡਿਪਟੀ ਕਮਿਸ਼ਨਰ ਅੰਕੁਰਜੀਤ ਸਿੰਘ ਦੇ ਨਿਰਦੇਸ਼ਾਂ 'ਤੇ ਮੁੱਖ ਖੇਤੀਬਾੜੀ ਅਫਸਰ ਰਾਕੇਸ਼ ਕੁਮਾਰ ਸ਼ਰਮਾ ਨੇ ਜਿਲ੍ਹੇ ਦੇ ਕੰਬਾਈਨ ਮਾਲਕਾਂ ਨਾਲ ਮੀਟਿੰਗ ਕਰਦਿਆਂ ਕਿਹਾ ਕਿ ਜ਼ਿਲ੍ਹਾ ਪ੍ਰਸ਼ਾਸਨ ਵੱਲੋਂ ਕੰਬਾਈਨਾਂ ਚਲਾਉਣ ਲਈ ਨਿਰਧਾਰਤ ਸਮੇਂ ਦੀ ਪਾਲਣਾ ਨੂੰ ਹਰ ਹਾਲ ਯਕੀਨੀ ਬਣਾਇਆ ਜਾਵੇ। ਮੁੱਖ ਖੇਤੀਬਾੜੀ ਅਫਸਰ ਰਾਕੇਸ਼ ਕੁਮਾਰ ਸ਼ਰਮਾ ਨੇ ਦੱਸਿਆ ਕਿ ਝੋਨੇ ਦੀ ਖਰੀਦ ਸਰਕਾਰ ਵਲੋਂ 16 ਸਤੰਬਰ ਤੋਂ ਸ਼ੁਰੂ ਹੋ ਚੁੱਕੀ ਹੈ ਅਤੇ ਕਿਸਾਨਾਂ ਦੀ ਫਸਲ ਦੀ ਨਿਰਵਿਘਨ ਖਰੀਦ ਨੂੰ ਯਕੀਨੀ ਬਣਾਉਣ ਲਈ ਉਹਨਾਂ ਨੇ ਕੰਬਾਈਨ ਮਾਲਕਾਂ ਨੂੰ ਹਦਾਇਤ ਕੀਤੀ ਕਿ ਕੰਬਾਈਨਾਂ ਸਿਰਫ ਸਵੇਰੇ 10 ਵਜੇ ਤੋਂ ਸ਼ਾਮ 6 ਵਜੇ ਤੱਕ ਹੀ ਚਲਾਈਆਂ ਜਾਣ ਤਾਂ ਜੋ ਝੋਨੇ ਦੀ ਨਮੀ ਨੂੰ ਨਿਰਧਾਰਤ ਸਪੈਸੀਫਿਕੇਸ਼ਨਾਂ ਅਨੁਸਾਰ (17 ਫੀਸਦੀ) ਰੱਖਿਆ ਜਾ ਸਕੇ। ਉਨ੍ਹਾਂ ਕਿਹਾ ਕਿ ਜੇਕਰ ਝੋਨੇ ਦੀ ਫਸਲ ਵਿੱਚ ਨਮੀ ਜਿਆਦਾ ਹੁੰਦੀ ਹੈ ਤਾਂ ਉਸ ਦੀ ਖਰੀਦ ਵਿੱਚ ਦਿੱਕਤ ਆਉਂਦੀ ਹੈ। ਕੰਬਾਈਨ ਦੀ

ਨਿਰਧਾਰਤ ਸਟੈਂਡਰਡ ਅਨੁਸਾਰ ਕਰਵਾਈ ਜਾਵੇ ਤਾਂ ਜੋ ਕੋਈ ਸਮੱਸਿਆ ਨਾ ਆਵੇ। ਉਹਨਾਂ ਵਲੋਂ ਇਹ ਵੀ ਦੱਸਿਆ ਗਿਆ ਕਿ ਕੰਬਾਈਨਾਂ ਤੇ ਸੂਪਰ ਐਸ.ਐਮ.ਐਸ. ਮਸ਼ੀਨਾਂ ਲਗਾ ਕੇ ਹੀ ਵਾਢੀ ਕੀਤੀ ਜਾਵੇ। ਉਹਨਾਂ ਨੇ ਦੱਸਿਆ ਕਿ ਪੰਜਾਬ ਸਰਕਾਰ ਵਲੋਂ ਜਾਰੀ ਹਦਾਇਤਾਂ ਅਨੁਸਾਰ ਸ਼ਾਮ 6 ਵਜੇ ਤੋਂ ਸਵੇਰੇ 10 ਵਜੇ ਤੱਕ ਕੰਬਾਈਨਾਂ ਨੂੰ ਚਲਾਉਣ ਤੇ ਪੂਰਨ ਪਾਬੰਦੀ ਹੈ, ਇਸ ਲਈ ਇਸ ਸਮੇਂ ਦੌਰਾਨ ਕੰਬਾਈਨਾਂ ਬਿਲਕੁਲ ਨਾ ਚਲਾਈਆਂ ਜਾਣ। ਇਸ ਦੇ ਨਾਲ ਹੀ ਜਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਦੇ ਖੇਤੀਬਾੜੀ ਵਿਭਾਗ ਅਤੇ ਪੁਲਿਸ ਵਿਭਾਗ ਦੇ ਅਧਿਕਾਰੀਆਂ/ਕਰਮਚਾਰੀਆਂ ਵਲੋਂ ਕੰਬਾਈਨਾਂ ਦੀ ਵਰਤੋਂ ਤੇ ਚੌਕਸੀ ਰੱਖੀ ਜਾਵੇਗੀ। ਜੇਕਰ ਕੋਈ ਕੰਬਾਈਨ ਨਿਰਧਾਰਤ ਸਮੇਂ ਦੀ ਉਲੰਘਣਾ ਕਰਦੀ ਪਾਈ ਗਈ ਤਾਂ ਕਾਨੂੰਨ ਅਨੁਸਾਰ ਬਣਦੀ ਕਾਰਵਾਈ ਕੀਤੀ ਜਾਵੇਗੀ।

ਡੇਂਗੂ ਵਿਰੋਧੀ ਮੁਹਿੰਮ ਤਹਿਤ ਵੱਖ-ਵੱਖ ਗਤੀਵਿਧੀਆਂ ਕੀਤੀਆਂ ਗਈਆਂ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ)
ਸਿਹਤ ਵਿਭਾਗ ਹੁਸ਼ਿਆਰਪੁਰ ਵੱਲੋਂ "ਡੇਂਗੂ ਵਿਰੋਧੀ" ਮੁਹਿੰਮ ਤਹਿਤ ਅੱਜ ਸਿਵਲ ਸਰਜਨ ਹੁਸ਼ਿਆਰਪੁਰ ਡਾ. ਸੀਮਾ ਗਰਗ ਜੀ ਦੇ ਦਿਸ਼ਾ-ਨਿਰਦੇਸ਼ਾਂ ਅਤੇ ਜਿਲਾ ਐਪੀਡੀਮਿਓਲੋਜਿਸਟ ਡਾ. ਜਗਦੀਪ ਸਿੰਘ ਦੀ ਅਗਵਾਈ ਵਿੱਚ ਜਿਲੇ ਭਰ ਵਿੱਚ ਵੱਖ-ਵੱਖ ਡੇਂਗੂ ਵਿਰੋਧੀ ਗਤੀਵਿਧੀਆਂ ਕੀਤੀਆਂ ਗਈਆਂ। ਇਹਨਾਂ ਗਤੀਵਿਧੀਆਂ ਤਹਿਤ ਅੱਜ ਸ਼ਹਿਰ ਹੁਸ਼ਿਆਰਪੁਰ ਵਿੱਚ ਡਾ. ਜਗਦੀਪ ਸਿੰਘ ਦੀ ਅਗਵਾਈ ਵਿੱਚ ਐਂਟੀ ਲਾਰਵਾ ਟੀਮ ਦੇ ਮੈਂਬਰਾਂ ਵੱਲੋਂ ਵੱਖ-ਵੱਖ ਇਲਾਕਿਆਂ ਵਿੱਚ 1826 ਘਰਾਂ ਅਤੇ ਦੁਕਾਨਾਂ ਦੀ ਜਾਂਚ ਕੀਤੀ ਗਈ।

ਇਸ ਦੌਰਾਨ ਜਿਨ੍ਹਾਂ 55 ਘਰਾਂ ਦੇ ਕੰਟੇਨਰਾਂ ਵਿੱਚ ਮੱਛਰਾਂ ਦਾ ਲਾਰਵਾ ਪਾਇਆ ਗਿਆ, ਉੱਥੇ ਮੱਛਰਾਂ ਦੇ ਲਾਰਵਾ ਨੂੰ ਮੌਕੇ ਤੇ ਹੀ ਨਸ਼ਟ ਕਰਵਾਇਆ ਗਿਆ। ਜਿੱਥੇ ਪਾਣੀ ਦਾ ਨਿਕਾਸ ਨਹੀਂ ਹੋ ਸਕਦਾ ਸੀ ਉੱਥੇ ਲਾਰਵੀਸਾਈਡ ਦਾ ਛਿੜਕਾਅ ਕੀਤਾ ਗਿਆ। ਇਸ ਦੌਰਾਨ ਲੋਕਾਂ ਨੂੰ ਜਾਗਰੂਕ ਵੀ ਕੀਤਾ ਗਿਆ। ਡਾ. ਜਗਦੀਪ ਸਿੰਘ ਨੇ ਦੱਸਿਆ ਕਿ ਹੁਣ ਤੱਕ ਜਿਲਾ ਹੁਸ਼ਿਆਰਪੁਰ ਵਿੱਚ ਡੇਂਗੂ ਦੇ 48 ਅਤੇ ਚਿਕਨਗੁਨੀਆ ਦੇ 7 ਮਾਮਲੇ ਸਾਹਮਣੇ ਆਏ ਹਨ। ਪਰ ਭਾਰੀ ਬਰਸਾਤਾਂ ਤੋਂ ਉਪਰੰਤ ਮੱਛਰਾਂ ਤੋਂ ਹੋਣ ਵਾਲੀਆਂ ਬਿਮਾਰੀਆਂ ਤੋਂ ਬਚਾਅ ਅਤੇ ਮੱਛਰਾਂ ਦੇ ਵਾਧੇ ਨੂੰ ਰੋਕਣ ਲਈ



ਜ਼ਰੂਰੀ ਹੈ ਕਿ ਕੁਝ ਸਾਵਧਾਨੀਆਂ ਵਰਤੀਆਂ ਜਾਣ। ਇਸਦੇ ਲਈ ਜ਼ਰੂਰੀ ਹੈ ਕਿ ਘਰਾਂ ਅਤੇ ਆਸ ਪਾਸ ਕਿਸੇ ਵੀ ਤਰ੍ਹਾਂ ਦੇ ਕੰਟੇਨਰਾਂ ਵਿੱਚ ਪਾਣੀ ਇਕੱਠਾ ਨਾ ਹੋਣ ਦਿੱਤਾ ਜਾਵੇ ਅਤੇ ਹਫਤੇ ਵਿੱਚ ਘੱਟੋ-ਘੱਟ ਇੱਕ ਵਾਰ ਪਾਣੀ ਦੇ ਕੰਟੇਨਰਾਂ ਨੂੰ ਜ਼ਰੂਰ ਸਾਫ਼ ਕਰਕੇ ਸੁਕਾਇਆ ਜਾਵੇ। ਕਿਉਂਕਿ ਡੇਂਗੂ

ਮੱਛਰ ਕੰਟੇਨਰ ਵਿੱਚ ਖੜ੍ਹੇ ਪਾਣੀ ਵਿੱਚ ਪੈਦਾ ਹੁੰਦਾ ਹੈ ਅਤੇ ਬਾਕੀ ਪਾਣੀ ਦੇ ਸਰੋਤਾਂ ਜਿਵੇਂ ਨਾਲੀਆਂ, ਛਪੜਾਂ, ਸੜਕ ਤੇ ਖੜ੍ਹੇ ਪਾਣੀ ਵਿੱਚ ਨਹੀਂ ਪੈਦਾ ਹੁੰਦਾ। ਇਸ ਲਈ ਕੰਟੇਨਰ ਦਾ ਪਾਣੀ ਹਫਤੇ ਵਿੱਚ ਘੱਟੋ-ਘੱਟ ਇੱਕ ਵਾਰ ਖਾਲੀ ਕਰਕੇ ਸੁਕਾਇਆ ਜਾਵੇ ਅਤੇ ਇਹਨਾਂ ਨੂੰ ਕਵਰ ਹੇਠਾਂ ਰੱਖਿਆ ਜਾਵੇ ਤਾਂ ਜੋ ਮੀਂਹ ਆਦਿ ਦਾ ਪਾਣੀ ਉਸ ਵਿੱਚ ਇਕੱਠਾ ਨਾ ਹੋ ਸਕੇ। ਉਨ੍ਹਾਂ ਕਿਹਾ ਕਿ ਛੋਟੀਆਂ-ਛੋਟੀਆਂ ਸਾਵਧਾਨੀਆਂ ਵਰਤ ਕੇ ਅਸੀਂ ਡੇਂਗੂ, ਮਲੇਰੀਆ ਅਤੇ ਚਿਕਨਗੁਨੀਆਂ ਵਰਗੀਆਂ ਬਿਮਾਰੀਆਂ ਤੋਂ ਬਚ ਸਕਦੇ

ਹਾਂ। ਡੇਂਗੂ ਬੁਖਾਰ ਦਾ ਟੈਸਟ ਤੇ ਇਲਾਜ ਸਾਰੇ ਸਰਕਾਰੀ ਹਸਪਤਾਲਾਂ ਵਿੱਚ ਮੁਫਤ ਹੁੰਦਾ ਹੈ। ਕਿਸੇ ਵੀ ਤਰ੍ਹਾਂ ਦਾ ਬੁਖਾਰ ਹੋਣ ਦੀ ਸੂਰਤ ਵਿੱਚ ਸਿਰਫ ਪੈਰਾਸਿਟਾਮੋਲ ਗੋਲੀ ਹੀ ਲੈਣੀ ਚਾਹੀਦੀ ਹੈ ਅਤੇ ਤੁਰੰਤ ਨੇੜੇ ਦੇ ਸਿਹਤ ਕੇਂਦਰ ਤੇ ਟੈਸਟ ਅਤੇ ਇਲਾਜ ਕਰਾਉਣਾ ਚਾਹੀਦਾ ਹੈ। ਉਹਨਾਂ ਕਿਹਾ ਕਿ ਸਰਵੇ ਗਤੀਵਿਧੀਆਂ ਦੌਰਾਨ ਲੋਕਾਂ ਨੂੰ ਡੇਂਗੂ ਦੀ ਰੋਕਥਾਮ ਅਤੇ ਇਸ ਤੋਂ ਬਚਾਅ ਬਾਰੇ ਜਾਣਕਾਰੀ ਵੀ ਦਿੱਤੀ ਜਾ ਰਹੀ ਹੈ, ਕਿਉਂਕਿ ਜਦ ਤੱਕ ਲੋਕ ਖੁਦ ਇਸ ਪ੍ਰਤੀ ਜਾਗਰੂਕ ਨਹੀਂ ਹੁੰਦੇ ਅਤੇ ਖੜ੍ਹੇ ਪਾਣੀ ਦੇ ਸੋਮਿਆਂ ਦੀ ਸਾਫ ਸਫਾਈ ਵੱਲ ਧਿਆਨ ਨਹੀਂ ਦਿੰਦੇ, ਤਦ ਤੱਕ ਡੇਂਗੂ ਦੀ ਰੋਕਥਾਮ ਨਹੀਂ ਕੀਤੀ ਜਾ ਸਕਦੀ।



ਹਿਊਮੈਨਿਟੀ ਫਰਸਟ ਦੀ ਸਥਾਪਨਾ ਦੇ 30 ਸਾਲ 65 ਦੇਸ਼ਾਂ ਵਿੱਚ "ਪੈਦਲ ਤੁਰੋ, ਦੌੜੋ, ਸਾਈਕਲ ਚਲਾਓ ਮਾਨਵਤਾ ਲਈ" ਮੁਹਿੰਮ ਬਰਕਰਾਰ

ਹੁਸ਼ਿਆਰਪੁਰ / ਕਾਦੀਆ ਹੈ। (ਤਰਸੇਮ ਦੀਵਾਨਾ)- ਵਿਸ਼ਵ ਭਰ ਵਿੱਚ ਮਾਨਵਤਾਵਾਦੀ ਸੇਵਾਵਾਂ ਨਿਭਾਉਣ ਵਾਲੀ ਅੰਤਰਰਾਸ਼ਟਰੀ ਸਰਕਾਰੀ ਸੰਸਥਾ (ਐੱਨ.ਜੀ.ਓ.) ਹਿਊਮੈਨਿਟੀ ਫਰਸਟ ਆਪਣੀ ਸਥਾਪਨਾ ਦੇ 30 ਸਾਲ ਪੂਰੇ ਕਰਨ ਦੇ ਮੌਕੇ 'ਤੇ ਇੱਕ ਵਿਲੱਖਣ ਵਿਸ਼ਵ ਵਿਆਪੀ ਮੁਹਿੰਮ ਚਲਾ ਰਹੀ ਹੈ। ਇਸ ਮੁਹਿੰਮ ਦਾ ਨਾਂ ਹੈ "ਪੈਦਲ ਤੁਰੋ, ਦੌੜੋ, ਸਾਈਕਲ ਚਲਾਓ ਮਾਨਵਤਾ ਲਈ"। ਇਹ ਮੁਹਿੰਮ 6 ਤੋਂ 20 ਸਤੰਬਰ 2025 ਤੱਕ 65 ਦੇਸ਼ਾਂ ਵਿੱਚ ਇਕੱਠੀ ਕਰਵਾਈ ਜਾ ਰਹੀ



ਸਫਲਤਾਪੂਰਵਕ ਪੂਰੇ ਕੀਤੇ ਹਨ। ਅੱਜ ਇਹ ਸੰਸਥਾ 65 ਤੋਂ ਵੱਧ ਦੇਸ਼ਾਂ ਵਿੱਚ, ਰੰਗ, ਨਸਲ ਅਤੇ ਧਰਮ ਦੇ ਵਿਤਕਰੇ ਤੋਂ ਉੱਪਰ ਉੱਠ ਕੇ, ਮਾਨਵਤਾ ਦੀ ਸੇਵਾ ਦੇ ਜੋਸ਼ ਨਾਲ ਕੰਮ ਕਰ ਰਹੀ ਹੈ। ਹਜ਼ਰਤ ਮਿਰਜ਼ਾ ਮਸਰੂਰ ਅਹਮਦ (ਅਯਜਦਹੁੱਲਾਹੁ ਤਾਲਾ ਬਿਨਸਰਹਿਲ ਅਜ਼ੀਜ਼), ਅਹਮਦੀਆ ਮੁਸਲਿਮ ਜਮਾਤ ਦੇ ਵਿਸ਼ਵਵਿਆਪੀ ਮੁਖੀ, ਦੀ ਰੂਹਾਨੀ ਅਗਵਾਈ ਹੇਠ

ਹਿਊਮੈਨਿਟੀ ਫਰਸਟ ਵਿਸ਼ਵ ਭਰ ਵਿੱਚ ਰਾਹਤ ਅਤੇ ਭਲਾਈ ਦੇ ਕੰਮਾਂ ਨੂੰ ਅੰਜਾਮ ਦੇ ਰਹੀ ਹੈ। ਭਾਰਤ ਵਿੱਚ ਵੀ ਹਿਊਮੈਨਿਟੀ ਫਰਸਟ ਇਸ ਮੁਹਿੰਮ ਵਿੱਚ ਪੂਰੀ ਤਰ੍ਹਾਂ ਸ਼ਾਮਲ ਹੈ। ਦੇਸ਼ ਦੇ 15 ਸੂਬਿਆਂ—ਪੰਜਾਬ, ਕੇਰਲ, ਤਮਿਲਨਾਡੂ, ਕਰਨਾਟਕ, ਤੇਲੰਗਾਨਾ, ਮਹਾਰਾਸ਼ਟਰ, ਰਾਜਸਥਾਨ, ਓਡੀਸ਼ਾ, ਪੱਛਮੀ ਬੰਗਾਲ, ਅਸਾਮ, ਜੰਮੂ-ਕਸ਼ਮੀਰ, ਦਿੱਲੀ, ਹਰਿਆਣਾ, ਬਿਹਾਰ ਅਤੇ ਝਾਰਖੰਡ—ਵਿੱਚ

ਇਹ ਮੁਹਿੰਮ ਯੋਜਨਾਬੱਧ ਤਰੀਕੇ ਨਾਲ ਚੱਲ ਰਹੀ ਹੈ। ਇਸ ਦੇ ਤਹਿਤ ਲੋਕਾਂ ਨੂੰ ਪੈਦਲ ਤੁਰਨ, ਦੌੜਨ ਅਤੇ ਸਾਈਕਲ ਚਲਾਉਣ ਵਰਗੀਆਂ ਸਰਗਰਮੀਆਂ ਵਿੱਚ ਹਿੱਸਾ ਲੈਣ ਦਾ ਸੱਦਾ ਦਿੱਤਾ ਜਾ ਰਿਹਾ ਹੈ, ਤਾਂ ਜੋ ਭਲਾਈ ਦੇ ਕੰਮਾਂ ਅਤੇ ਚੈਰਿਟੀ ਸਰਗਰਮੀਆਂ ਲਈ ਵੱਧ ਤੋਂ ਵੱਧ ਸਹਿਯੋਗ ਮਿਲ ਸਕੇ। ਪੰਜਾਬ ਵਿੱਚ ਹਿਊਮੈਨਿਟੀ ਫਰਸਟ ਦਾ ਸਥਾਨਕ ਚੈਪਟਰ ਵੀ ਪੂਰੇ ਜੋਸ਼ ਨਾਲ ਇਸ

ਮੁਹਿੰਮ ਵਿੱਚ ਹਿੱਸਾ ਲੈ ਰਿਹਾ ਹੈ। ਇਹ ਚੈਪਟਰ ਡੈਕਾਥਲੋਨ, ਫਿੱਟ ਬਾਈਕਰਜ਼ ਕਲੱਬ, ਦ ਪੈਡਲਰਜ਼, ਸਾਈਕਲਿੰਗ ਕਲੱਬ ਅੰਮ੍ਰਿਤਸਰ ਅਤੇ ਹੋਰ ਸਥਾਨਕ ਸਾਈਕਲਿੰਗ ਸਮੂਹਾਂ ਦੇ ਸਹਿਯੋਗ ਨਾਲ ਇੱਕ ਵਿਸ਼ੇਸ਼ ਸਾਈਕਲਿੰਗ ਚੁਣੌਤੀ ਦਾ ਪ੍ਰਬੰਧ ਕਰ ਰਿਹਾ ਹੈ। ਇਹ ਸਾਈਕਲਿੰਗ ਚੁਣੌਤੀ ਸਿਰਫ ਸਰੀਰਕ ਸਿਹਤ ਅਤੇ ਖੇਡਾਂ ਨੂੰ ਉਤਸ਼ਾਹਿਤ ਕਰਨ ਲਈ ਨਹੀਂ, ਸਗੋਂ ਇਸ ਦਾ ਮੁੱਖ ਮਕਸਦ ਲੋਕਾਂ ਵਿੱਚ ਜਾਗਰੂਕਤਾ ਪੈਦਾ ਕਰਨਾ ਅਤੇ ਮਾਨਵਤਾ ਦੀ ਸੇਵਾ ਲਈ ਵੱਧ ਤੋਂ ਵੱਧ ਲੋਕਾਂ ਨੂੰ ਜੋੜਨਾ ਹੈ !

ਸਮਾਜ ਵੀਕਲੀ ਨਿਊਜ਼

ਫੋਟੋ ਅਜਮੇਰ ਦੀਵਾਨਾ

ਕ੍ਰਿਸ਼ੀ ਵਿਗਿਆਨ ਕੇਂਦਰ ਨੇ ਹੜ੍ਹ ਪ੍ਰਭਾਵਿਤ ਪਿੰਡ ਕੋਲੀਆਂ 'ਚ ਪਸ਼ੂ ਭਲਾਈ ਕੈਂਪ ਲਗਾਇਆ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਪੀ.ਏ.ਯੂ ਕ੍ਰਿਸ਼ੀ ਵਿਗਿਆਨ ਕੇਂਦਰ, ਬਾਹੋਵਾਲ ਵੱਲੋਂ ਪਸ਼ੂ ਪਾਲਣ ਵਿਭਾਗ ਦੇ ਸਹਿਯੋਗ ਨਾਲ ਹੜ੍ਹ ਪ੍ਰਭਾਵਿਤ ਕੋਲੀਆਂ, ਬਲਾਕ ਮੁਕੇਰੀਆਂ ਵਿਖੇ ਪਸ਼ੂ ਭਲਾਈ ਕੈਂਪ ਲਗਾਇਆ ਗਿਆ। ਇਸ ਮੌਕੇ ਪੀ.ਏ.ਯੂ ਕ੍ਰਿਸ਼ੀ ਵਿਗਿਆਨ ਕੇਂਦਰ, ਬਾਹੋਵਾਲ ਦੇ ਸਹਾਇਕ ਪ੍ਰੋਫੈਸਰ (ਖੇਤੀਬਾੜੀ ਇੰਜੀਨੀਅਰਿੰਗ) ਡਾ. ਅਜੈਬ

ਸਿੰਘ ਨੇ ਹੜ੍ਹ ਪ੍ਰਭਾਵਿਤ ਇਲਾਕਿਆਂ ਲਈ ਖੇਤੀਬਾੜੀ ਸਲਾਹ ਅਤੇ ਅਚਨਚੇਤ ਫਸਲ ਯੋਜਨਾਬੰਦੀ ਦੇ ਨੁਕਤੇ ਸਾਂਝੇ ਕੀਤੇ, ਜਦਕਿ ਸਹਿਯੋਗੀ ਪ੍ਰੋਫੈਸਰ (ਪਸ਼ੂ ਵਿਗਿਆਨ) ਡਾ. ਪਰਮਿੰਦਰ ਸਿੰਘ ਨੇ ਹੜ੍ਹ ਪ੍ਰਭਾਵਿਤ ਖੇਤਰਾਂ ਵਿੱਚ ਦੁਧਾਰੂ ਪਸ਼ੂਆਂ ਦੀ ਸਾਂਭ-ਸੰਭਾਲ ਬਾਬਤ ਨੁਕਤੇ ਸਾਂਝੇ ਕੀਤੇ। ਪਸ਼ੂ ਪਾਲਣ ਵਿਭਾਗ ਮੁਕੇਰੀਆਂ ਤੋਂ ਸੀਨੀਅਰ ਵੈਟਰਨਰੀ ਅਫਸਰ ਡਾ. ਹਰਿੰਦਰ ਪਾਲ ਗੋਜਰਾ ਨੇ ਦੁਧਾਰੂ ਪਸ਼ੂਆਂ



ਵਿੱਚ ਬਿਮਾਰੀਆਂ ਦੀ ਸੂਚੀ ਰੋਕਥਾਮ ਸਬੰਧੀ ਪਸ਼ੂਆਂ ਦੇ ਟੀਕੇ ਲਗਾਉਣ ਦੀ ਮਹੱਤਤਾ 'ਤੇ ਜ਼ੋਰ ਦਿੱਤਾ। ਕੈਂਪ ਦੌਰਾਨ ਹੜ੍ਹ ਪ੍ਰਭਾਵਿਤ ਖੇਤਰ ਵਿੱਚ ਪਸ਼ੂਆਂ ਪਾਲਕਾਂ ਨੂੰ ਪਸ਼ੂਆਂ ਦੇ ਪੇਟ ਦੇ ਕੀੜਿਆਂ, ਚਿੱਚੜਾਂ ਸਬੰਧੀ ਅਤੇ ਹੋਰ ਜ਼ਰੂਰੀ ਦਵਾਈਆਂ ਦਿੱਤੀਆਂ ਗਈਆਂ। ਇਸ ਕੈਂਪ ਵਿੱਚ ਪਸ਼ੂ ਪਾਲਣ ਵਿਭਾਗ ਬਲਾਕ ਮੁਕੇਰੀਆਂ ਦੇ ਹੋਰ ਅਧਿਕਾਰੀ ਡਾ. ਸੁਖਜਿੰਦਰ ਸਿੰਘ, ਡਾ. ਕ੍ਰਿਸ਼ਨ ਕੁਮਾਰ ਅਤੇ ਡਾ. ਨਵਨੀਤ ਅੱਤਰੀ ਵੀ ਮੌਜੂਦ ਸਨ।

ਸਮਾਜ ਵੀਕਲੀ ਨਿਊਜ਼

ਹੜ੍ਹਾਂ ਦੀ ਤ੍ਰਾਸਦੀ ਸਮੇਂ ਪਿਛਲੇ ਲਗਭਗ 23-24 ਦਿਨਾਂ ਤੋਂ ਹੜ੍ਹ ਪੀੜਤਾਂ ਨੂੰ ਫ੍ਰੀ ਮੈਡੀਕਲ ਸੇਵਾਵਾਂ ਮੈਡੀਕਲ ਪ੍ਰੈਕਟੀਸ਼ਨਰਜ਼ ਐਸੋਸੀਏਸ਼ਨ ਪੰਜਾਬ ਰਜਿਸਟ੍ਰੇਸ਼ਨ ਨੰਬਰ 295 ਦੀ ਨਿਸ਼ਕਾਮ ਸੇਵਾ ਇੱਕ ਅਦੁੱਤੀ ਮਿਸਾਲ ਏ :- ਡਾਕਟਰ ਪ੍ਰੇਮ ਸਲੋਹ, ਡਾਕਟਰ ਬਲਕਾਰ ਕਟਾਰੀਆ

ਬੰਗਾ (ਚਰਨਜੀਤ ਸੱਲੂ) ਮੈਡੀਕਲ ਪ੍ਰੈਕਟੀਸ਼ਨਰਜ਼ ਐਸੋਸੀਏਸ਼ਨ ਪੰਜਾਬ ਰਜਿਸਟ੍ਰੇਸ਼ਨ ਨੰਬਰ 295 ਦੇ ਸੂਬਾ ਪ੍ਰਧਾਨ ਡਾਕਟਰ ਜਸਵਿੰਦਰ ਸਿੰਘ ਕਾਲਖ ਅਤੇ ਸਮੁੱਚੀ ਸੂਬਾ ਕਮੇਟੀ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਪੰਜਾਬ ਦੇ ਹੜ੍ਹ ਪ੍ਰਭਾਵਿਤ ਇਲਾਕਿਆਂ ਵਿੱਚ ਮੈਡੀਕਲ ਪ੍ਰੈਕਟੀਸ਼ਨਰਜ਼ ਐਸੋਸੀਏਸ਼ਨ ਪੰਜਾਬ ਰਜਿਸਟ੍ਰੇਸ਼ਨ ਨੰਬਰ 295 ਵੱਲੋਂ ਫ੍ਰੀ ਮੈਡੀਕਲ ਕੈਂਪ ਆਯੋਜਿਤ ਕਰਕੇ ਹੜ੍ਹ ਪੀੜਤਾਂ ਨੂੰ ਫ੍ਰੀ ਮੈਡੀਕਲ ਸੇਵਾਵਾਂ ਲਗਭਗ 23-24 ਦਿਨਾਂ ਤੋਂ ਲਗਾਤਾਰ ਜਾਰੀ ਹਨ। ਜ਼ਿਲ੍ਹਾ ਸ਼ਹੀਦ ਭਗਤ ਸਿੰਘ ਨਗਰ ਦੇ ਜ਼ਿਲ੍ਹਾ ਪ੍ਰਧਾਨ ਡਾਕਟਰ ਬਲਕਾਰ ਕਟਾਰੀਆ ਜੀ ਦੀ

ਅਗਵਾਈ ਵਿੱਚ ਉਨ੍ਹਾਂ ਦੀ ਟੀਮ ਵੱਲੋਂ ਕਾਵਾਂ ਵਾਲੀ ਬੰਨ ਜਲਾਲਾਬਾਦ ਵਿਖੇ ਫ੍ਰੀ ਮੈਡੀਕਲ ਕੈਂਪ ਵਿੱਚ ਅਤੇ ਨਾਲ ਲਗਦੇ 15 ਕਿਲੋਮੀਟਰ ਦੇ ਹੜ੍ਹ ਪ੍ਰਭਾਵਿਤ ਪਿੰਡਾਂ ਵਿੱਚ ਪਹੁੰਚ ਕੇ ਲੋੜਵੰਦ ਲੋਕਾਂ ਨੂੰ ਫ੍ਰੀ ਮੈਡੀਕਲ ਸੇਵਾਵਾਂ ਦਿੱਤੀਆਂ ਗਈਆਂ। ਇਹ ਸੇਵਾਵਾਂ ਨਿਸ਼ਕਾਮ ਸੇਵਾ ਦੀ ਇੱਕ ਅਦੁੱਤੀ ਮਿਸਾਲ ਏ। ਇਹਨਾਂ ਵਿਚਾਰਾਂ ਦਾ ਪ੍ਰਗਟਾਵਾ ਕਰਦਿਆਂ ਸੂਬਾ ਚੇਅਰਮੈਨ ਡਾਕਟਰ ਪ੍ਰੇਮ ਸਲੋਹ ਅਤੇ ਜ਼ਿਲ੍ਹਾ ਪ੍ਰਧਾਨ ਡਾਕਟਰ ਬਲਕਾਰ ਕਟਾਰੀਆ ਨੇ ਕਿਹਾ ਕਿ ਪੰਜਾਬ ਵਿੱਚ ਜਦੋਂ ਵੀ ਕੋਈ ਆਫ਼ਤ ਆਉਂਦੀ ਹੈ ਮੈਡੀਕਲ ਪ੍ਰੈਕਟੀਸ਼ਨਰਜ਼ ਲੋਕਾਂ ਨਾਲ ਚਟਾਨ



ਅਤੇ ਉਨ੍ਹਾਂ ਦੀ ਧਰਮ ਪਤਨੀ ਬੀਬੀ ਸੁਰਿੰਦਰ ਕੌਰ ਦੁਸਾਂਝਾਂ ਵਾਲਿਆਂ ਵੱਲੋਂ ਦੀਆਂ ਦਵਾਈਆਂ ਦੀ ਸੇਵਾ ਕੀਤੀ ਗਈ ਅਤੇ ਕਿਹਾ ਕਿ ਜਦੋਂ ਤੱਕ ਮੈਡੀਕਲ ਕੈਂਪ ਜਾਰੀ ਰਹਿਣਗੇ ਉਹ ਹੋਰ ਵੀ ਦਵਾਈਆਂ ਦੀ ਸੇਵਾ ਕਰਨਗੇ। ਕਾਵਾਂ ਵਾਲੀ ਬੰਨ ਜਲਾਲਾਬਾਦ ਵਿਖੇ ਫ੍ਰੀ ਮੈਡੀਕਲ ਸੇਵਾਵਾਂ ਦੇਣ ਵਾਲੀ ਟੀਮ ਵਿੱਚ ਆਲ ਮੈਡੀਕਲ ਪ੍ਰੈਕਟੀਸ਼ਨਰਜ਼ ਇੰਡੀਆ ਵੈਲਫੇਅਰ ਸੁਸਾਇਟੀ ਦੇ ਕੇਂਦਰੀ ਜੁਆਇੰਟ ਸਕੱਤਰ ਡਾਕਟਰ ਜਤਿੰਦਰ ਸਹਿਗਲ, ਜ਼ਿਲ੍ਹਾ ਵਾਇਸ ਚੇਅਰਮੈਨ ਡਾਕਟਰ ਅਨੁਪਿੰਦਰ ਸਿੰਘ ਸੁੰਢ, ਬੰਗਾ ਬਲਾਕ ਦੇ ਪ੍ਰਧਾਨ ਡਾਕਟਰ ਅਮ੍ਰਿਤ ਲਾਲ ਫਰਾਲਾ ਅਤੇ ਬਲਾਕ ਬਹਿਰਾਮ ਦੇ ਜਨਰਲ ਸਕੱਤਰ ਡਾਕਟਰ ਅਸ਼ੋਕ ਕੁਮਾਰ ਮੁਕੰਦਪੁਰ ਸ਼ਾਮਲ ਸਨ।

ਸਮਾਜ ਵੀਕਲੀ ਨਿਊਜ਼

ਵਿਸ਼ਵਾਸ

ਹੱਥੀਂ ਬੂਟਾ ਲਾ ਕੇ ਇਸ਼ਕੇ ਦਾ,
ਤੂੰ ਖੁਦ ਹੀ ਪੁੱਟ ਗਿਆ ਹਾਣਦਿਆ।
ਸਾਡੇ ਤਨ ਮਨ ਦੇ ਅਰਮਾਨਾਂ ਦੀ,
ਤੂੰ ਸੰਘੀ ਘੁੱਟ ਗਿਆ ਹਾਣਦਿਆਂ।
ਤਾਂ ਵੀ ਤੈਨੂੰ ਮਾੜਾ ਕਹਿਣਾ 'ਨੀਂ',
ਤੂੰ ਜਿੱਥੇ ਵੀ ਰਹੇਂ ਆਬਾਦ ਰਹੇਂ;
ਤੇਰੇ ਕਰਕੇ ਪਰ ਇਸ ਦੁਨੀਆਂ ਤੋਂ,
ਵਿਸ਼ਵਾਸ ਉੱਠ ਗਿਆ ਹਾਣਦਿਆ।



ਮੂਲ ਚੰਦ ਸ਼ਰਮਾ
ਪ੍ਰਧਾਨ, ਪੰਜਾਬੀ ਸਾਹਿਤ
ਸਭਾ ਧੂਰੀ ਜਿਲ੍ਹਾ
ਸੰਗਰੂਰ।
9914836037

ਮੈਂ ਕਿੱਥੇ ਰੋਣਾ ਸੀ..

ਵੇ ਵੀਰਾ ਮੇਰੇ ਜਨਮਦਿਨ ਤੇ ਮੈਂ ਕਿੱਥੇ ਰੋਣਾ ਸੀ
ਕੋਈ ਨੀ ਖੜਿਆ ਮੇਰੇ ਨਾਲ ਪਰ ਤੂੰ ਖਲੋਣਾ ਸੀ
ਵੇ ਵੀਰਾ ਮੇਰੇ ਜਨਮਦਿਨ ਤੇ ਮੈਂ ਕਿੱਥੇ ਰੋਣਾ ਸੀ
ਉੱਝ ਤਾਂ ਚਾਅ ਸਾਰੇ ਕਰਦੇ ਤੇਰਾ ਚਾਅ ਚਾਹੁੰਦੀ ਸੀ,
ਚੰਦਰੀ ਪੁੰਜਣ ਨੂੰ ਹੰਝ ਯਾਦ ਤੇਰੀ ਆਉਂਦੀ ਸੀ,
ਹੱਸਣਾ ਸੀ ਰਾਤ ਸਾਰੀ ਅਸਾਂ ਦੇਵਾਂ ਕਿੱਥੇ ਸੌਣਾ ਸੀ।
ਵੇ ਵੀਰਾ ਮੇਰੇ ਜਨਮਦਿਨ ਤੇ ਮੈਂ ਕਿੱਥੇ ਰੋਣਾ ਸੀ....
ਏ ਤੇਰੇ ਬਿਨ ਖਾਲੀ ਖਾਲੀ ਦੁਨੀਆਂ ਦਾ ਜੰਗਲ ਵੇ,
ਕਿਹੜੀ ਦੁਨੀਆਂ ਵਿੱਚ ਲੈ ਕੇ ਚਲਾ ਗਿਆ ਮੰਗਲ ਵੇ,
ਤੇਰੇ ਕਦਮਾਂ ਵਿੱਚ ਵੀਰਾ ਚਾਨਣ ਵਿਛਾਉਣਾ ਸੀ
ਵੇ ਵੀਰਾ ਮੇਰੇ ਜਨਮਦਿਨ ਤੇ ਮੈਂ ਕਿੱਥੇ ਰੋਣਾ ਸੀ....
ਅੰਮੀ ਵੀ ਰੋਂਦੀ ਰਹਿੰਦੀ ਭਾਬੇ ਕਿੱਥੇ ਚੁੱਪ ਕਰਦੀ ਏ,
ਛਾਵਾਂ ਨੇ ਮੋਈਆਂ ਮੋਈਆਂ ਛੇੜਖਾਨੀ ਧੁੱਪ ਕਰਦੀ ਏ,
ਚਣਦਰਾ ਸੀ ਸਮਾਂ ਕੁਲਹਿਣਾ ਸੁੱਖ ਡਾਢਾ ਬੋਣਾ ਸੀ।
ਵੇ ਵੀਰਾ ਮੇਰੇ ਜਨਮਦਿਨ ਤੇ ਮੈਂ ਕਿੱਥੇ ਰੋਣਾ ਸੀ....
ਵੀਰਾਂ ਬਿਨ ਸੁੰਨੇ ਵਿਹੜੇ ਵੀਰਾਂ ਬਿਨ ਖਿੱਚ ਪੈਂਦੀ ਏ
ਰੱਖੜੀ ਵੀ ਟੰਗੀ ਰਹਿੰਦੀ ਕਾਲਜੇ ਵਿੱਚ ਪੈਂਦੀ ਏ
ਮੈਨੂੰ ਜੇ ਹੁੰਦੇਂ ਧਰਤਲੋਕ ਤੇ ਚੌਗਿਰਦਾ ਭੋਣਾ ਸੀ
ਵੇ ਵੀਰਾ ਮੇਰੇ ਜਨਮਦਿਨ ਤੇ ਮੈਂ ਕਿੱਥੇ ਰੋਣਾ ਸੀ....
ਅਮਨ ਢਿੱਲੋਂ ਦੇ ਨਾ ਦਾ ਕੇਕ ਬਣਵਾਉਂਦਾ ਤੂੰ
ਚਾ ਦੇ ਨਾ ਉਮਰ ਮੇਰੀਆਂ ਦੀਆਂ ਮੋਬੱਤੀਆ ਲਾਉਦਾ ਤੂੰ
ਜੇਕਰ ਤੂੰ ਹੁੰਦਾ ਜੱਗ ਤੇ ਮੇਰੇ ਕੋਲ ਆਉਣਾ ਸੀ
ਵੇ ਵੀਰਾ ਮੇਰੇ ਜਨਮਦਿਨ ਤੇ ਮੈਂ ਕਿੱਥੇ ਰੋਣਾ ਸੀ....



.... ਅਮਨ ਢਿੱਲੋਂ ਕਸੇਲ
.... ਬਾਬਾ ਬਕਾਲਾ ਸਾਹਿਬ

ਧੀ ਹੈਂ ਤੂੰ.....

ਧੀ ਹੈਂ ਤੂੰ ਮੇਰੀ ਪੁੱਤ ਨਹੀਂ,
ਮੈਂ ਕਿਉਂ ਪੁੱਤਰ ਆਖਾਂ?
ਜਦ ਤੂੰ ਸਭ ਕੁਝ ਹੈ ਮੇਰਾ,
ਮੈਂ ਕਿਉਂ ਹੋਰਾਂ ਵੱਲ ਝਾਕਾਂ?
ਧੀ ਹੈਂ ਤੂੰ...
ਧੀ ਨੂੰ ਪੁੱਤ ਕਹਿਕੇ ਕਿਉਂ,
ਉਸ ਦਾ ਅਪਮਾਨ ਕਰੀਏ।
ਜੱਗ ਜਣਨੀ ਕਹਿ ਕੇ ਸਗੋਂ,
ਆਓ ਉਸਦਾ ਸਨਮਾਨ ਕਰੀਏ।
ਮਾਣ ਨਾਲ ਉਹਨੂੰ ਲਾਡੇ ਕਰਾਂ,
ਕਿਉਂ ਪੁੱਤ ਕਹਿ ਮਾਰਾਂ ਹਾਕਾਂ।
ਧੀ ਹੈਂ ਤੂੰ...
ਧੀਆਂ ਤਾਂ ਰਾਜਕੁਮਾਰੀਆਂ,
ਖੁਸ਼ੀਆਂ ਲੈ ਕੇ ਆਉਂਦੀਆਂ।
ਨਿੱਕੇ-ਨਿੱਕੇ ਹਾਸਿਆਂ ਨਾਲ,
ਹੱਸਦੀਆਂ ਅਤੇ ਹਸਾਉਂਦੀਆਂ।
ਧੀ, ਬਹੂ, ਮਾਂ, ਭੈਣ, ਦਾਦੀ, ਨਾਨੀ,
ਨਾਲ ਨਿਭਦੀਆਂ ਸਭ ਸਾਕਾਂ।
ਧੀ ਹੈਂ ਤੂੰ...
ਕਹਿ ਕੇ ਪੁੱਤ ਅਣਜਾਣੇ ਹੀ,
ਧੀ ਦਾ ਮਾਣ ਘਟਾਉਂਦੇ ਹਾਂ।
ਦਰਜਾ ਬਦਲ ਉਨ੍ਹਾਂ ਨਾਲੋਂ,
ਪੁੱਤਾਂ ਨੂੰ ਵੱਧ ਦਰਸਾਉਂਦੇ ਹਾਂ।
ਅਸੂਲ ਹੁੰਦੇ ਕਿਸ ਕੰਮ ਦੇ ਜੇ,
ਸੁਪਨੇ ਰੁਲ ਜਾਂਦੇ ਵਿੱਚ ਖਾਕਾਂ।
ਧੀ ਹੈਂ ਤੂੰ...
ਧੀ ਨੂੰ ਧੀ ਤੇ ਪੁੱਤ ਨੂੰ ਪੁੱਤ ਕਹੋ,
ਦੇਵੇਂ ਆਪੋ ਆਪਣੀ ਥਾਵੇਂ ਨੇ।
ਨਾ ਧੀ ਮਾੜੀ ਨਾ ਹੀ ਪੁੱਤ ਪਰ,
ਦੇਵਾਂ ਦੇ ਵੱਖਰੇ ਸਰਨਾਵੇਂ ਨੇ।
ਪੁੱਤ ਧੀਆਂ ਨਾਲ ਰੋਣਕਾਂ ਘਰੇ,
ਸੋਭਦੇ ਟੱਬਰ ਨਾਲ ਜੁਆਕਾਂ।
ਧੀ ਹੈਂ ਤੂੰ...



ਮਨਜੀਤ ਕੌਰ ਧੀਮਾਨ,
ਸ਼ੇਰਪੁਰ, ਲੁਧਿਆਣਾ।
ਸੰ:9464633059

ਫਾਨੀ ਸੰਸਾਰ

ਮਰਿਆਂ ਨਾਲ ਵੀ ਨਾ ਕਦੇ ਹੀ
ਮਰਿਆ ਜਾਂਦਾ ਐ
ਰਹਿੰਦਿਆਂ ਸਾਹਾਂ ਤੱਕ ਵਿਛੋੜਾ
ਵੀ ਜਰਿਆ ਜਾਂਦਾ ਐ
ਆਖਰ ਨੂੰ ਤਾਂ ਇਹ ਜ਼ਿੰਦਗੀ ਵੀ
ਹੋ ਜਾਣੀ ਰਾਖ ਹੈ...
ਛੱਡ ਜਾਣਾ... ਛੱਡ ਜਾਣਾ ਫਾਨੀ ਸੰਸਾਰ ਨੂੰ
ਇਹ ਗੱਲ ਬਿਲਕੁਲ ਸਾਫ ਹੈ...
ਨਾ ਕਰ ਠੱਗੀਆਂ ਠੋਰੀਆਂ ਕਰਕੇ
ਇਹ ਦੌਲਤ ਕੱਠੀ ਤੂੰ
ਆਖਰ ਨੂੰ ਇਹ ਸਭ ਛੱਡ ਜਾਣਾ
ਖਾਲੀ ਹੱਥ ਹੈ ਤੂੰ...
ਉੱਡ ਜਾਏ ਪਾਣੀ ਵਿੱਚੋਂ ਜਿੱਦਾਂ
ਨਾ ਫਿਰ ਲੱਭਦੀ ਭਾਫ ਹੈ...
ਛੱਡ ਜਾਣਾ... ਛੱਡ ਜਾਣਾ ਫਾਨੀ ਸੰਸਾਰ ਨੂੰ
ਇਹ ਗੱਲ ਬਿਲਕੁਲ ਸਾਫ ਹੈ...
ਕਰਕੇ ਬੰਦਿਆ ਕੰਮ ਤੂੰ ਚੰਗੇ
ਕਰ ਲੈ ਮਿਸਾਲਾਂ ਕਾਇਮ
ਏਥੇ ਕਿਸੇ ਨਾ ਬੈਠਿਆਂ ਰਹਿਣਾ
ਇਹ ਵੀ ਕੱਢ ਲੈ ਵਹਿਮ
ਚਾਰ ਬੰਦੇ ਜੱਗੀ ਕਰਨਗੇ ਚੇਤੇ
ਜੇ ਤੈਨੂੰ ਰਾਹ ਪਸੰਦ ਇਨਸਾਫ ਹੈ
ਛੱਡ ਜਾਣਾ...ਛੱਡ ਜਾਣਾ ਫਾਨੀ ਸੰਸਾਰ ਨੂੰ
ਇਹ ਗੱਲ ਬਿਲਕੁਲ ਸਾਫ ਹੈ...
ਛੱਡ ਜਾਣਾ....



ਜਗਵਿੰਦਰ ਸਿੰਘ ਜੱਗੀ
ਡੁਮਾਣਾ ਲੋਹੀਆਂ ਖਾਸ ਜਲੰਧਰ ਪੰਜਾਬ
8872313705

ਜਨਮ ਦਿਨ ਮੁਬਾਰਕ



ਸੀਰਤ ਕੌਰ
ਪਿਤਾ ਨਰੇਸ਼ ਧੀਮਾਨ
ਮਾਤਾ ਮਨਜੀਤ ਕੌਰ ਧੀਮਾਨ

ਕੌਣ ਸਾਹਿਬ ਨੂੰ ਆਖੇ ਜਗਤਾਰ ਸਿੰਘ ਹਿੱਸੇਵਾਲ

ਬਹੁਤ ਔਖਾ ਹੁੰਦਾ ਹੈ ਇਹ ਦਰ ਗੁਜ਼ਰ ਕਰਨਾ ਕਿ ਜਿਸ ਮਹਿਕਮੇ ਵਿੱਚ ਤੁਸੀਂ ਸਰਵਿਸ ਕਰਦੇ ਹੋ ਉਸ ਮਹਿਕਮੇ ਦੇ ਮੁਲਾਜ਼ਮ ਦਾ ਹੀ ਤੁਹਾਡੇ ਪ੍ਰਤੀ ਰਵੱਈਆ ਸਹੀ ਨਾ ਹੋਵੇ। ਇਸ ਤੋਂ ਹੈਰਾਨੀ ਇਹ ਹੁੰਦੀ ਹੈ ਕਿ ਅਜਿਹੇ ਕਰਮਚਾਰੀਆਂ ਤੋਂ ਕੀ ਤਵੱਕੋਂ ਕਰ ਸਕਦੇ ਹਨ। ਅੱਜ ਛੁੱਟੀ ਦੌਰਾਨ ਮੈਨੂੰ ਸਾਂਝ ਕੇਂਦਰ ਵਿਖੇ ਕਿਸੇ ਕੰਮ ਦੇ ਸਿਲਸਿਲੇ ਵਿੱਚ ਜਾਣ ਦਾ ਸਬੱਬ ਬਣਿਆ। ਹੋਇਆ ਇਹ ਕਿ ਮੇਰੇ ਗਰਾਰੀ ਭਰਾ ਭਰਪੂਰ ਸਿੰਘ ਨੇ ਕਿਹਾ ਕਿ ਮੇਰੇ ਨਾਲ ਜਾ ਕੇ ਪੀ.ਸੀ.ਸੀ. ਦਾ ਪਤਾ ਕਰਵਾ ਦੇ। ਮੈਂ ਉਸਨੂੰ ਸਿਵਲ ਕੱਪੜਿਆਂ ਵਿੱਚ ਹੋਣ ਦਾ



ਬਹਾਨਾ ਲਾ ਕੇ ਟਾਲਣਾ ਚਾਹਿਆ ਸੀ ਪਰ ਉਹ ਖਹਿੜੇ ਹੀ ਪੈ ਗਿਆ। ਆਖੀਰ ਮੈਨੂੰ ਜਾਣਾ ਪਿਆ ਪਰ ਉੱਥੇ ਕੁਰਸੀ ਤੇ ਬਿਰਾਜਮਾਨ ਮੈਡਮ ਦਾ ਵਤੀਰਾ ਬੇਹੱਦ ਮਾੜਾ ਸੀ। ਹਾਲਾਂਕਿ ਕਿ ਮੈਂ ਦੱਸਿਆ ਵੀ ਕਿ ਮੈਂ ਵੀ ਮੁਲਾਜ਼ਮ ਹਾਂ। ਮੇਰੇ ਨਾਲ ਆਇਆ ਗਰਾਰੀ ਵੀਰ ਕਦੇ ਮੇਰੇ ਵੱਲ ਤੇ ਕਦੇ ਉਸ ਮੁਲਾਜ਼ਮ ਕੁੜੀ ਵੱਲ ਦੇਖ ਰਿਹਾ ਸੀ। ਸੋਚਦਾ ਹਾਂ ਕਿ ਇਹ ਕਰਮਚਾਰੀ ਜੋ ਆਪਣੇ ਮਹਿਕਮੇ ਦੇ ਮੁਲਾਜ਼ਮ ਨਾਲ ਇਹੋ ਜਿਹਾ ਵਿਵਹਾਰ ਕਰਦੇ ਹਨ ਤਾਂ ਜਨਤਾ ਨਾਲ ਕੀ ਕਰਦੇ ਹੋਣਗੇ? ਮੈਨੂੰ ਬਹੁਤ ਹੈਰਾਨੀ ਹੁੰਦੀ ਹੈ ਜਦੋਂ ਅਸੀਂ ਨੌਕਰੀ ਲਈ ਲਾਈਨ ਵਿੱਚ

ਲੱਗਦੇ ਹਾਂ ਤਾਂ ਕੀ ਹੁੰਦੇ ਹਾਂ ਤੇ ਨੌਕਰੀ ਲੱਗਣ ਸਾਰ ਬਦਲ ਜਾਂਦੇ ਹਾਂ। ਏਥੇ ਸਾਨੂੰ ਦੱਸਣ ਦੀ ਲੋੜ ਨਹੀਂ ਕਿ ਜੇਕਰ ਕਿਸੇ ਪਹੁੰਚ ਵਾਲੇ ਬੰਦੇ ਦਾ ਜਾਂ ਪੁਲੀਟੀਕਲ ਲੀਡਰ ਦਾ ਫੋਨ ਵੀ ਆ ਜਾਂਦਾ ਹੈ ਤਾਂ ਅਸੀਂ ਕੁਰਸੀ ਤੇ ਉੱਠ ਉੱਠ ਕੇ ਸੁਣਦੇ ਹਾਂ। ਪਰ ਇੱਕ ਮੁਲਾਜ਼ਮ ਭਰਾ ਜੋ ਖੁਦ ਚੱਲ ਕੇ ਆਉਂਦਾ ਹੈ ਅਸੀਂ ਉਸਦੀ ਗੱਲ ਸੁਣਨ ਨੂੰ ਤਿਆਰ ਨਹੀਂ ਹੁੰਦੇ। ਕਾਫ਼ੀ ਦੇਰ ਪਹਿਲਾਂ ਮਾਨਯੋਗ ਡੀ.ਜੀ.ਪੀ. ਪੰਜਾਬ ਵੱਲੋਂ ਇੱਕ ਹੁਕਮ ਜਾਰੀ ਕੀਤਾ ਸੀ ਕਿ ਪੁਲਿਸ ਦੇ ਹਰ ਦਫ਼ਤਰ ਅਤੇ ਥਾਣੇ ਵਿੱਚ ਜੇਕਰ ਕੋਈ ਸੇਵਾ ਮੁਕਤ

ਕਰਮਚਾਰੀ ਆਉਂਦਾ ਹੈ ਤਾਂ ਉਸਦਾ ਸਤਿਕਾਰ ਕੀਤਾ ਜਾਵੇ ਅਤੇ ਉਸ ਦਾ ਪਹਿਲ ਦੇ ਅਧਾਰ ਤੇ ਕੰਮ ਕੀਤਾ ਜਾਵੇ। ਪਰ ਦੁਖਾਂਤ ਤਾਂ ਇਹ ਹੈ ਕਿ ਸਰਵਿਸ ਕਰ ਰਹੇ ਕਰਮਚਾਰੀ ਦੀ ਵੀ ਕਦਰ ਨਹੀਂ ਕਰਦੇ। ਇਹ ਸ਼ਾਇਦ ਕਿਸੇ ਹੋਰ ਮਹਿਕਮੇ ਵਿੱਚ ਨਹੀਂ ਹੈ, ਪੰਜਾਬ ਪੁਲਿਸ ਹੀ ਇੱਕ ਅਜਿਹਾ ਮਹਿਕਮਾ ਹੈ ਜਿੱਥੇ ਆਪਣੇ ਕਰਮਚਾਰੀਆਂ ਲਈ ਵੀ ਸੋਚ ਕੋਈ ਵਧੀਆ ਨਹੀਂ ਹੈ। ਜੇਕਰ ਕੋਈ ਕਰਮਚਾਰੀ ਕਿਸੇ ਕੰਮ ਲਈ ਦਫ਼ਤਰ ਜਾਂ ਥਾਣੇ ਵਿੱਚ ਜਾਂਦਾ ਹੈ ਤਾਂ ਸਾਹਮਣੇ ਵਾਲੇ ਕਰਮਚਾਰੀ ਦੇ ਤੇਵਰ ਹੀ ਬਦਲ ਜਾਂਦੇ ਹਨ। ਹੋਰ ਤਾਂ ਹੋਰ ਉਪਰਲੇ ਅਫਸਰ ਵੀ

ਕਰਮਚਾਰੀਆਂ ਨੂੰ ਪਹਿਲ ਦੇ ਤੇ ਨਹੀਂ ਮਿਲਦੇ। ਜਦਕਿ ਹਰ ਦਫ਼ਤਰ ਵਿੱਚ ਕਰਮਚਾਰੀ ਦੀ ਕਦਰ ਹੋਣੀ ਚਾਹੀਦੀ ਹੈ ਤੇ ਉਸਦਾ ਕੰਮ ਸਹੀ ਕੰਮ ਵੀ ਹੋਣਾ ਚਾਹੀਦਾ ਹੈ। ਇਸ ਨਾਲ ਕਰਮਚਾਰੀਆਂ ਵਿੱਚ ਮਨੋਬਲ ਵੱਧਦਾ ਹੈ ਅਤੇ ਮਹਿਕਮੇ ਪ੍ਰਤੀ ਅਤੇ ਆਪਣੇ ਸਾਥੀ ਮੁਲਾਜ਼ਮਾਂ ਪ੍ਰਤੀ ਸਮਰਪਣ ਦੀ ਭਾਵਨਾ ਵੱਧਦੀ ਹੈ। ਹਰ ਇੱਕ ਕਰਮਚਾਰੀ ਆਪਣੇ ਮਹਿਕਮੇ ਦੀ ਸ਼ਾਨ ਹੁੰਦਾ ਹੈ। ਪਰ ਕਿਸੇ ਇੱਕ ਕਰਮਚਾਰੀ ਦੇ ਮਾੜੇ ਵਿਵਹਾਰ ਕਾਰਨ ਸਾਰੇ ਮਹਿਕਮੇ ਦੀ ਛਵੀ ਖਰਾਬ ਹੁੰਦੀ ਹੈ। ਉਹ ਚਾਹੇ ਜਨਤਾ ਨਾਲ ਹੋਵੇ ਜਾਂ

ਆਪਣੇ ਕਰਮਚਾਰੀ ਨਾਲ। ਇਹ ਵੀ ਸੱਚ ਹੈ ਕਿ ਕੁੱਝ ਮੁਲਾਜ਼ਮਾਂ ਦੇ ਮਾੜੇ ਵਰਤਾਰੇ ਕਰਕੇ ਸਾਰੇ ਮਹਿਕਮੇ ਦਾ ਲੋਕ ਮਾਨ ਸਨਮਾਨ ਕਰਦੇ ਹਨ। ਅਸੀਂ ਕਦੋਂ ਆਪਣੀ ਸੋਚ ਨੂੰ ਬਦਲਾਂਗੇ ???



ਜਗਤਾਰ ਸਿੰਘ ਹਿੱਸੇਵਾਲ

ਉਹ *ਆਰਟੀਫੀਸ਼ੀਅਲ* ਬੂਟੇ ਹੁੰਦੇ ਹਨ ਜੋ ਇੱਕ ਵਾਰ ਲਿਆ ਕੇ ਕਿਸੇ ਸ਼ੈਲਫ 'ਤੇ ਸਜਾ ਦਿੱਤੇ ਜਾਂਦੇ ਹਨ ਤੇ ਫੇਰ ਉਹ ਕੁੱਝ ਨਹੀਂ ਮੰਗਦੇ। ਕਦੇ-ਕਦਾਈਂ ਉਨ੍ਹਾਂ ਨੂੰ ਝਾੜ ਦਿੱਤਾ ਜਾਵੇ ਤੇ ਬੱਸ... ਉਹ ਲਿਸ਼ਕਦੇ ਰਹਿੰਦੇ ਹਨ। ਉਹ ਅਸਲੀ ਬੂਟੇ ਹੁੰਦੇ ਹਨ ਜਿਹੜੇ ਧਿਆਨ ਮੰਗਦੇ ਹਨ। ਵਕਤ ਮੰਗਦੇ ਹਨ। ਪਿਆਰ ਤੇ ਸਤਿਕਾਰ ਮੰਗਦੇ ਹਨ। ਕੋਮਲ ਹੱਥਾਂ ਦੀ ਛੋਹ ਤੇ ਅੰਤਾਂ ਦਾ ਮੋਹ ਮੰਗਦੇ ਹਨ। ਨਾ ਮਿਲਣ ਤਾਂ ਮੁਰਝਾ ਜਾਂਦੇ ਹਨ। ਮੈਂ ਜਾਣਦਾ ਹਾਂ, ਤੁਹਾਡੇ ਕੋਲ ਵਕਤ ਘੱਟ ਹੈ। ਇਸ ਲਈ ਤੁਸੀਂ ਆਰਟੀਫੀਸ਼ੀਅਲ ਚੀਜ਼ਾਂ ਨਾਲ ਕੰਮ ਚਲਾ ਲੈਂਦੇ ਹੋ। ਵਰਨਾ ਤੁਸੀਂ ਵੀ ਜਾਣਦੇ ਹੋ, ਅਸਲੀ ਚੀਜ਼ਾਂ, ਅਸਲੀ ਲੋਕ ਤੇ ਅਸਲੀ ਰਿਸ਼ਤੇ ਹੀ ਅਸਲੀ ਗੱਲ ਹਨ। ਇਹ ਪੰਗਤੀਆਂ ਸਿਰਫ ਬੂਟਿਆਂ ਦੀ ਗੱਲ ਨਹੀਂ ਕਰਦੀਆਂ; ਇਹ ਸਾਡੀ ਜ਼ਿੰਦਗੀ ਦੇ ਰਿਸ਼ਤਿਆਂ ਦੀ ਸਚਾਈ ਵੀ ਬਿਆਨ ਕਰਦੀਆਂ ਹਨ। ਅੱਜ ਦੇ ਦੌਰ ਵਿਚ ਸਾਡਾ ਸਮਾਂ ਤੇ ਧਿਆਨ ਮਸ਼ੀਨੀ ਬਣਦੇ ਜਾ ਰਹੇ ਹਨ। ਅਸੀਂ ਫੋਨਾਂ ਤੇ ਸਕ੍ਰੀਨਾਂ ਵਿਚ ਖੋਹ ਕੇ, ਅਸਲੀ ਲੋਕਾਂ ਨਾਲ ਬਿਤਾਉਣ



ਵਾਲੇ ਪਲਾਂ ਨੂੰ ਨਜ਼ਰਅੰਦਾਜ਼ ਕਰਦੇ ਹਾਂ। ਕਲਾ-ਕਿਰਤੀਆਂ, ਨਕਲੀ ਸਜਾਵਟਾਂ ਅਤੇ ਬੂਟੇ ਰਿਸ਼ਤੇ ਕੁਝ ਸਮੇਂ ਲਈ ਚਮਕਦਾਰ ਲੱਗ ਸਕਦੇ ਹਨ, ਪਰ ਉਹ ਜੀਵਨ ਵਿੱਚ ਉਹ ਗਰਮੀ ਨਹੀਂ ਭਰ ਸਕਦੇ ਜੋ ਇਕ ਸੱਚੇ ਦੋਸਤ ਦੇ ਹਾਸੇ ਜਾਂ ਪਰਿਵਾਰ ਦੇ ਪਿਆਰ ਨਾਲ ਆਉਂਦੀ ਹੈ। ਅਸਲੀ ਰਿਸ਼ਤੇ ਪਾਲਣ ਲਈ ਮਿਹਨਤ ਮੰਗਦੇ ਹਨ—ਸਮਾਂ, ਪਰਵਾਹ, ਸੁਣਨ ਦੀ ਸਮਰਥਾ। ਜਿਵੇਂ ਮਿੱਟੀ ਵਿੱਚ ਬੀਜ, ਬੀਜ ਕੇ ਰੋਜ਼ ਪਾਣੀ ਪਾ ਕੇ ਹੀ ਫੁੱਲ ਖਿੜਦੇ ਹਨ, ਓਵੇਂ ਹੀ ਸੱਚੇ ਰਿਸ਼ਤੇ ਸੰਭਾਲ ਨਾਲ ਹੀ ਖਿੜਦੇ ਹਨ। ਸਾਨੂੰ ਸੋਚਣਾ ਚਾਹੀਦਾ ਹੈ: ਕੀ ਅਸੀਂ ਆਪਣੀ ਸਹੂਲਤ ਲਈ ਨਕਲੀ ਚਮਕ ਦਾ ਚੁਣਾਵ ਕਰ ਰਹੇ ਹਾਂ ਜਾਂ ਅਸਲੀ ਮਹਿਕ ਦੀ ਕਦਰ ਕਰ ਰਹੇ ਹਾਂ? ਜੀਵਨ ਦਾ ਸੁੰਦਰ ਸੱਚ ਇਹ ਹੈ ਕਿ ਸੱਚਾਈ, ਪਿਆਰ ਤੇ ਸਮਰਪਣ ਵਾਲੀਆਂ ਚੀਜ਼ਾਂ ਹੀ ਦਿਲ ਨੂੰ ਸਦਾ ਤਰੋਤਾਜ਼ਾ ਰੱਖਦੀਆਂ ਹਨ। ਅਸਲੀਅਤ ਸਿਰਫ ਚੀਜ਼ਾਂ ਵਿਚ ਨਹੀਂ, ਮਨੁੱਖੀ ਸੰਬੰਧਾਂ ਅਤੇ ਸਾਡੀ ਸੋਚ ਵਿੱਚ ਵੀ ਹੈ। ਜਦੋਂ ਅਸੀਂ ਕਿਸੇ ਨੂੰ ਆਪਣੀ ਜ਼ਿੰਦਗੀ ਵਿੱਚ ਸੱਚੇ ਦਿਲੋਂ ਸਵੀਕਾਰਦੇ ਹਾਂ, ਤਦੋਂ

ਅਸਲੀਅਤ ਦਾ ਸੁੰਦਰ ਸੱਚ

ਹੀ ਉਹ ਰਿਸ਼ਤਾ ਡੂੰਘਾ ਅਤੇ ਲੰਬੇ ਸਮੇਂ ਤੱਕ ਚੱਲਦਾ ਹੈ। ਬੂਟੇ ਦਿਖਾਵੇ ਵਾਲੀਆਂ ਦੋਸਤੀਆਂ ਜਾਂ ਖ਼ਾਲੀ ਸ਼ਬਦਾਂ ਨਾਲ ਬਣੇ ਰਿਸ਼ਤੇ, ਸ਼ੁਰੂ ਵਿੱਚ ਭਾਵੇਂ ਚਮਕਦਾਰ ਲੱਗਣ, ਪਰ ਉਹਨਾਂ ਦੀ ਜੜ੍ਹ ਨਹੀਂ ਹੁੰਦੀ। ਜਿਵੇਂ ਪਲਾਸਟਿਕ ਦੇ ਫੁੱਲ ਸਦਾ ਇੱਕੋ ਜਿਹੇ ਰਹਿੰਦੇ ਹਨ ਪਰ ਕਦੇ ਸੁਗੰਧ ਨਹੀਂ ਦੇ ਸਕਦੇ, ਓਵੇਂ ਹੀ ਨਕਲੀ ਰਿਸ਼ਤੇ ਵੀ ਸਦਾ ਖ਼ਾਲੀ ਰਹਿੰਦੇ ਹਨ। ਸੱਚਾ ਪਿਆਰ, ਦੋਸਤੀ ਜਾਂ ਪਰਿਵਾਰਕ ਬੰਧਨ ਉਸ ਮਿੱਟੀ ਵਰਗਾ ਹੈ ਜਿਸ ਵਿੱਚ ਜੀਵਨ ਦਾ ਰਸ ਹੈ। ਇਹ ਮਿੱਟੀ ਕਈ ਵਾਰ ਪਾਣੀ ਮੰਗਦੀ ਹੈ—ਕਈ ਵਾਰ ਧੁੱਪ ਤੇ ਕਈ ਵਾਰ ਛਾਂ। ਇਹ ਸਾਰੇ ਉਤਾਰ-ਚੜ੍ਹਾਅ ਹੀ ਉਸ ਬੰਧਨ ਨੂੰ ਮਜ਼ਬੂਤ ਬਣਾਉਂਦੇ ਹਨ। ਅੱਜ ਦਾ ਸਮਾਂ ਤੇਜ਼ ਰਫ਼ਤਾਰ ਵਾਲਾ ਹੈ। ਕੰਮ, ਤਕਨੀਕ ਅਤੇ ਸੋਸ਼ਲ ਮੀਡੀਆ ਨੇ ਸਾਡੇ ਦਿਨਾਂ ਨੂੰ ਛੋਟਾ ਕਰ ਦਿੱਤਾ ਹੈ। ਅਸੀਂ ਹਰ ਪਲ ਵਿਅਸਤ ਦਿਖਾਈ ਦਿੰਦੇ ਹਾਂ—ਨੌਕਰੀ, ਮੀਟਿੰਗਾਂ, ਆਨਲਾਈਨ ਗੱਲਬਾਤਾਂ। ਇਸ ਹੜ੍ਹ ਵਿਚ ਸਭ ਤੋਂ ਪਹਿਲਾਂ ਜੋ ਗੁਆਚਦਾ ਹੈ, ਉਹ ਹੈ ਅਸਲੀ ਸੰਪਰਕ।

ਲੋਕ ਆਪਣੇ ਪਰਿਵਾਰ ਦੇ ਨਾਲ ਬੈਠ ਕੇ ਖਾਣਾ ਖਾਣ ਤੋਂ ਵੱਧ ਸਮਾਂ ਫੋਨ ਸਕ੍ਰੋਲ ਕਰਨ ਵਿੱਚ ਬਿਤਾਉਂਦੇ ਹਨ। ਬੱਚੇ ਆਪਣੇ ਮਾਪਿਆਂ ਨਾਲ ਸੱਚੇ ਦਿਲੋਂ ਗੱਲ ਕਰਨ ਦੀ ਬਜਾਏ ਆਨਲਾਈਨ ਗੇਮਾਂ ਵਿੱਚ ਰੁਝੇ ਰਹਿੰਦੇ ਹਨ। ਅਜਿਹੇ ਵਿੱਚ ਅਸਲੀਅਤ ਨੂੰ ਜਿਊਂਦਾ ਰੱਖਣਾ ਇੱਕ ਚੁਣੌਤੀ ਬਣ ਗਿਆ ਹੈ। ਪਰ ਇਹੀ ਚੁਣੌਤੀ ਸਾਨੂੰ ਯਾਦ ਦਿਵਾਉਂਦੀ ਹੈ ਕਿ ਅਸੀਂ ਕਿੰਨੇ ਜ਼ਿੰਮੇਵਾਰ ਹਾਂ। ਜਿਵੇਂ ਮਿੱਟੀ ਵਿੱਚ ਬੀਜ ਪਾਉਣ ਤੋਂ ਬਾਅਦ ਹਰ ਰੋਜ਼ ਪਾਣੀ ਪਾਉਣਾ ਪੈਂਦਾ ਹੈ, ਓਵੇਂ ਹੀ ਰਿਸ਼ਤਿਆਂ ਦੀ ਦੇਖਭਾਲ ਵੀ ਜ਼ਰੂਰੀ ਹੈ। ਛੋਟੇ-ਛੋਟੇ ਜ਼ਹਿਰ—ਗੁੱਸਾ, ਅਣਗਹਿਲੀ, ਝੂਠ—ਇੱਕ ਰਿਸ਼ਤੇ ਦੀ ਜੜ੍ਹਾਂ ਨੂੰ ਕਮਜ਼ੋਰ ਕਰ ਸਕਦੇ ਹਨ। ਰੰਜਾਨਾ ਇੱਕ ਦੋਸਤ ਨੂੰ ਹਾਲ-ਚਾਲ ਪੁੱਛਣਾ, ਮਾਪਿਆਂ ਨਾਲ ਬੈਠ ਕੇ ਦਿਲ ਦੀ ਗੱਲ ਕਰਨਾ, ਬੱਚਿਆਂ ਨਾਲ ਖੇਡਣਾ—ਇਹਨਾਂ ਛੋਟੇ-ਛੋਟੇ ਪਲਾਂ ਵਿੱਚ ਵੱਡੀ ਤਾਕਤ ਹੈ। ਇਹੀ ਪਲ ਰਿਸ਼ਤਿਆਂ ਨੂੰ ਤਰੋਤਾਜ਼ਾ ਰੱਖਦੇ ਹਨ। ਪਲਾਸਟਿਕ ਦੇ ਬੂਟੇ ਸਾਫ਼-ਸੁਥਰੇ ਦਿਸਦੇ ਹਨ। ਉਹਨਾਂ

ਨੂੰ ਪਾਣੀ, ਧੂਪ ਜਾਂ ਪਿਆਰ ਦੀ ਲੋੜ ਨਹੀਂ। ਪਰ ਉਹ ਕਦੇ ਵਧਦੇ ਨਹੀਂ, ਕਦੇ ਸੁਗੰਧ ਨਹੀਂ ਦੇਂਦੇ। ਉਹਨਾਂ ਦੀ ਖੁਬਸੂਰਤੀ ਸਿਰਫ ਦਿੱਖ ਲਈ ਹੈ। ਜ਼ਿੰਦਗੀ ਵਿੱਚ ਵੀ ਕਈ ਰਿਸ਼ਤੇ ਐਸੇ ਹੁੰਦੇ ਹਨ ਜੋ ਸਿਰਫ ਦਿਖਾਵੇ ਲਈ ਕਾਇਮ ਕੀਤੇ ਜਾਂਦੇ ਹਨ—ਸੋਸ਼ਲ ਮੀਡੀਆ ਤੇ ਤਸਵੀਰਾਂ ਲਈ, ਲੋਕਾਂ ਦੀ ਨਜ਼ਰ ਵਿੱਚ ਚੰਗੇ ਦਿਖਣ ਲਈ। ਪਰ ਜਦੋਂ ਮੁਸ਼ਕਲ ਸਮਾਂ ਆਉਂਦਾ ਹੈ, ਇਹ ਰਿਸ਼ਤੇ ਸੁੱਕੇ ਪੱਤੇ ਵਾਂਗ ਉਡ ਜਾਂਦੇ ਹਨ। ਜੀਵਨ ਹਰ ਰੋਜ਼ ਸਾਨੂੰ ਚੋਣ ਕਰਨ ਦਾ ਮੌਕਾ ਦਿੰਦਾ ਹੈ: * ਕੀ ਅਸੀਂ ਆਪਣਾ ਸਮਾਂ ਉਹਨਾਂ ਲੋਕਾਂ ਨਾਲ ਬਿਤਾਉਣੇ ਹਾਂ ਜੋ ਸਾਨੂੰ ਖੁਸ਼ੀ ਦਿੰਦੇ ਹਨ, ਜਾਂ ਸਿਰਫ ਕੰਮ ਦੀ ਦੌੜ ਵਿੱਚ ਖੋ ਜਾਣਾ ਹੈ? * ਕੀ ਅਸੀਂ ਸੱਚਾਈ ਅਤੇ ਪਿਆਰ ਨਾਲ ਰਿਸ਼ਤੇ ਬਣਾਉਣੇ ਹਾਂ, ਜਾਂ ਸਿਰਫ ਦਿਖਾਵੇ ਲਈ? ਇਹ ਚੋਣ ਸੌਖੀ ਨਹੀਂ, ਪਰ ਇਹੀ ਚੋਣ ਸਾਡੀ ਜ਼ਿੰਦਗੀ ਦੀ ਗੁਣਵੱਤਾ ਤੈਅ ਕਰਦੀ ਹੈ। ਅਸਲੀ ਰਿਸ਼ਤਿਆਂ ਵਿੱਚ ਭਾਵੇਂ ਥੋੜ੍ਹਾ ਵਕਤ ਤੇ ਮਿਹਨਤ ਲੱਗਦੀ ਹੈ, ਪਰ ਉਹਨਾਂ ਦੀ ਖੁਸ਼ਬੂ ਸਦੀਵੀ ਹੁੰਦੀ ਹੈ। ਅਸਲੀ ਚੀਜ਼ਾਂ ਹੀ ਜੀਵਨ ਨੂੰ ਅਸਲੀ ਸੁੰਦਰਤਾ ਦਿੰਦੀਆਂ

ਹਨ। ਚਾਹੇ ਉਹ ਬੂਟੇ ਹੋਣ ਜਾਂ ਮਨੁੱਖੀ ਰਿਸ਼ਤੇ, ਉਹਨਾਂ ਨੂੰ ਪਿਆਰ, ਸਮਰਪਣ ਅਤੇ ਧਿਆਨ ਦੀ ਲੋੜ ਹੁੰਦੀ ਹੈ। ਆਰਟੀਫੀਸ਼ੀਅਲ ਚਮਕ ਕੁਝ ਸਮੇਂ ਲਈ ਖਿੱਚ ਸਕਦੀ ਹੈ, ਪਰ ਦਿਲ ਨੂੰ ਤਸੱਲੀ ਸਿਰਫ ਅਸਲੀਅਤ ਨਾਲ ਹੀ ਮਿਲਦੀ ਹੈ। ਸਾਨੂੰ ਆਪਣੀ ਰਫ਼ਤਾਰ ਘਟਾ ਕੇ, ਉਹਨਾਂ ਲੋਕਾਂ ਨਾਲ ਵੱਧ ਸਮਾਂ ਬਿਤਾਉਣ ਦੀ ਲੋੜ ਹੈ ਜੋ ਸਾਡੇ ਦਿਲ ਦੇ ਨੇੜੇ ਹਨ। ਜਿਵੇਂ ਅਸਲੀ ਬੂਟਿਆਂ ਨੂੰ ਸੂਰਜ ਦੀ ਰੌਸ਼ਨੀ ਤੇ ਮਿੱਟੀ ਦੀ ਮਹਿਕ ਚਾਹੀਦੀ ਹੈ, ਓਵੇਂ ਹੀ ਸਾਡੀ ਰੂਹ ਨੂੰ ਸੱਚੇ ਰਿਸ਼ਤੇ ਤੇ ਪਿਆਰ ਦੀ ਖੁਰਾਕ ਚਾਹੀਦੀ ਹੈ। ਅੰਤ ਵਿੱਚ, ਜੀਵਨ ਦਾ ਸੁੰਦਰ ਸੱਚ ਸਾਫ਼ ਹੈ: ਸੱਚਾਈ, ਪਿਆਰ ਤੇ ਸਮਰਪਣ ਵਾਲੀਆਂ ਚੀਜ਼ਾਂ ਹੀ ਦਿਲ ਨੂੰ ਸਦਾ ਤਰੋਤਾਜ਼ਾ ਰੱਖਦੀਆਂ ਹਨ।



ਜਸਵਿੰਦਰ ਪਾਲ ਸ਼ਰਮਾ
ਸਸ ਮਾਸਟਰ
ਪਿੰਡ ਵਤਿੰਗ ਖੇੜਾ
ਤਹਿਸੀਲ ਮਲੋਟ
ਜ਼ਿਲ੍ਹਾ ਸ੍ਰੀ ਮੁਕਤਸਰ
ਸਾਹਿਬ
79860-27454

ਮਾਪੇ ਬੋਝ ਨਹੀਂ ਹਨ



"ਮਾਪੇ" ਸ਼ਬਦ ਦਾ ਨਾਂ ਲੈਂਦੇ ਹੀ ਅੱਖਾਂ ਅੱਗੇ ਦੋ ਜਣਿਆਂ ਦੀ ਇੱਕ ਪਿਆਰੀ ਜਿਹੀ ਤਸਵੀਰ ਘੁੰਮਦੀ ਹੈ ਜਿਸ ਵਿੱਚੋਂ ਦੀ ਹਰ ਕਿਸੇ ਨੂੰ ਆਪਣੇ ਬਚਪਨ ਤੋਂ ਲੈਕੇ ਜਵਾਨੀ ਤੱਕ ਦਾ ਪਰਿਵਾਰਕ ਸਫ਼ਰ ਨਜ਼ਰ ਆਉਣ ਲੱਗਦਾ ਹੈ ਜੋ ਮਨ ਨੂੰ ਵੱਖਰਾ ਹੀ ਸਕੂਨ ਜਿਹਾ ਦਿੰਦਾ ਹੈ। ਮਾਪੇ ਹਮੇਸ਼ਾ ਆਪਣੇ ਬੱਚਿਆਂ ਲਈ ਹਰ ਜਗ੍ਹਾ ਡਟ ਕੇ ਖੜ੍ਹੇ ਦਿਖਾਈ ਦਿੰਦੇ ਹਨ। ਕਦੇ ਜ਼ਿੰਦਗੀ ਵਿੱਚ ਜਦੋਂ ਬੱਚਾ ਕੁਝ ਡਾਵਾਂਡੋਲ ਹੋ ਕੇ ਪਿੱਛੇ ਮੁੜਨ ਲੱਗੇ ਤਾਂ ਉਹ ਕਿਸੇ ਵੀ ਤਰ੍ਹਾਂ ਦੀ ਸਮੱਸਿਆ ਨੂੰ ਹੱਲ ਕਰਨ ਲਈ ਤਿਆਰ ਬਰ ਤਿਆਰ ਹੁੰਦੇ ਹਨ। ਮਾਪੇ ਆਪਣੇ ਬੱਚਿਆਂ ਦੀਆਂ ਸਾਰੀਆਂ ਜ਼ਰੂਰਤਾਂ ਦਾ ਧਿਆਨ ਰੱਖਦੇ ਹਨ ਅਤੇ ਉਸਨੂੰ ਸਾਰੀ ਉਮਰ ਹੌਂਸਲਾ ਦਿੰਦੇ ਹਨ। ਮਾਪੇ ਜ਼ਿੰਦਗੀ ਦੇ ਸਾਰੇ ਚੁਣੌਤੀਪੂਰਣ ਪਲਾਂ ਵਿੱਚ ਵੀ ਆਪਣੇ ਬੱਚਿਆਂ ਨੂੰ ਇਕਜੁੱਟ ਰੱਖਣ ਦੀ ਕੋਸ਼ਿਸ਼ ਵਿੱਚ ਲੱਗੇ ਰਹਿੰਦੇ ਹਨ। ਮਾਂ ਬਾਪ ਘਰ ਰੂਪੀ ਗੱਡੀ ਦੇ ਦੋ ਪਹਿਏ ਹੁੰਦੇ ਹਨ ਜੋ ਗ੍ਰਹਿਸਥ ਰੂਪੀ ਡਾੱਬਿਆਂ ਨੂੰ ਖਿੱਚਦੇ ਖਿੱਚਦੇ ਅੱਗੇ ਤੋਰਦਿਆਂ ਹੋਇਆਂ ਵਧਦੇ ਜਾਂਦੇ ਹਨ। ਬੱਚਿਆਂ ਦੀ ਜ਼ਿੰਦਗੀ ਵਿੱਚ ਦੋਵਾਂ ਦੀ ਮੌਜੂਦਗੀ ਬਰਾਬਰ ਦੀ ਅਹਿਮੀਅਤ ਰੱਖਦੀ ਹੈ। ਜੇ

ਮਾਂ ਨੂੰ ਠੰਢੀ ਛਾਂ ਕਿਹਾ ਜਾਂਦਾ ਹੈ ਤਾਂ ਪਿਤਾ ਦੀ ਤੁਲਨਾ ਵੀ ਬੋਹੜ ਦੇ ਰੁੱਖ ਨਾਲ ਕੀਤੀ ਗਈ ਹੈ। ਮਾਂ ਤੜਕੇ ਸਭ ਤੋਂ ਪਹਿਲਾਂ ਉੱਠ ਕੇ ਰਾਤ ਨੂੰ ਸਭ ਤੋਂ ਆਖਿਰ ਵਿੱਚ ਸੌਂਦੀ ਹੈ। ਸਾਰਾ ਦਿਨ ਉਹ ਆਪਣੇ ਬੱਚਿਆਂ ਦੀ ਹਰ ਜ਼ਰੂਰਤ ਨੂੰ ਪੂਰਾ ਕਰਨ ਵਿੱਚ ਲੱਗੀ ਰਹਿੰਦੀ ਹੈ। ਪਿਤਾ ਆਪਣੇ ਬੱਚਿਆਂ ਦੇ ਚੰਗੇ ਪਾਲਣ ਪੋਸ਼ਣ ਲਈ ਸਵੇਰ ਤੋਂ ਲੈਕੇ ਰਾਤ ਤੱਕ ਮਿਹਨਤ ਮਜ਼ਦੂਰੀ ਕਰਕੇ ਕਮਾਈ ਕਰਕੇ ਘਰ ਆਉਂਦਾ ਹੈ। ਇਸ ਤਰ੍ਹਾਂ ਦੋਵੇਂ ਜਣੇ ਆਪਣੇ ਬੱਚਿਆਂ ਦੇ ਚੰਗੇ ਭਵਿੱਖ ਲਈ ਦਿਨ ਰਾਤ ਇੱਕ ਕਰ ਦਿੰਦੇ ਹਨ। ਮਾਤਾ ਪਿਤਾ ਦਾ ਲਾਡ , ਉਹਨਾਂ ਦੁਆਰਾ ਦਿੱਤਾ ਪਿਆਰ ਅਤੇ ਉਤਸ਼ਾਹ ਬੱਚੇ ਨੂੰ ਜ਼ਿੰਦਗੀ ਵਿੱਚ ਅੱਗੇ ਵਧਣ ਦਾ ਵਲ ਸਿਖਾਉਂਦਾ ਹੈ। ਜਦੋਂ ਬੱਚਾ ਆਪਣੇ ਮਾਪਿਆਂ ਦੀ ਉਂਗਲੀ ਫੜ ਕੇ ਤੁਰਨਾ ਸਿੱਖਦਾ ਹੈ ਤਾਂ ਉਹਨਾਂ ਦੀ ਖੁਸ਼ੀ ਦਾ ਕੋਈ ਟਿਕਾਣਾ ਨਹੀਂ ਰਹਿੰਦਾ। ਜਦੋਂ ਉਹ ਤੋਤਲੀ ਜੁਬਾਨ ਵਿੱਚ ਬੋਲਦਾ ਹੈ ਤਾਂ ਸਭ ਤੋਂ ਵੱਧ ਮਾਪੇ ਹੀ ਉਸ ਦੀ ਭਾਸ਼ਾ ਨੂੰ ਸਮਝ ਸਕਦੇ ਹਨ। ਉਹਨਾਂ ਦੇ ਦਬਕੇ ਵਿੱਚ ਵੀ ਪਿਆਰ ਦੀ ਖੁਸ਼ਬੂ ਭਰੀ ਹੁੰਦੀ ਹੈ ਜੋ ਉਸ ਨੂੰ ਜ਼ਿੰਦਗੀ ਦੀਆਂ ਮੁਸੀਬਤਾਂ ਨਾਲ ਦੋ ਹੱਥ ਕਰਨ ਦੇ ਸਮਰੱਥ

ਬਣਾਉਂਦੀ ਹੈ। ਜ਼ਿੰਦਗੀ ਦੀਆਂ ਜੋ ਮੌਜ-ਬਹਾਰਾਂ, ਬੇਫ਼ਿਕਰੀਆਂ ਅਤੇ ਬੇਪਰਵਾਹੀਆਂ ਭਰੀ ਜ਼ਿੰਦਗੀ ਦੇ ਪਲ ਬੱਚਾ ਆਪਣੇ ਮਾਪਿਆਂ ਦੇ ਸਿਰ ਤੇ ਗੁਜ਼ਾਰ ਲੈਂਦਾ ਹੈ, ਉਹ ਮੌਜ ਬਹਾਰਾਂ ਮੁੜ ਕੇ ਨਹੀਂ ਮਿਲਦੀਆਂ। ਇੱਕ ਕਹਾਵਤ ਹੈ, "ਬੇਬੇ ਬਾਪੂ ਕਹਿੰਦੇ ਸੀ, ਬੜੇ ਸੌਖੇ ਰਹਿੰਦੇ ਸੀ।" ਗੱਲ ਵੀ ਠੀਕ ਹੈ ਮਾਪੇ ਇੱਕ ਖਜ਼ਾਨੇ ਵਾਂਗ ਹੁੰਦੇ ਹਨ। ਬੱਚੇ ਨੂੰ ਜਿਹੜੀ ਚੀਜ਼ ਦੀ ਲੋੜ ਹੁੰਦੀ ਹੈ ਉਹਨਾਂ ਕੋਲੋਂ ਮੰਗਿਆਂ ਝੱਟ ਮਿਲ ਜਾਂਦੀ ਹੈ। ਉਹਨਾਂ ਦੀਆਂ ਦੁਆਵਾਂ ਨਾਲ ਬੱਚਿਆਂ ਦੀ ਕਿਸਮਤ ਦਾ ਖਜ਼ਾਨਾ ਭਰਦਾ ਰਹਿੰਦਾ ਹੈ। ਇਸ ਕਰਕੇ ਮਾਪਿਆਂ ਨੂੰ ਮਾਣ ਅਤੇ ਸਤਿਕਾਰ ਦੇਣਾ ਬੱਚਿਆਂ ਦਾ ਮੁੱਢਲਾ ਕਰਤੱਵ ਹੈ ਕਿਉਂ ਕਿ ਇਹ ਸਾਡੀ

ਸੱਭਿਅਤਾ ਦਾ ਇੱਕ ਅਹਿਮ ਪੱਖ ਹੈ। ਅੱਜ ਕੱਲ ਰਿਸ਼ਤੇ ਨਾਤੇ ਫਿੱਕੇ ਪੈ ਰਹੇ ਹਨ। ਮਾਂ-ਬਾਪ ਬਿਰਧ ਆਸ਼ਰਮਾਂ ਵਿੱਚ ਰੁਲ ਰਹੇ ਹਨ। ਜਿਹੜੇ ਮਾਪਿਆਂ ਨੇ ਆਪਣੇ ਬੱਚਿਆਂ ਨੂੰ ਉਂਗਲ ਲਾ ਕੇ ਤੁਰਨਾ ਸਿਖਾਇਆ ਹੁੰਦਾ ਹੈ, ਉਹੀ ਬੱਚੇ ਬੁਢਾਪੇ ਵਿੱਚ ਉਹਨਾਂ ਨੂੰ ਆਪਣੇ ਉੱਤੇ ਬੋਝ ਸਮਝਣ ਲੱਗ ਜਾਂਦੇ ਹਨ। ਬੁੱਢੇ ਮਾਪਿਆਂ ਦੀ ਖੰਘਣ ਦੀ ਆਵਾਜ਼ ਵੀ ਉਹਨਾਂ ਦੇ ਮਨ ਅੰਦਰ ਬੇਚੈਨੀ ਪੈਦਾ ਕਰਦੀ ਹੈ। ਬਹੁਤ ਸਾਰੇ ਮਾਪੇ ਅਜਿਹੇ ਹੁੰਦੇ ਹਨ, ਜਿਨ੍ਹਾਂ ਦੇ ਤਿੰਨ ਚਾਰ ਪੁੱਤਰ ਹੋਣ, ਉਹ ਵੀ ਰੁਲਦੇ ਹਨ ਜਾਂ ਆਪਸ ਵਿੱਚ ਦਿਨ ਵੰਡ ਕੇ ਉਹਨਾਂ ਨੂੰ ਵਾਰੀ ਸਿਰ ਮਜ਼ਬੂਰੀ ਵੱਸ ਆਪਣੇ ਕੋਲ ਰੱਖਦੇ ਹਨ। ਕਈ ਵਾਰ ਤਾਂ ਜਿਨ੍ਹਾਂ ਦੇ ਦੋ ਪੁੱਤਰ ਹੁੰਦੇ

ਹਨ ਉਹ ਮਾਪਿਆਂ ਨੂੰ ਹੀ ਵੰਡ ਲੈਂਦੇ ਹਨ। ਬੜੇ ਸਹਿਜ ਸੁਭਾਅ ਹੀ ਆਪੇ ਫੈਸਲਾ ਕਰ ਲੈਂਦੇ ਹਨ ਕਿ ਇੱਕ ਕੋਲ ਮਾਂ ਰਹੇਗੀ ਤੇ ਦੂਜੇ ਕੋਲ ਪਿਤਾ ਰਹੇਗਾ। ਜਿਹੜੇ ਮਾਪਿਆਂ ਨੇ ਦੋ ਬਲਦਾਂ ਵਾਂਗ ਜੁੜ ਕੇ ਗ੍ਰਹਿਸਥ ਰੂਪੀ ਗੱਡਾ ਜੋੜ ਕੇ ਦੋਹਾਂ ਪੁੱਤਰਾਂ ਨੂੰ ਇਸ ਦੁਨੀਆਂ ਵਿੱਚ ਵਿਚਰਨ ਯੋਗ ਬਣਾਇਆ ਹੋਵੇ ਉਹਨਾਂ ਦਾ ਜਿਉਂਦੇ ਜੀਅ ਹੀ ਇੱਕ ਦੂਜੇ ਤੋਂ ਵਿਛੋੜਾ ਪਾ ਦਿੰਦੇ ਹਨ। ਕੀ ਕਦੇ ਸੋਚਿਆ ਹੈ ਕਿ ਮਾਪਿਆਂ ਨੇ ਤਾਂ ਸਾਰੇ ਬੱਚਿਆਂ ਨੂੰ ਇੱਕੋ ਜਿਹਾ ਪਿਆਰ ਦਿੱਤਾ ਸੀ ? ਫਿਰ ਉਹਨਾਂ ਨਾਲ ਇਹੋ ਜਿਹਾ ਵਤੀਰਾ ਕਿਉਂ? ਇਸ ਤੇਜ਼ ਰਫ਼ਤਾਰੀ ਜੀਵਨ ਵਿੱਚ ਬੱਚਿਆਂ ਵੱਲੋਂ ਮਾਪਿਆਂ ਨੂੰ ਅਣਗੌਲਿਆਂ ਕਰਨਾ ਉਹਨਾਂ ਦੀ ਬੁਢਾਪੇ ਵਿੱਚ ਘੱਟ ਰਹੀ ਸਰੀਰਕ ਸ਼ਕਤੀ ਦੇ ਨਾਲ ਨਾਲ ਮਾਨਸਿਕ ਤੌਰ ਤੇ ਵੀ ਉਹਨਾਂ ਨੂੰ ਗਹਿਰੀ ਸੱਟ ਮਾਰਦਾ ਹੈ। ਇਹ ਗੱਲਾਂ ਅੱਜ ਦੀ ਪੀੜ੍ਹੀ ਵਿੱਚ ਕਿਉਂ ਖਤਮ ਹੋ ਰਹੀਆਂ ਹਨ ? ਬੱਚਿਆਂ ਵਿੱਚ ਮਾਡਰਨ ਜ਼ਿੰਦਗੀ ਜਿਉਣ ਦੇ ਚੱਕਰ ਵਿੱਚ ਮਾਪਿਆਂ ਪ੍ਰਤੀ ਸਤਿਕਾਰ ਦੀ ਭਾਵਨਾ ਕਿਉਂ ਘੱਟ ਗਈ ਹੈ ! ਉਹ ਬੁੱਢੇ ਮਾਪਿਆਂ ਨੂੰ ਆਪਣੇ ਉੱਪਰ ਬੋਝ ਸਮਝਣ ਲੱਗ ਪਏ ਹਨ। ਪਰ ਜਿਹੜੇ ਘਰਾਂ ਵਿੱਚ ਮਾਪੇ ਬੋਝ ਲੱਗਣ ਲੱਗ ਪੈਣ ਉਹ ਘਰ ਕਦੇ ਸੁਖੀ

ਨਹੀਂ ਵਸ ਸਕਦੇ ਕਿਉਂ ਕਿ ਆਉਣ ਵਾਲੀਆਂ ਪੀੜ੍ਹੀਆਂ ਨੂੰ ਇਹੋ ਜਿਹੀ ਸਿੱਖਿਆ ਦੇ ਕੇ ਉਹ ਲੋਕ ਆਪਣੇ ਬੁਢਾਪੇ ਲਈ ਟੋਇਆ ਪੁੱਟ ਰਹੇ ਹੁੰਦੇ ਹਨ। ਆਪਣੇ ਮਾਪਿਆਂ ਨੂੰ ਬੋਝ ਸਮਝਣ ਦੀ ਬਜਾਏ ਉਹਨਾਂ ਦੀ ਸੰਭਾਲ ਕਰਨਾ ਹੀ ਸਾਡਾ ਸਭ ਦਾ ਇਖਲਾਕੀ ਫਰਜ਼ ਹੈ। ਜਿਹੜੇ ਘਰਾਂ ਵਿੱਚ ਮਾਪਿਆਂ ਦਾ ਸਤਿਕਾਰ ਹੁੰਦਾ ਹੈ ਉਹ ਘਰ ਕਿਸੇ ਸਵਰਗ ਤੋਂ ਘੱਟ ਨਹੀਂ ਹੁੰਦੇ। ਉਹਨਾਂ ਦਾ ਸਮਾਜ ਵਿੱਚ ਸਤਿਕਾਰ ਵਧਦਾ ਹੈ, ਉਹ ਆਪਣੀ ਧੌਣ ਉੱਚੀ ਕਰਕੇ ਚਲਦੇ ਹਨ ਕਿਉਂਕਿ ਉਹ ਆਪਣੇ ਰੱਬ ਵਰਗੇ ਮਾਪਿਆਂ ਨੂੰ ਉਹਨਾਂ ਦੇ ਜੀਵਨ ਦੇ ਆਖਰੀ ਪੜਾਅ ਵਿੱਚ ਇੱਕ ਵਧੀਆ ਸਮਾਂ ਦੇ ਰਹੇ ਹੁੰਦੇ ਹਨ ਜਿਸ ਦਾ ਅੰਦਾਜ਼ਾ ਪੂਰੇ ਪਰਿਵਾਰ ਦੀ ਖੁਸ਼ੀ ਤੋਂ ਸਹਿਜੇ ਹੀ ਲਗਾਇਆ ਜਾ ਸਕਦਾ ਹੈ।



ਬਰਜਿੰਦਰ ਕੌਰ ਬਿਸਰਾਓ... 9988901324

ਉਹਨਾਂ ਦਿਨਾਂ ਵਿੱਚ ਪਾਪਾ ਜੀ ਫਤੇਹਾਬਾਦ ਜਿਲ੍ਹੇ ਦੇ ਪਿੰਡ ਬੀਰਾਂਬੱਧੀ ਅਤੇ ਹਾਂਸਪੁਰ ਪਟਵਾਰੀ ਲੱਗੇ ਹੋਏ ਸਨ। ਜਿੱਥੇ ਬੀਰਾਂਬੱਧੀ ਉਹਨਾਂ ਦਾ ਪੱਕਾ ਠਿਕਾਣਾ ਸਰਦਾਰ ਸੁਰਮੁੱਖ ਸਿੰਘ ਗਿੱਲ ਜੀ ਦੇ ਘਰ ਹੁੰਦਾ ਸੀ ਉਥੇ ਉਹ ਹਾਂਸਪੁਰ ਵਿੱਚ ਨੰਬਰਦਾਰ ਸ੍ਰੀ ਹਜ਼ਾਰੀ ਰਾਮ ਦੇ ਘਰ ਦੇ ਬਾਹਰ ਬਣੇ ਪਟਵਾਰਖਾਨੇ ਵਿੱਚ ਰਹਿੰਦੇ ਸਨ। ਦੋ ਟਾਈਮ ਦੀ ਰੋਟੀ ਨੰਬਰਦਾਰ ਦੇ ਘਰੋਂ ਆਉਂਦੀ ਸੀ ਤੇ ਰਹਿੰਦੇ ਆਪਣੇ ਪਟਵਾਰਖਾਨੇ ਵਿੱਚ ਹੀ ਸਨ। ਭਾਵੇਂ ਉਹਨਾਂ ਦਿਨਾਂ ਵਿੱਚ ਉਹ ਕੈਮੀਕਲ ਯੁਕਤ ਤਰਲ ਪਦਾਰਥ ਪੀਣ ਦੇ ਸ਼ੁਕੀਨ ਸਨ ਪਰ ਇੱਕ ਸਿਫਤ ਵੀ ਸੀ ਕਿ ਉਹ ਆਪਣੇ ਪੱਕੇ ਠਿਕਾਣੇ ਨੂੰ ਛੱਡਕੇ ਕਿਤੇ ਵੀ ਰੋਟੀ ਖਾਣ ਜਾਂ ਗਿਲਾਸੀ ਖੜਕਾਉਣ

ਨਹੀਂ ਸੀ ਜਾਂਦੇ। ਭਾਵੇਂ ਅਗਲਾ ਮੇਜ਼ਬਾਨ ਕਿੱਡਾ ਵੀ ਵੱਡਾ ਕਿਉਂ ਨਾ ਹੋਵੇ। ਉਸ ਰਾਤ ਹਾਂਸਪੁਰ ਪ੍ਰਵਾਸ ਦੌਰਾਨ ਪਿੰਡ ਦਾ ਸੇਠ ਸ਼ਾਮੀ ਉਹਨਾਂ ਕੋਲ ਮੂੰਹ ਕਰਾਰਾ

ਕਰਨ ਆਇਆ। ਬੱਸ ਮਿੱਟੀ ਦੇ ਤੇਲ ਵਾਲਾ ਲੈਂਪ ਹੀ ਆਫ ਔਨ ਹੁੰਦਾ ਸੀ। ਉਸ ਦਿਨ ਉਹਨਾਂ ਕੋਲ

ਕੋਟ ਕੋਟ ਦਾ ਫਰਕ



ਦੋ ਹਜ਼ਾਰ ਰੁਪਈਆ ਸੀ ਜੋ ਉਹਨਾਂ ਨੇ ਆਪਣੇ ਕੋਟ ਦੀ ਅੰਦਰਲੀ ਜੇਬ ਵਿੱਚ ਸੰਭਾਲਕੇ ਰੱਖ ਲਿਆ ਸੀ। ਮੂੰਹ ਕਰਾਰਾ ਕਰਕੇ ਅਤੇ ਰੋਟੀ ਖਾਕੇ ਪਾਪਾ ਜੀ ਲੈਂਪ ਬੁਝਾਕੇ ਸੌ ਗਏ। ਕੁਝ ਦੇਰ ਬਾਅਦ ਉਹਨਾਂ ਨੂੰ ਜੇਬ ਵਿਚਲੇ ਪੈਸਿਆਂ ਦਾ ਖਿਆਲ ਆਇਆ। ਪਰ ਉਹਨਾਂ ਨੂੰ ਕਿਸੇ ਵੀ ਜੇਬ ਵਿਚੋਂ ਪੈਸੇ ਨਹੀਂ ਮਿਲੇ। ਪਾਪਾ ਜੀ ਨੇ ਬਾਰ ਬਾਰ ਕੋਟ ਦੀਆਂ ਜੇਬਾਂ ਫਰੋਲੀਆਂ ਪਰ ਉਹ ਖਾਲੀ ਸਨ। ਪ੍ਰੇਸ਼ਾਨੀ ਦੀ ਹਾਲਤ ਵਿੱਚ ਉਹਨਾਂ ਨੇ ਲੈਂਪ ਜਗਾਇਆ ਪਰ ਕੋਟ ਵਿਚੋਂ ਫਿਰ ਵੀ ਕੁਝ ਨਾ ਮਿਲਿਆ। ਹੁਣ ਸ਼ਾਮ ਵਾਲੀ ਪੀੜ੍ਹੀ ਵੀ ਉੱਡ ਚੁੱਕੀ ਸੀ। ਚਿੰਤਾ ਹੀ ਚਿੰਤਾ ਸੀ। ਖੈਰ ਕੁਝ ਦੇਰ ਬਾਅਦ ਉਹਨਾਂ ਨੂੰ ਕੁਰਸੀ ਤੇ ਪਿਆ ਇੱਕ ਹੋਰ ਕੋਟ ਨਜ਼ਰ ਆਇਆ।

ਉਸਦੀਆਂ ਜੇਬਾਂ ਫਰੋਲੀਆਂ ਤਾਂ ਉਸ ਵਿੱਚ ਮਾਲ ਸਹੀ ਸਲਾਮਤ ਪਿਆ ਸੀ। ਹੋਇਆ ਇੰਜ ਕਿ ਉਹ ਸੇਠ ਜਾਂਦਾ ਹੋਇਆ ਆਪਣਾ ਕੋਟ ਪਟਵਾਰਖਾਨੇ ਵਿੱਚ ਹੀ ਭੁੱਲ ਗਿਆ। ਪਹਿਲਾਂ ਇਹ ਉਸਦੇ ਕੋਟ ਨੂੰ ਆਪਣਾ ਕੋਟ ਸਮਝਕੇ ਫਰੋਲੀ ਗਏ। ਉਸ ਬੇਗਾਨੇ ਕੋਟ ਨੇ ਰੰਗੀਨੀ ਸ਼ਾਮ ਦਾ ਮਜ਼ਾ ਕਿਰਕਿਰਾ ਕਰ ਦਿੱਤਾ। ਉਸ ਦਿਨ ਤਾਂ ਸ਼ਾਮ ਹੀ ਨਹੀਂ ਪੂਰੀ ਰਾਤ ਵੀ ਖਰਾਬ ਹੋ ਜਾਣੀ ਸੀ।



ਰਮੇਸ਼ ਸੇਠੀ ਬਾਦਲ

ਹੋਮਿਓਪੈਥਿਕ ਹੈਲਥ ਕਲੀਨਿਕ (ਡਰਬੀ) ਰਜਿ: HOMOEOPATHIC HEALTH CLINIC (DERBY) REGD.



MANJEET SINGH KHANBA
Award Winner 1998, 2001 & 2005
(2 Awards) BSYA

ਰੋਗ ਕਿਸੀ ਵੀ ਤਰ੍ਹਾਂ ਦਾ ਹੋਵੇ ਜਾਂ ਹੋਵੇ ਰੋਗ ਦੀ ਸੁਰਖਤ, ਸਹੀ ਚਰਾਈ ਅਤੇ ਸਹੀ ਇਲਾਜ ਨਾ ਮਿਲਣ ਤੇ ਹੀਮਾਰੀ ਵੱਧ ਜਾਂਦੀ ਹੈ, ਇੰਨ ਨਾ ਕਰੋ ਆਪਣੀ ਮਾਨਸਿਕ ਜਾਂ ਸਰੀਰਕ ਪ੍ਰੋਬਲਮੀ ਚਾਰਜ ਸਾਰੂੰ ਫੋਨ ਕਰੋ, ਅਸੀਂ ਮੁਫਤ ਸਲਾਹ ਮਸ਼ਵਰਾ (FREE CONSULTATION) ਦਿੰਦੇ ਹਾਂ ਅਤੇ ਸਾਰੀਆਂ ਬਿਮਾਰੀਆਂ ਦਾ ਇਲਾਜ ਕਰਦੇ ਹਾਂ, ਜਿਵੇਂ :

GENERAL DISEASES: ਸ਼ੱਕਰ ਰੋਗ (Diabetes), ਏਮੇ ਦੀ ਬੀਮਾਰੀ (Asthma), ਜੋੜਾਂ ਦੀ ਸੋਜ (Arthritis), ਵਾਤ ਰੋਗ (Rheumatism), ਜੋੜਾਂ, ਮਾਸਪੇਸ਼ੀਆਂ, ਗੋਡੀਆਂ-ਮੋਢਿਆਂ, ਪਿੱਠ ਅਤੇ ਗੀਹ ਦੇ ਦਰਦ (Sciatica), ਭਰਹੱਚੀ (Indigestion), ਮੋਹਰਾ ਠਾਠੇਰ, ਖੱਟੇ ਡਰਾਓ, ਦਿੱਤ ਵਿੱਚ ਜਲਨ (Heart Burning) ਅਤੇ ਦਰਦ, ਕਸਬੀ (Constipation), ਭਰਾਸੀਰ (Piles) ਖੂਨੀ ਜਾਂ ਝਾੜੀ, ਮੁਹਰੇ (Haemorrhoids), ਅਫਾਕਾ (Flatulence), ਪਾਲੀਆ ਰੋਗ (Jaundice), ਜਿਫਰ ਦਾ ਸੁੱਜ ਜਾਣਾ (Hepatitis), ਹੜਨੀਆਂ (Hernia), ਬਲੱਡ ਪ੍ਰੈਸ਼ਰ (Blood Pressure High or Low), ਜਲਸੇਕ, ਅੱਗਾਂ ਵਿੱਚ ਪਾਣੀ ਡਰਨਾ, ਚੁੱਕ ਪੈਣੀ, ਮੁਟਾਪਾ (Obesity), ਅੱਧੇ ਜਾਂ ਪੂਰੇ ਸਿਰ ਦਾ ਦਰਦ (Migraine), ਵਾਲਾਂ ਦਾ ਟੁਟਣਾ (Hair Falling) ਜਾਂ ਸਮੇਂ ਦੇ ਪਹਿਲੇ ਸਰੋਰ ਹੋ ਜਾਣਾ, ਕਣ, ਠਿਕਾਣੀ ਜਾਂ ਗੋਲਪਣ (Alopecia), ਕੋਰੇ ਜੇ ਕਿਲ (Acne), ਬਿਨਸੀ, ਬਿਨਸੀ (Pigmentation), ਖੂਨੀਆਂ ਅਤੇ ਝਾੜੀਆਂ, ਚੰਦਾਂ ਦਾ ਦਰਦ, ਮਸੂਰਿਆਂ ਵਿੱਚੋਂ ਖੂਨ ਅਤੇ ਪੀਸ ਨਿਕਲੇ (Bleeding Gums & Pyorrhoea), ਕੰਨਾਂ ਵਿੱਚੋਂ ਪੀਪ ਦਾ ਆਉਣਾ ਜਾਂ ਪਰਥੇ ਵਿੱਚ ਮੋਰੀ, ਕੰਨਾਂ ਵਿੱਚ ਆਵਾਜ਼ਾਂ ਸੁਣਨੀਆਂ (Tinnitus) ਜਾਂ ਖੋਲਾਪਣ, ਮੁਹਰ ਬੀਮਾਰੀਆਂ, ਮਾਨੋ ਦੀ ਸੋਝ, ਸਿਫਾਬ ਦੀ ਸੁਰਖਤ ਅਤੇ ਜਲਣ, ਸਿਫਾਬ ਵਿੱਚ ਖੂਨ ਆਉਣਾ, ਸੁਰਥੇ ਵਿੱਚ ਪੌਥਰੀ, ਚੱਕਰ (Vertigo), ਪਰਾਬ-ਨੀਚ, ਫਕਤਰੀਟਾ (Anaemia), ਝਾੜ ਖੱਟਣਾ, ਨਾੜਾਂ ਵਿੱਚ ਦਰਦ (Neuralgia), ਮਾਨਸਿਕ ਨਿਵਾਨਤਾ ਅਤੇ ਬਚਿਕੀ (Depression).

(ਖੁਜਲੀ Eczema ਜਾਂ ਸੋਰਾਈਸਿਸ Psoriasis, ਮਿਰਗੀ ਦੇ ਵੇਰੇ Epileptic Fits, ਨਿਰਦੁੱਤਸ਼ਾਹ, Depression, ਵਰਗੀਆਂ ਦੁੱਖਦਾਈ ਬੀਮਾਰੀਆਂ ਨੂੰ ਅਸੀਂ ਜਰ੍ਹੋਂ ਖਤਮ ਕਰਦੇ ਹਾਂ)

EYE DROPS: ਅੱਖਾਂ ਦੀਆਂ ਸਤ ਤਰ੍ਹਾਂ ਦੀਆਂ ਬਿਮਾਰੀਆਂ ਵਿਚ ਹਰ ਕਿਸੇ ਲਈ ਮਦਦਗਾਰ (ਟਿਕ ਅਜੁਬਾ) £13

TONICS - 1) ਸਰੀਰਕ ਸ਼ਕਤੀ: ANAEMIA, ਕੁੱਖ ਦੇ ਘੱਟ ਲੱਗਣ, ਸਰਜੀਕਲ ਅਪ੍ਰੈਸ਼ਨ ਤੇ ਪ੍ਰੋਬਲਮੀ ਤੋਂ ਬਾਅਦ ਆਈ ਕਮਜ਼ੋਰੀ ਨੂੰ ਦੂਰ ਕਰਦਾ ਹੈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

2) ਮਾਨਸਿਕ ਸ਼ਕਤੀ ਲਈ: (NERVE TONIC)- ਮਾਨਸਿਕ ਤਨਾਯ, ਝਕਾਟ, ਉੱਟੀਦਾ, ਪ੍ਰੋਬਲਮੀ, ਡਿਪ੍ਰੈਸ਼ਨ ਤੇ ਹਰ ਬਿਮਾਰੀ ਵਿਚ ਮਦਦ, ਹਰ ਕਿਸੇ ਲਈ (ਟਿਕ ਨੀਟਰ ਕਿੰਨ ਮਹੀਨੇ ਲਈ) ਕੀਮਤ £120

ਮਰਦਾਨਾ ਬੀਮਾਰੀਆਂ-ਕਮਜ਼ੋਰੀਆਂ ਅਤੇ ਤਾਕਤ ਲਈ ਨੁਸਖੇ:

- 1) ਮਰਦਾਨਾ ਤਾਕਤ ਦਾ ਫੋਲੀਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 2) ਸੁਰਖਤ ਦਾ ਸੁਨਿਹਰੀ ਨੁਸਖਾ- ----- | ਮਹੀਨੇ ਦੀ ਕੀਮਤ £35
- 3) ਚਾਂਡ ਲਈ (ਚੀਬਜ ਨੂੰ ਭਾਰਾ ਕਰਕੇ Healthy Sperm) ਪੈਦਾ ਕਰਦਾ ਹੈ- | ਮਹੀਨੇ ਦੀ ਕੀਮਤ £40
- 4) ਲੰਮੇ ਸਮੇਂ ਤੋਂ ਰੋਗ ਰਾਜ ਪੈਦ ਹੋਈ ਨਾਮਰਦੀ- ----- | ਮਹੀਨੇ ਦੀ ਕੀਮਤ £35
- 5) ਭਲਾਭਾਈਆਂ ਭਾਰਨ ਕਿੰਨ ਠਮਰੇ, ਠੰਢਾ, ਟੋਡਾ ਅਤੇ ਛੋਟਾ- ----- | ਮਹੀਨੇ ਦੀ ਕੀਮਤ £35
- 6) ਨਸਿਕਾਂ ਭਾਰਨ ਸਰੀਰਕ ਭੰਡਾਰੇ ਦੀ ਠਮਰੇ ਅਤੇ ਨਾਮਰਦੀ ----- | ਮਹੀਨੇ ਦੀ ਕੀਮਤ £30
- 7) ਸੁਪਨੇਸ਼ ਦੀ ਬਿਨਸੀ ਦਾ ਨੁਸਖਾ- ----- | ਮਹੀਨੇ ਦੀ ਕੀਮਤ £25
- 8) ਸਰੀਰਕ ਅਤੇ ਕਿੰਨ ਦੀਆਂ ਨਾੜਾਂ ਦੀ ਕਮਜ਼ੋਰੀ ਲਈ ਰੋਗ- ----- | ਮਹੀਨੇ ਦੀ ਕੀਮਤ £25

ਇਸ ਤੋਂ ਇਲਾਵਾ ਪੁਰਸ਼ਾਂ ਦੇ ਹੋਰ ਗੁਪਤ ਰੋਗ ਜਿਵੇਂ :

ਐਜੋਸਪਰਮੀਆ (AZOOSPERMIA), ਸਹੀ ਚੀਰਕ ਵਿਚਲੇ ਸਪਰਮ ਕਮਜ਼ੋਰ, ਭਰਤੀਰੀਨ ਹੋਣ ਜਾਂ ਸਪਰਮ ਬਿਨਸੁਲ ਦੀ ਨਾ ਹੋਣ, ਅੰਡੇਸ਼ ਵਿਚ ਪਾਣੀ ਭਰਨਾ (HYDROCELE), ਸੁਜਾਬ (GONORRHOEA), ਸੁਪਾਈ ਦੀ ਸੋਜ, ਝਾੜ-ਝਾੜ ਪਿਛਾਯ ਆਉਣ ਅਤੇ ਕਰਦੇ ਸਮੇਂ ਜਲਣ, ਪ੍ਰੋਸਟੇਟ ਗੁੰਬੀ (PROSTATE GLAND) ਦੀ ਸੋਜ ਭਾਰਨ ਵਰਗੀ ਉਮਰ ਵਾਲੇ ਰੋਗੀ ਨੂੰ ਪਿਛਾਯ ਦੇ ਰੋਗ, ਛਹੁਤ ਮੋਟੇ ਰੋਗੀ ਦੀ ਨਾਮਰਦੀ, ਯਾਬਡ (SYPHILIS) ਭਾਰਨ ਕਿੰਨ ਉੱਤੇ ਸਖਤ ਡਾਕ, SPERMATIC ਗੋਡੀ ਦੀਆਂ ਝੜਾਂ ਦਾ ਸੁਰਤਾ (VARICOCELE), ਅੰਡੇਸ਼ਾਂ ਦਾ ਭਰਨਾ ਭਰੇਕਾ ਵਰੇਕਾ ਬੀਮਾਰੀਆਂ ਦਾ ਇਲਾਜ ਦੀ ਅਸੀਂ ਭਰਸ਼ੀਬਖਸ਼ ਕਰਦੇ ਹਾਂ, ਹੋਰ ਜਾਣਕਾਰੀ ਲਈ ਫੋਨ ਕਰੋ ਜੀ।

ਔਰਤਾਂ ਲਈ ਕੁਦਰਤੀ ਰੋਗ ਅਤੇ ਨੁਸਖੇ (SCIENTIFICALLY PROVEN NATURAL GIFTS) ਅਭਾਰਤ ਪਿੱਛੇ ਵਿਚ ਪੂਰੀ INFORMATION, ਨਾਲ ----- | ਮਹੀਨੇ ਦੀ ਕੀਮਤ:

- ਨੁਸਖਾ ਨੰਬਰ 1 (IN TABLETS): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (FERMENTATION WHITE SPOTS) ਦਾ ਕੁਦਰਤੀ ਸੁਭਾਇਆ ਕਰਦੀ ਹੈ - ਟਿਕ ਮਹੀਨੇ ਦੀ ਕੀਮਤ --- £69
- ਨੁਸਖਾ ਨੰਬਰ 2 (IN CAPSULES OR IN PILLS): ਬੱਚਿਆਂ ਦੀ ਪਿਦਾਇਸ਼ ਅਤੇ ਦੁੱਧ ਦੁੱਖਾਉਣ ਕਾਰਨ ਔਰਤਾਂ ਦੀਆਂ ਬਿੰਨੀਆਂ ਡੋਇਰਾਂ ਛਾੜੀਆਂ ਨੂੰ ਸੁੱਲ ਕਰਕੇ ਸਹੀ PROPER SHAPE ਵਿੱਚੀ ਹੈ - £89
- ਨੁਸਖਾ ਨੰਬਰ 3 (IN CAPSULES): ਇਹ ਦਵਾਈ ਹਰ ਉਮਰ ਵਿਚ ਝਾੜ ਮਟਾਉਂਦੀ ਹੈ (POWERFUL FAT BURNER) ਸਰੀਰ ਵਿਚ ਦੁਸਤੀ ਅਤੇ ਕੁਰਤੀ ਪਾਉਂਦੀ ਹੈ। ----- £69
- ਨੁਸਖਾ ਨੰਬਰ 4 (IN CAPSULES): ਇਹ ਦਵਾਈ ਔਰਤਾਂ ਦੇ ਚਿਹਰੇ ਦੇ ਚਿਟੇ ਦਾਗਾਂ (FLACID & OILY SKIN BELLY) ਨੂੰ ਘਟਾ ਕੇ FLAT ਅਤੇ TONED ਕਰਕੇ ਛਾੜੀਆਂ ਦੇ ਉਚਾਰ ਨੂੰ ਉਮਾਚਾਰ ਕਰਦੀ ਹੈ - £69
- ਨੁਸਖਾ ਨੰਬਰ 5 (IN CAPSULES): ਔਰਤਾਂ ਵਿਚ ਘੱਟੀ ਹੋਈ ਕਾਮ-ਵਾਸਨਾ (FEMALE SEX-DRIVE) ਨੂੰ ਵਧਾ ਕੇ ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਭੰਡਾਰੇ ਪੈਦਾ ਕਰਦੀ ਹੈ। A REAL MAGIC ਹਰ ਔਰਤ ਲਈ- £69
- ਨੁਸਖਾ ਨੰਬਰ 6 (GEL IN APPLICATIONS): ਖੋਲੀ ਵਿਚੋਂ ਖੁਲੀ ਅਤੇ ਜਲਣ ਕਾਰਨ SHAM DECOMFORT ਨੂੰ ਦੂਰ ਕਰਕੇ ਕਾਮ-ਵਾਸਨਾ 'ਚ ਵਧਾ ਕਰਕੇ ਕੁਦਰਤੀ ਮਹੀਨ ਦੁਖਾਉਂਦੀ ਹੈ VAGINAL LUBRICATION OIL (MAGIC) --- £49
- ਨੁਸਖਾ ਨੰਬਰ 7 (IN CAPSULES): ਮਰਦਾਨੀ ਚੰਦ (MENOPAUSE) ਹੋਣ ਕਾਰਨ ਸਰੀਰ ਵਿਚ CALCIUM ਦੀ ਘਾਟ ਕਾਰਨ ਆਉਂਦੀਆਂ ਹੱਡੀਆਂ ਦੀਆਂ ਝਕਾਣੀਆਂ (OSTEOPOROSIS) ਤੋਂ ਬਚਾਅ ----- £59
- ਨੁਸਖਾ ਨੰਬਰ 8 (IN CAPSULES): ਇਹ ਦਵਾਈ ਚਮਕਦਾਰ ਵਾਗ ਮੋਰਾਂ ਦੀਆਂ ਝਕਾਣਾਂ ਨੂੰ ਭਰਨ ਕਰਦੀ ਹੈ - £59
- ਨੁਸਖਾ ਨੰਬਰ 9 (IN CAPSULES): ਵਧ ਗਈ ਉਮਰ ਵਿਚ ਘੱਟ ਗਈ ਚਮਕਦਾਰਤਾ ਲਈ ਇਹ ਟਿਕ ਅਜੁਬਾ ਹੈ- £59
- ਨੁਸਖਾ ਨੰਬਰ 10 (IN CAPSULES): ਇਹ ਦਵਾਈ ਮਾਨਸਿਕ ਅਤੇ ਸਰੀਰਕ ਚਿਰਾਵਾਂ ਨੂੰ ਦੂਰ ਕਰਕੇ ਕੁਦਰਤੀ ਅਤੇ ਸਾਡਾਈ ਨੀਚ ਨਿਮਾਉਂਦੀ ਹੈ GUARANTEED GOOD QUALITY SLEEP ----- £59
- ਨੁਸਖਾ ਨੰਬਰ 11 (IN TABLETS): ਇਹ ਦਵਾਈ ਚਮਕਦਾਰਤਾ, ਪੁਰ ਦੀ ਝਕੀ (Acanthia) ਵਿਚ ਝਕੀ ਲਈ ਲੱਗੀਓ ਚੰਦਾਂ ਦੀ ਪੁਰਤੀ ਕਰਕੇ ਕਮਜ਼ੋਰੀ ਨੂੰ ਦੂਰ ਕਰਦੀ ਹੈ ----- £49

ਮਰਦਾਂ ਲਈ ਕੁਦਰਤੀ ਰੋਗ ਅਤੇ ਨੁਸਖੇ-ਟਿਕ ਮਹੀਨੇ ਦੀ ਕੀਮਤ

- ਨੁਸਖਾ ਨੰਬਰ 12 (IN TABLETS): ਉੱਠਾਂ ਖਾਸ ਸੰਭੋਰਾਂ (SPECIAL OCCASIONS) ਤੇ ਮਸ਼ਹ ਨੂੰ ਆਪਣੀ ਮਸ਼ਹਾਨਗੀ ਦੀ ਝਾਪ ਛੱਡਣ ਵਿਚ ਇਹ ਦਵਾਈ ਮਸ਼ਹ ਕਰਦੀ ਹੈ --- £89
- ਨੁਸਖਾ ਨੰਬਰ 13 (IN VIALS): ਮਸ਼ਹ ਦੀ ਮਸ਼ਹਾਨਗੀ ਨੂੰ ਰੋਗ (ਖੜੇ ਪੇਠ) ਬਿਨਸੀ ਮਸ਼ਹੀ --- £89
- ਨੁਸਖਾ ਨੰਬਰ 14 (IN TABLETS): ਵਧ ਗਈ ਉਮਰ ਵਿਚ ਮਸ਼ਹਾਂ ਨੂੰ ਆਉਣ ਵਾਲੀਆਂ ਸਿਫਾਬ ਅਤੇ SERIAL ਸੋਰੀਆਵਾਂ MALE DISORDERS ਨੂੰ ਇਹ ਦਵਾਈ ਹੱਲ ਕਰਦੀ ਹੈ --- £69

ਔਰਤਾਂ ਦੀਆਂ ਗੁਪਤ ਬੀਮਾਰੀਆਂ, ਜਿਵੇਂ :

ਮਰਦਾਨੀ ਦਾ ਦਰਦ ਜਾਂ ਫੋਰ ਨਾਲ ਆਉਣਾ ਜਾਂ ਡਰ ਮਤਰਾ ਵਿਚ ਮਰਦਾਨੀ, ਜਾਂ ਦਰਦ ਨਾਲ ਆਉਣਾ (Dysmenorrhoea), ਨਿਰੋਰੀਆ ਪਰਦ (ਸਰੋਰ ਪਾਣੀ), ਛਾੜੀਆਂ ਦਾ ਗੁੱਛਾ ਜਾਂ ਛੋਟੇ ਹੋਣਾ (Atrophy of Mammas) ਜਾਂ ਛਾੜੀਆਂ ਗੁੱਛ ਵਾਲੀਆਂ ਅਤੇ ਮੋਟੀਆਂ, ਛਾੜੀਆਂ ਵਿਚ ਸੋਜ (Mastitis), ਛਾੜੀਆਂ ਦਾ ਕੋਂਸ, ਛਾੜੀਆਂ ਦੀਆਂ ਡੋਡੀਆਂ ਜੁੱਜ ਜਾਂ ਡੋਡੀਆਂ ਤ ਚੀਰ, ਛਾੜੀਆਂ ਵਿਚ ਕੋਰੀ, ਦੁੱਧ ਕੋਡਾ, ਰਚਦਾਨੀ (Uterus) ਵਿਚੋਂ ਵਾਹੁ ਦਾ ਸਰਨਾ (Physometra) ਜਾਂ ਬੱਚੇਦਾਨੀ ਖੂਨ ਜਾਣ ਦਾ ਅਨੁਭਵ, ਬੱਚੇਦਾਨੀ ਦਾ ਆਪਣੀ ਥਾਂ ਤੋਂ ਹਟਣਾ ਜਾਂ ਝਾੜ ਆਉਣਾ, ਬੱਚੇਦਾਨੀ ਵਿਚ ਗੋਲੀ (Fibroid Uterine), ਅੰਡਾਦਾਨੀ ਦੇ ਰੋਗ (Diseases of Ovaries), ਅੰਡਾਦਾਨੀ ਵਿਚ ਝਾਲੇ (Ovarian Cysts), ਖੋਲੀ ਦੀ ਇਕਲਾਬ ਸੁੱਛਤਾ (Vaginismus), ਖੋਲੀ ਦੀ ਸੋਝ (Vaginitis), ਔਰਤਾਂ ਵਿਚ ਕਮਾਵਾਸਨਾ ਦਾ ਖੱਟ ਹੋਣਾ ਜਾਂ ਨਾ ਹੋਣਾ (Frigidity), ਸੰਭੋਰ ਵੇਲੇ ਜਾਂ ਮਸ਼ਹੋਂ ਜਲਨ ਦਾ ਹੋਣਾ, ਜਲਨ ਅੰਗ ਦੀ ਖੁਜਲੀ (Prutitis), ਜਲਨ ਅੰਗ ਵਿਚ ਡਟਕੇ ਅਤੇ ਫਟਕਣ, ਕਿੰਨ ਰੋਗ ਸਮੇਂ ਜੁਆਏ ਨਾ ਆਵੇ, ਛਾੜਪਣ (Sterility), ਭਰਭਪਾਤ ਦਾ ਦਰ ਦਰ ਹੋਣਾ (Miscarriage) ਡਰਭ ਸਮੇਂ ਦੇ ਰੋਗ ਜਾਂ ਸੱਚੇ ਮਸ਼ਹੋਂ ਦੇ ਰੋਗ (Diseases of Post Partum) ਅਤੇ ਮਰਦਾਨੀ ਕੁਛ ਵੇਲੇ ਦੇ ਰੋਗ (Menopause Disorders) - ਹੋਰ ਜਾਣਕਾਰੀ ਲਈ ਫੋਨ ਕਰੋ।

ਨੋਟ: ਚਰੁਰਤ ਮੁਤਾਬਕ ਔਰਤਾਂ ਦੀ ਚੇਕਿੰਗ ਲਈ ਲੋਡੀ ਕੰਸਲਟੈਂਟ ਦਾ ਪ੍ਰਬੰਧ ਹੈ।
LADY CONSULTANT & PRACTITIONER IS AVAILABLE, Mrs. JASWINDER KALN KHANBA BSYA (HOM.), (A.P.) AND (NUTRI.)

ਬੱਚਿਆਂ ਦੀ ਬੀਮਾਰੀਆਂ, ਜਿਵੇਂ: ਡਰ, ਹਿਸਟੀਰੀਆ, ਅਨੀਦਾ, ਹੋਣਾ, ਕੰਨ ਦੀਆਂ ਬੀਮਾਰੀਆਂ, ਨਜ਼ਰ-ਜੁਕਾਮ, ਨਕਸੀਰ, ਕੰਨ ਪੇੜੇ, ਕੁਰਲਾਉਣਾ, (Stammering), ਟੌਸਿਲ, (Tonsilits), ਕਾਬੀ, ਦਸਤ, ਭਰਹੱਚਮੀ, ਪੀਲੀਆ ਗੋੜੇ (Worms), ਸੁੱਕਿਆਂ ਪਿਛਾਯ ਨਿਕਲਣਾ (Enuresis), ਸਾਧ (Wheezing Problem), ਖਾੜੀ ਅਤੇ ਛਾੜੀ-ਖਾੜੀ, ਖੁਜਲੀ ਚੰਬਨ, ਖਾੜ (Eczema), ਚਾੜੀ ਰੋਗ ਦੇ ਉੱਠਾਯ, ਸੋਰਾਈਸਿਓ (Psoriasis), ਅਨਾਸੀ, ਫਕਤਰੀਟਾ (Anaemia), ਸਰੀਰ ਦਾ ਕੰਦ, ਪਿਛੇ ਭੱਚੇ (Backward Children), ਬੱਚਿਆਂ ਦੀਆਂ ਹੱਡੀਆਂ ਦਾ ਵਿੰਗਾ ਟੋਡਾ ਹੋਣਾ (Rickets), ਮਿਰਗੀ (Epilepsy) ਵਗੈਰਾ।

ਅਸੀਂ EXTERNAL USE ਲਈ LOTION, OIL OINTMENT, LINIMENT ਅਤੇ CAPSULES ਆਪ ਜੀ ਦੀ ਲੋੜ ਅਨੁਸਾਰ ਭਟਾ ਕੇ ਦਿੰਦੇ ਹਾਂ ਸਾਰੇ ਆਪਣੇ ਕੁਝ SPECIFIC BRANDS ਇਸ ਤਰ੍ਹਾਂ ਹਨ (ਇਹ ਸਾਰੇ ਵਾਗ ਕੰਮ ਕਰਦੇ ਹਨ)

- PILAES (IN OINTMENT) - ਚਮਕਦਾਰ ਦੀ ਬਿਰੀ ਵਿਚ ਘਾਨੇ ਭਾਰਦ ਦੁਆ ਵਿਚ ਖੁਜਲੀ ਅਤੇ ਜਲਣ ਤੇ ਆਰਾਮ £19
- NURALACO (IN OINTMENT OR LOTION) - ਨਾੜਾਂ ਦੇ ਦਰਦ ਅਤੇ ਸਿੰਗ ਤੋਂ ਆਰਾਮ ----- £19
- CHILLAGA (IN OINTMENT OR LOTION) - ਚੱਚ ਝਾੜਣ ਹੋਣਾ ਉੱਠ ਚੀਆਂ ਉਚਲਾ 'ਚ ਦਰਦ ਤੇ ਸਿੰਗ ਤੋਂ ਆਰਾਮ £19
- ARNSTRA (IN OINTMENT) - ਚਕਰ, ਸਿਰ (SHRUGS) ਦੁੱਖੀ ਸਿੰਗ ਨਾਲ ਹੋਣੇ ਲਾਗੇ ਜਾਂ (Soo Sores) ਨੂੰ ਆਰਾਮ £19
- BELINFLA (IN OIL OR OINTMENT) - ਨਾੜ, ਖੱਟਿਆਂ ਅਤੇ ਸਿੰਗ ਵਿਚ ਸਿੰਗ, ਲਾਨੀ ਤੇ ਪਿੱਛ ਦਰਦ ਨੂੰ ਆਰਾਮ £19
- BELULCE (IN OIL) - ਸਿੰਗ ਲੱਗਣ ਕਾਰਨ ਹੋਏ ULCERS ਅਤੇ ਜਲਣ ਨੂੰ ਆਰਾਮ ----- £19
- BRYJOIN (IN OIL) - ਲੰਮੇ ਦਾ ਦਰਦ, ਵਾਗ ਰੋਗ ਨਾਲ ਕਮਜ਼ੋਰ ਵਿਚ ਅਤੇ ਸੋੜਾਂ 'ਚ ਅਭਾਰਤਾ ਨੂੰ ਆਰਾਮ - £19
- CALWOUN (IN OIL OR OINTMENT) - ਸਿੰਗ ਕਾਰਨ ਲਾਗੇ ਦੀ ਪੀੜ ਜਾਂ ਸਰ ਜਾਣ ਤੇ ਸਖਤ ਦਰਦਾਂ ਤੋਂ ਆਰਾਮ - £19
- BURCAN (IN LOTION OR OINTMENT) - ਬਿਰੀ ਡੀ ਤਰ੍ਹਾਂ ਸਲਾਟ ਦੇ ਦਰਦ ਅਤੇ ਛਾੜੀਆਂ ਤੋਂ ਕੁੱਠਮ ਆਰਾਮ --- £19
- ROUTUM (IN OINTMENT) - ਸਰੀਰ ਦੇ ਕਿੱਲੀ ਤੋਂ ਕਿੰਨ ਵਿਚ ਨਿਕਲਣੀਆਂ ਦੀ ਸਿੰਗ ਅਤੇ ਦਰਦ ਤੋਂ ਆਰਾਮ --- £19
- JOINRHU (IN OIL) - ਸਿੰਗ ਦੇ ਦਰਦ, ਸਿੰਗ ਅੰਦ ਝਾੜਕ, ਕੁੱਖ ਪਿੰਗ ਅਤੇ ਕੋਰੋਰਾਬ LITON ਦੀ ਸਿੰਗ ਤੋਂ ਆਰਾਮ - £19
- ABSSIL (IN LOTION) - ਬਿਨਸੀਆਂ ਜਾਂ ਛੋਟੇ ਪੇਠ ਕੇ ਸਲਾ ਛਾੜ ਜਾਣ ਦੀ ਹਾਲਤ ਵਿਚ ਕੁੱਠਮ ਆਰਾਮ ----- £19
- ITCSUL (IN OIL) - ਸਰੀਰ ਉੱਤੇ ਕਿੱਲੀ ਡੀ ਤਰ੍ਹਾਂ ਦੀ ਚਮਕ ਤੋਂ ਆਰਾਮ ----- £19
- WARTHU (IN OIL) - ਹਰ ਤਰ੍ਹਾਂ ਦੇ ਖੁਝਕ, ਡਰ, ਸੋਜ ਜਾਂ ਗੋਡੀ ਦੇ ਡੁੱਕ ਵਰਗੀ ਮਸ਼ਹ (Warts) ਤੋਂ ਆਰਾਮ --- £19

* HOMOEOPATHIC HEALTH CLINIC ਦੇ ਨਾ 'ਤੇ
ਸਿੰਗ ਪਿਛਾਯ ਆਰਭਾਰ ਸਾਂ ਚੀੜਕ ਚਾਹੀ ਛੋੜੋ ;
(ਹਰ ਆਰਭਾਰ ਨਾਲ £10 ਪਿੱਛੇਕ ਤੇ ਪੈਦੇਸ਼ ਲਈ)

PLEASE MAKE AN APPOINTMENT: **MANJEET SINGH KHANBA**
M.A. M.(Lit) BSYA (HOM.) & (A.P.) (ADV. HERBALISM) AND NUTRI.) HOM. CONSULTANT & PRACTITIONER,
236, BLAGREAVES LANE, LITTLEOVER, DERBY. DE23 1PS, U.K.
Tel/FAX: 00 44 (0)+1332-72 72 42 Mobile: 00 44 (0)+7973-85 10 12
www.homoeopathichealthclinicderby.com Email : manjeetkhanba@aol.com

ਹਰ ਤਰ੍ਹਾਂ ਦੇ ਨਸਿਕਾਂ ਅਤੇ ਉੱਠਾਂ ਨਾਲ
ਸਰੀਰ 'ਚ ਪਏ ਨੁਕਸਾਂ ਤੋਂ ਮੁਕੰਮਲ
ਫੁਟਕਾਰਾ ਹੋਰ ਜਾਣਕਾਰੀ ਲਈ ਫੋਨ ਕਰੋ
ALL INFORMATION IS KEPT STRICTLY CONFIDENTIAL
OPEN 7 DAYS STRICTLY ON APPOINTMENTS

ਮਹਿੰਗਾ ਅਤੇ ਸਸਤਾ ਸਿਰਫ ਅਮੀਰਾਂ ਦਾ ਫਾਇਦਾ ਕਿਵੇਂ ਕਰਦਾ ਹੈ?

ਗਰੀਬ ਹਮੇਸ਼ਾਂ ਮਹਿੰਗਾਈ ਤੋਂ ਡਰਦਾ ਹੈ ਕਿਉਂਕਿ ਉਸ ਦੇ ਖਰਚੇ ਵਧ ਜਾਂਦੇ ਹਨ ਅਤੇ ਉਹ ਬਹੁਤ ਚੀਜ਼ਾਂ ਖਰੀਦਣ ਦੇ ਯੋਗ ਨਹੀਂ ਰਹਿੰਦਾ। ਜਦੋਂ ਚੀਜ਼ਾਂ ਕੁੱਝ ਸਸਤੀਆਂ ਹੁੰਦੀਆਂ ਹਨ ਤਾਂ ਗਰੀਬ ਦੀ ਖੁਸ਼ੀ ਦੀ ਕੋਈ ਹੱਦ ਨਹੀਂ ਰਹਿੰਦੀ।

ਕੀ ਤੁਸੀਂ ਜਾਣਦੇ ਹੋ ਕਿ ਮਹਿੰਗਾ ਹੋਵੇ ਜਾਂ ਸਸਤਾ ਫਾਇਦਾ ਅਮੀਰ ਨੂੰ ਹੀ ਵੱਧ ਹੁੰਦਾ ਹੈ ਲ ਇਹ ਸੁਣ ਕੇ ਤੁਸੀਂ ਹੈਰਾਨ ਵੀ ਬਹੁਤ ਹੋਏ ਹੋਵੋਗੇ। ਲ ਹੈਰਾਨ ਹੋਣ ਵਾਲੀ ਗੱਲ ਵੀ ਹੈ ਕਿਉਂਕਿ ਸ਼ਾਇਦ ਤੁਸੀਂ ਇਹ ਪਹਿਲਾਂ ਸੁਣਿਆ ਹੀ ਨਾ ਹੋਵੇ ਜਾਂ ਘੱਟ ਸੁਣਿਆ ਹੋਵੇ।

ਆਓ ਦੇਖਦੇ ਹਾਂ ਕਿਵੇਂ?
ਗਰੀਬ ਨੂੰ ਪੈਸੇ ਬਚਾਉਣ ਦੀ

ਆਦਤ ਹੁੰਦੀ ਹੈ ਲ ਇਸ ਕਰਕੇ ਗਰੀਬ ਦੇ ਪਰਿਵਾਰ ਦੇ ਸਾਰੇ ਕੰਮ ਕਰਨ ਵਾਲੇ ਜੀਅ ਕੁੱਝ ਨਾ ਕੁੱਝ ਬਚਾ ਕੇ ਬੈਂਕ ਦੇ ਬੱਚਤ ਖਾਤੇ ਵਿੱਚ ਰੱਖਦੇ ਰਹਿੰਦੇ ਹਨ ਜਿਸ ਤੋਂ ਉਨ੍ਹਾਂ ਨੂੰ ਕੁੱਝ ਵਿਆਜ ਮਿਲਦਾ ਰਹਿੰਦਾ ਹੈ ਲ ਪਰਿਵਾਰ ਖੁਸ਼ ਹੁੰਦਾ ਹੈ ਕਿ ਬਿਨਾਂ ਕੰਮ ਕੀਤਿਆਂ ਹੀ ਪੈਸੇ ਵਧੀ ਜਾਂਦੇ ਹਨ। ਅਸਲ ਵਿੱਚ ਉਹ ਪੈਸੇ ਬੈਂਕ ਵਿੱਚ ਰੱਖੇ ਹੋਏ ਵਧਦੇ ਨਹੀਂ ਹਨ ਸਗੋਂ ਘਟਦੇ ਹਨ ਕਿਉਂਕਿ ਵਧਦੀ ਹੋਈ ਮਹਿੰਗਾਈ ਦਰ (ੀਨਫਲੇਟਿਓਨ) ਕਾਰਣ ਉਨ੍ਹਾਂ ਬੈਂਕ ਵਿੱਚ ਰੱਖੇ ਪੈਸਿਆਂ ਦੀ ਖਰੀਦ ਸ਼ਕਤੀ ਘਟਦੀ ਰਹਿੰਦੀ ਹੈ।

ਇਸ ਦੇ ਉਲਟ ਅਮੀਰ ਬੈਂਕਾਂ ਤੋਂ ਕਰਜ਼ਾ ਲੈ ਕੇ ਹੋਰ ਕਾਰੋਬ-

ਾਰ ਖੋਲ੍ਹਦੇ ਹਨ ਜਿੱਥੇ ਗਰੀਬਾਂ ਨੂੰ ਜਾਂ ਉਨ੍ਹਾਂ ਦੀ ਅਗਲੀ ਪੀੜ੍ਹੀ ਨੂੰ ਰੋਜ਼ਗਾਰ ਦਿੱਤਾ ਜਾਂਦਾ ਹੈ ਲ ਇਹ ਸਿਲਸਿਲਾ ਪੀੜ੍ਹੀ ਦਰ ਪੀੜ੍ਹੀ ਚੱਲਦਾ ਹੈ ਲ ਗਰੀਬ ਆਪਣੇ ਬੱਚਿਆਂ ਨੂੰ ਤੰਗ ਹੋ ਕੇ ਵੀ ਵੱਧ ਪੜ੍ਹਾਉਂਦਾ ਹੈ ਅਤੇ ਡਿਗਰੀਆਂ ਦਵਾਉਂਦਾ ਹੈ ਤਾਂ ਕਿ ਬੱਚੇ ਉੱਚੇ ਅਹੁਦਿਆਂ ਤੇ ਪਹੁੰਚ ਜਾਣ।

ਬੱਚੇ ਉੱਚੇ ਅਹੁਦੇ ਤੇ ਪਹੁੰਚ ਕੇ ਵੀ ਅਮੀਰਾਂ ਦੇ ਗੁਲਾਮ ਹੀ ਰਹਿੰਦੇ ਹਨ ਕਿਉਂਕਿ ਨੌਕਰੀਆਂ ਫਿਰ ਵੀ ਅਮੀਰਾਂ ਦੀਆਂ ਕੰਪਨੀਆਂ ਵਿੱਚ ਹੀ ਕਰਨੀਆਂ ਪੈਂਦੀਆਂ ਹਨ। ਅਨੋਖੀ ਗੱਲ ਇਹ ਹੈ ਕਿ ਗਰੀਬਾਂ ਦੇ ਬੈਂਕ ਵਿੱਚ ਰੱਖੇ ਹੋਏ ਪੈਸੇ ਨੂੰ ਮਹਿੰਗਾਈ ਦਰ ਖਤਮ ਕਰਦੀ ਹੈ ਅਤੇ ਮਹਿੰਗਾਈ ਦਰ ਅਮੀਰਾਂ ਦੇ

ਬੈਂਕ ਤੋਂ ਲਏ ਕਰਜ਼ੇ ਨੂੰ ਵੀ ਖਤਮ ਕਰਦੀ ਹੈ ਲ ਇਸ ਦੇ ਨਾਲ ਨਾਲ ਅਮੀਰਾਂ ਦੇ ਬਿਜ਼ਨਸ ਦੀ ਕੀਮਤ ਵੀ ਵਧਦੀ ਹੈ।

ਅਮੀਰਾਂ ਦੁਆਰਾ ਕਰਜ਼ੇ ਲੈ ਕੇ ਸ਼ੁਰੂ ਕੀਤੇ ਬਿਜ਼ਨਸ, ਘਰ ਜਾਂ ਬਿਲਡਿੰਗਾਂ ਇਨਫਲੇਸ਼ਨ (ਮਹਿੰਗਾਈ ਦਰ) ਕਾਰਣ ਕੁੱਝ ਸਾਲਾਂ ਬਾਦ ਮਹਿੰਗੇ ਹੋ ਜਾਂਦੇ ਹਨ ਜਦਕਿ ਲਿਆ ਹੋਇਆ ਕਰਜ਼ਾ ਪਹਿਲਾਂ ਨਾਲੋਂ ਘਟ ਜਾਂਦਾ ਹੈ।

ਜਦੋਂ ਵਿਆਜ ਘੱਟ ਹੋ ਜਾਵੇ ਤਾਂ ਅਮੀਰ ਹੋਰ ਕਰਜ਼ਾ ਚੁੱਕਦੇ ਹਨ ਤਾਂ ਕਿ ਹੋਰ ਬਿਜ਼ਨਸ ਵਧਾਇਆ ਜਾਵੇ ਲ ਇਸ ਦੇ ਉਲਟ ਵਿਆਜ ਘਟਣ ਨਾਲ ਗਰੀਬ ਦੇ ਬੱਚਤ ਖਾਤੇ ਵਿੱਚ ਪਏ ਪੈਸਿਆਂ ਦਾ ਵਿਆਜ ਘਟ ਜਾਂਦਾ ਹੈ।

ਇਸ ਚੱਕਰ ਨੂੰ ਸਮਝਣਾ ਅਤੇ ਆਪਣੀ ਹਿੰਮਤ ਨਾਲ ਇਸ ਚੱਕਰ ਵਿੱਚੋਂ ਬਾਹਰ ਆਉਣਾ ਵਿਰਲਿਆਂ ਦੇ ਹੱਥ ਹੀ ਆਉਂਦਾ ਹੈ।

ਇਸ ਚੱਕਰ ਵਿੱਚੋਂ ਬਾਹਰ ਆਉਣਾ ਕੋਈ ਔਖਾ ਨਹੀਂ ਸਿਰਫ ਆਪਣਾ ਮਾਈਂਡਸੈੱਟ ਹੀ ਬਦਲਣਾ ਹੁੰਦਾ ਹੈ ਜੋ ਵੱਡੀ ਗਿਣਤੀ ਨਹੀਂ ਕਰ ਪਾਉਂਦੀ।


ਇਹੋ ਕਾਰਣ ਹੈ ਕਿ ਦੁਨੀਆਂ ਵਿੱਚ ਵੱਡੀ ਗਿਣਤੀ ਪੇ-ਚੈੱਕ-ਟੂ-ਪੇ-ਚੈੱਕ ਰਹਿ ਰਹੀ ਹੈ ਭਾਵ ਉਹ ਹਰ ਹਫ਼ਤੇ ਆਪਣੀ ਕਮਾਈ ਖਰਚਿਆਂ ਵਿੱਚ ਖਤਮ ਕਰ ਲੈਂਦੇ ਹਨ। ਇਸ ਕਰਕੇ ਸਸਤਾ ਹੋਣਾ ਤੇ ਮਹਿੰਗਾ ਹੋਣਾ ਦੋਨਾਂ ਹਾਲਤਾਂ ਵਿੱਚ ਅਮੀਰਾਂ ਦਾ ਹੀ ਫਾਇਦਾ ਕਰਦਾ ਹੈ।



ਅਵਤਾਰ ਤਰਕਸ਼ੀਲ
ਨਿਊਜ਼ੀਲੈਂਡ
ਜੱਦੀ ਪਿੰਡ ਖੁਰਦਪੁਰ
(ਜਲੰਧਰ)
006421392147

ਮੁੜਕੇ ਮਿਲੇ ਨਹੀਂ-ਹਰੀਸ਼ ਪਟਿਆਲਵੀ

ਕਾਫੀਏ ਅਤੇ ਰਦੀਫਾਂ ਨਾਲ, ਪ੍ਰੀਤ ਬਖਸ਼ ਦੇ, ਕਲਮ ਮੇਰੀ ਨੂੰ ਲੋਕ ਗੀਤ ਜਿਹਾ ਗੀਤ ਬਖਸ਼ ਦੇ। ਹਰੀਸ਼ ਦਾ ਮੰਗਿਆ ਵਰ ਬਹੁਤ ਹੀ ਸੁਖੜ ਸਿਆਣਾ ਵਰ ਹੈ, ਇਕੋ ਵਰ ਨਾਲ ਸਭ ਕੁੱਝ ਮੰਗ ਲਿਆ। ਕਲਮ ਲਈ ਕਾਫੀਏ ਰਦੀਫਾਂ ਨਾਲ ਪਿਆਰ ਅਤੇ ਲੋਕ ਗੀਤਾਂ ਵਰਗਾ ਗੀਤ ਮੰਗਕੇ ਬਾਹਰ ਕੁੱਝ ਨਹੀਂ ਰਹਿਣ ਦਿੱਤਾ। ਲੋਕ ਗੀਤ ਵਰਗਾ ਗੀਤ ਤਾਂ ਸਵਾ ਲੱਖ ਹੀ ਬਹੁਤ ਹੁੰਦਾ ਹੈ, ਗੀਤਕਾਰੀ ਦੇ ਇਤਿਹਾਸ 'ਚ ਬਹੁਤ ਅਜਿਹੇ ਗੀਤਕਾਰ ਹਨ ਜੋ ਇੱਕ ਸੋਹਣੇ ਗੀਤ ਨਾਲ ਅਮਰ ਹੋਏ ਬੈਠੇ ਹਨ। ਹਰੀਸ਼ ਜੀ ਦੇ ਇਸ ਵਰ ਤੋਂ ਮੈਨੂੰ ਇੱਕ ਬਹੁਤ ਬੁੱਧੀਮਾਨ ਮਾਈ ਦਾ ਵਰ ਮੰਗਣਾ ਯਾਦ ਆ ਗਿਆ।



ਸਮਾਜਿਕ ਵਿਸ਼ਿਆਂ ਨੂੰ ਛੂਹਿਆ ਹੈ। ਪੰਜਾਬ ਦੀ ਜਵਾਨੀ ਨੂੰ ਜੋ ਵਦੇਸ਼ੀ ਹੋੜ ਲੱਗੀ ਹੈ ਜਾ ਨਸ਼ਿਆਂ ਦੀ ਮਾਰ ਪਈ ਹੈ, ਉਸ ਬਾਰੇ ਬਹੁਤ ਸੋਹਣਾ ਲਿਖਿਆ ਹੈ। ਮਾਨਾਂ ਦਾ ਪੁੱਤ ਹੋਟਲ ਦੇ ਵਿੱਚ ਭਾਂਡੇ ਧੋਂਦਾ ਹੈ। ਸਿੱਧੂਆਂ ਦਾ ਪੁੱਤ ਛੱਡ ਮਹਿਲਾਂ ਨੂੰ ਭੁੰਜੇ ਸੌਂਦਾ ਏ। --

ਦਿੱਤਾ। ਉਸ ਨੇ ਮੰਗਿਆ ਕਿ ਮੈਂ ਮੇਰੀ ਨੂੰਹ ਨੂੰ ਗੋਦੀ 'ਚ ਮੇਰਾ ਪੋਤਰਾ ਬਹਾਕੇ, ਡਿਊਡੀ ਚ ਬੈਠਕੇ ਸੋਨੇ ਦੇ ਨੇਤਰੇ ਨਾਲ ਦੁੱਧ ਦਾ ਰਿੜਨਣੇ 'ਚ ਦੁੱਧ ਰਿੜਕਦੇ ਵੇਖਾਂ। ਹੁਣ ਵੇਖੋ ਜੇ

ਨੂੰਹ ਹੈ ਤਾਂ ਪੁੱਤ ਵੀ ਹੈ, ਪੋਤਰਾ ਗੋਦੀ ਚ ਹੈ, ਜੇ ਨੇਤਰਾ ਸੋਨੇ ਦਾ ਹੈ ਤਾਂ ਰਿਜਕ ਵੀ ਐ, ਦੁੱਧ ਦਾ ਰਿੜਕਣਾ ਦੱਸਦਾ ਹੈ ਕਿ ਮਾਲ ਡੰਗਰ ਵੀ ਵਾਧੂ ਐ, ਡਿਊਡੀ ਦਾ ਭਾਵ ਚੰਗਾ ਮਕਾਨ ਵੀ ਐ। ਇਸੇ ਤਰ੍ਹਾਂ ਜੇ ਕਾਫੀਏ ਰਦੀਫ ਜੋ ਕਵਿਤਾ ਦਾ

ਆਧਾਰ ਹਨ, ਨਾਲ ਪਿਆਰ ਹੈ ਤਾਂ ਕਵਿਤਾ ਜਰੂਰ ਉੱਚ ਪਾਏ ਦੀ ਹੋਵੇਗੀ, ਜੇ ਕਲਮ ਲੋਕ ਗੀਤਾਂ ਵਰਗੇ ਗੀਤ ਲਿਖਦੀ ਹੈ ਤਾਂ ਕਵਿਤਾ ਦਾ ਕੁੱਝ ਵੀ ਬਾਕੀ ਨਹੀਂ ਰਿਹਾ ਪ੍ਰਾਪਤ ਕਰਨ ਤੋਂ। ਲੋਕ ਗੀਤਾਂ ਦੀਆਂ ਉਮਰਾਂ ਹਜ਼ਾਰਾਂ ਸਾਲ ਹੁੰਦੀਂ

ਐ, ਕਲਮ ਅਮਰ ਹੋ ਜਾਵੇਗੀ। ਹਰੀਸ਼ ਜੀ ਇਸ ਕਿਤਾਬ ਵਿੱਚ ਕਈ ਵੰਨਗੀਆਂ ਜਿਵੇਂ ਗੀਤ, ਕਵਿਤਾ, ਰੁਬਾਈ, ਗਜ਼ਲ ਅਤੇ ਛੰਦਬੰਦੀ ਤੇ ਕਲਮ ਅਜਮਾਈ ਹੈ ਅਤੇ ਸਫਲ ਰਹੇ ਹਨ। ਲੱਗਭੱਗ ਸਾਰੇ

ਲੜੀ ਲੰਬੀ ਚੱਲੇਗੀ। ਸ਼ਾਲਾ! ਹਰੀਸ਼ ਜੀ ਦੀਆਂ ਕਿਤਾਬਾਂ ਆਉਂਦੀਆਂ ਰਹਿਣ ਤੇ ਪਾਠਕਾਂ ਅਤੇ ਸਰੋਤਿਆਂ ਦੀਆਂ ਸਹਿਤਕ ਪਿਆਸਾਂ ਮਿਟਾਉਂਦੀਆਂ ਰਹਿਣ। ਸੁਭ ਕਾਮਨਾਵਾਂ ਸਹਿਤ ਜਨਕ ਸੰਗਤ



ਬੇਸ਼ਕ ਪਰਵਾਸ ਦਾ ਮੁੱਖ ਕਾਰਨ ਬੇਰੁਜ਼ਗਾਰੀ ਹੈ, ਪਰ ਅੱਜ ਬੇਹਤਰ ਭਵਿੱਖ ਤੇ ਜ਼ਿੰਦਗੀ ਦੇ ਸੁਪਨੇ ਪੂਰੇ ਕਰਨ ਦੀ ਲਾਲਸਾ ਕਾਰਨ ਬੇਤਹਾਸ਼ਾ ਪਰਵਾਸ ਹੋ ਰਿਹਾ ਹੈ। ਜੋ ਬਹੁਤ ਹੀ ਖਤਰਨਾਕ ਰੂਪ ਧਾਰਨ ਕਰ ਚੁੱਕਾ ਹੈ। ਪਰਵਾਸ ਦੀ ਪਰਵਿਰਤੀ ਹਜ਼ਾਰਾਂ ਨਹੀਂ ਲੱਖਾਂ ਸਾਲ ਪੁਰਾਣੀ ਹੈ। ਪੁਰਾਣੇ ਸਮਿਆਂ 'ਚ, ਕਿਸੇ ਇਲਾਕੇ ਵਿੱਚ ਆਈ ਕੁਦਰਤੀ ਕਰੋਧੀ, ਹੜ, ਸੌਕਾ ਜਾਂ ਕਿਸੇ ਭਿਆਨਕ ਬਿਮਾਰੀ ਕਾਰਣ, ਜਾਂ ਕਿਸੇ ਹਾਕਮ ਰਾਜੇ ਮਹਾਰਾਜੇ ਦੇ ਜੁਲਮਾਂ ਤੋਂ ਦੁਖੀ ਲੋਕ ਪਰਵਾਸ ਕਰ ਕੇ ਕਿਸੇ ਹੋਰ ਖਿੱਤੇ ਚ ਜਾ ਵਸਦੇ ਸਨ। ਇਹ ਉਹ ਸਮਾਂ ਸੀ ਜਦੋਂ ਭਾਰਤੀ ਲੋਕ ਕਬੀਲਿਆਂ 'ਚ ਵੰਡੇ ਹੋਏ ਸਨ। ਹਰ ਕਬੀਲੇ ਦੀ ਆਪਣੀ ਬੋਲੀ, ਆਪਣੇ ਰੀਤੀ ਰਿਵਾਜ, ਆਪਣਾ ਸੱਭਿਆਚਾਰ, ਇੱਥੇ ਤੱਕ ਕਿ ਆਪਣੇ ਦੇਵੀ ਦੇਵਤੇ ਵੀ ਅਲੱਗ ਅਲੱਗ ਹੋਇਆ ਕਰਦੇ ਸਨ। ਇਸ ਲਈ ਜਦੋਂ ਕੋਈ ਕਬੀਲਾ ਪਰਵਾਸ ਕਰ ਕੇ, ਦੂਸਰੇ ਇਲਾਕੇ ਵਿੱਚ ਜਾ ਵਸਣ ਦੀ ਕੋਸ਼ਿਸ਼ ਕਰਦਾ ਸੀ ਤਾਂ ਅਕਸਰ ਉਹਨਾਂ ਵਿਚਕਾਰ ਲੜਾਈ ਝਗੜੇ ਹੁੰਦੇ

ਰਹਿੰਦੇ ਸਨ। ਫਿਰ ਜਦੋਂ ਇਹ ਕਬੀਲੇ, ਅਲੱਗ ਅਲੱਗ ਖਿੱਤਿਆਂ ਚ ਸਥਾਈ ਤੌਰ ਤੇ ਵਸ ਗਏ ਤਾਂ ਉੱਥੇ ਇਹਨਾਂ ਦੀ ਬੋਲੀ, ਰੀਤੀ ਰਿਵਾਜ ਤੇ ਸੱਭਿਆਚਾਰ ਪ੍ਰਫੁੱਲਿਤ ਹੋਇਆ। ਇਸ ਤਰ੍ਹਾਂ ਕੁਝ ਸਮੇਂ ਲਈ ਪਰਵਾਸ ਨੂੰ ਠੱਲ ਪੈ ਗਈ ਸੀ। ਪਰ ਫਿਰ ਤੁਰਕ, ਮੁਗ਼ਲ ਤੇ ਅੰਗਰੇਜ਼ ਪਰਵਾਸ ਕਰ ਕੇ ਇੱਥੇ ਆ ਵਸੇ। ਜਿਸ ਨਾਲ ਭਾਰਤ ਦੇਸ਼ ਦ ਸਮਾਜਿਕ, ਸੱਭਿਆਚਾਰਕ, ਰਾਜਨੀਤਕ ਤੇ ਧਾਰਮਿਕ ਸੰਤੁਲਨ ਪੂਰੀ ਤਰ੍ਹਾਂ ਬਦਲ ਗਿਆ ਸੀ। ਦੇਸ਼ ਦੀ ਅਬਾਦੀ ਵਧਣ ਕਾਰਨ ਜਦੋਂ ਜੀਵਿਕਾ ਦੇ ਸਾਧਨ ਘੱਟਣ ਲੱਗੇ ਤਾਂ ਇੱਕ ਵਾਰ ਫਿਰ ਲੋਕ ਪਰਵਾਸ ਕਰਨ ਲਈ ਮਜ਼ਬੂਰ ਹੋ ਗਏ। ਪਹਿਲਾਂ ਤਾਂ ਲੋਕ ਰੁਜ਼ਗਾਰ ਦੀ ਭਾਲ ਵਿੱਚ, ਆਪਣੇ ਹੀ ਦੇਸ਼ ਦੇ ਹੋਰ ਖਿੱਤਿਆਂ ਜਾਂ ਸ਼ਹਿਰਾਂ ਵਲ ਹੀ ਪਰਵਾਸ ਕਰਦੇ ਸਨ। ਪਰ 1880 ਦੇ ਆਸ ਪਾਸ ਦੇਸ਼ ਦੇ ਵੱਖ ਵੱਖ ਹਿੱਸਿਆਂ ਵਿੱਚੋਂ, ਯੂਗੰਡਾ, ਸੂਰੀਨਾਮ ਤੇ ਫਿਜ਼ੀ ਵਲ ਨੂੰ ਲੱਖਾਂ ਲੋਕ ਪਰਵਾਸ ਕਰ ਗਏ ਸਨ। ਸੰਨ 1880 ਤੋਂ 1900

ਪਰਵਾਸ

ਤੱਕ ਦੇਸ਼ ਦੇ ਵੱਖ ਹਿੱਸਿਆਂ ਵਿੱਚੋਂ ਸੱਠ ਹਜ਼ਾਰ ਦੇ ਕਰੀਬ ਲੋਕ ਇੱਕ ਛੋਟੇ ਜਿਹੇ ਟਾਪੂ ਦੇਸ਼ ਫਿਜ਼ੀ ਨੂੰ ਹੀ ਪਰਵਾਸ ਕਰ ਗਏ ਸਨ। ਇਹਨਾਂ ਵਿੱਚ ਬਹੁ ਗਿਣਤੀ ਉੱਤਰ ਪ੍ਰਦੇਸ਼ ਤੇ ਪੰਜਾਬ ਤੋਂ ਪਰਵਾਸ ਕਰਨ ਵਾਲੇ ਨੌਜਵਾਨਾਂ ਦੀ ਸੀ, ਜੋ ਕਲਕੱਤਾ ਤੋਂ ਸਮੁੰਦਰੀ ਜਹਾਜ਼ ਰਾਹੀਂ ਇਹਨਾਂ ਦੇਸ਼ਾਂ ਚ ਪਹੁੰਚੇ ਸਨ। ਇਹ ਲੋਕ ਅੰਗਰੇਜ਼ ਸਰਕਾਰ ਦੇ ਬੁਠੇ ਵਾਹਦਿਆਂ ਤੇ ਵਿਸ਼ਵਾਸ ਕਰ ਕੇ ਫਿਜ਼ੀ ਗਏ ਸਨ। ਪਰ ਇੱਥੇ ਪਹੁੰਚਣ ਤੋਂ ਬਾਅਦ ਇਹਨਾਂ ਪਰਵਾਸੀ ਭਾਰਤੀਆਂ ਨਾਲ ਗੁਲਾਮਾਂ ਵਰਗਾ ਸਲੂਕ ਕੀਤਾ ਗਿਆ ਸੀ। (ਉਸ ਸਮੇਂ ਫਿਜ਼ੀ ਵੀ ਅੰਗਰੇਜ਼ ਹਕੂਮਤ ਦੇ ਅਧੀਨ ਸੀ।) ਲੰਬੀ ਜੱਦੋਜਹਿਦ ਤੇ ਸੰਘਰਸ਼ਾਂ ਤੋਂ ਬਾਅਦ ਹੀ ਇਹਨਾਂ ਭਾਰਤੀ ਪਰਵਾਸੀਆਂ ਨੂੰ ਇੱਜ਼ਤ ਭਰੀ ਜ਼ਿੰਦਗੀ ਨਸੀਬ ਹੋਈ ਸੀ। ਬੇਸ਼ਕ ਉੱਨੀ ਸੌ ਸੰਤਾਲੀ ਤੋਂ ਪਹਿਲਾਂ ਵੀ ਇੰਗਲੈਂਡ ਜਾਂ ਹੋਰ ਯੂਰਪੀ ਦੇਸ਼ਾਂ ਵਲ ਨੂੰ ਪਰਵਾਸ ਹੋ ਰਿਹਾ ਸੀ, ਪਰ

ਸੰਨ ਸੰਤਾਲੀ ਤੋਂ ਬਾਅਦ ਤਾਂ ਇੰਗਲੈਂਡ ਵਲ ਪਰਵਾਸ ਕਰਨ ਵਾਲਿਆਂ ਦਾ ਹੜ੍ਹ ਜਿਹਾ ਆ ਗਿਆ ਸੀ। ਜਾਇਜ਼, ਨਜਾਇਜ਼ ਕਿਸੇ ਵੀ ਢੰਗ ਨਾਲ ਲੋਕ ਇੰਗਲੈਂਡ ਪਰਵਾਸ ਕਰ ਗਏ ਸਨ। ਕਨੇਡਾ, ਅਮਰੀਕਾ, ਅਸਟਰੇਲੀਆ ਤੇ ਹੋਰ ਦੇਸ਼ਾਂ ਚ ਪਹੁੰਚਣ ਲਈ ਲੋਕਾਂ ਨੇ ਕੀ ਕੀ ਨਹੀਂ ਕੀਤਾ ਤੇ ਕਰ ਰਹੇ ਹਨ। ਫਿਰ ਅਰਬ ਦੇਸ਼ਾਂ ਨੇ ਭਾਰਤੀ ਪਰਵਾਸੀਆਂ ਲਈ ਰਾਹ ਖੋਲ੍ਹ ਦਿੱਤੇ। ਅਰਬ ਦੇਸ਼ਾਂ ਚ ਅੱਤ ਦੀ ਗਰਮੀ ਹੋਣ ਦੇ ਵਾਵਜੂਦ ਵੀ ਹਜ਼ਾਰਾਂ ਭਾਰਤੀ ਕਾਮੇ ਅਰਬ ਦੇਸ਼ਾਂ ਵਲ ਪਰਵਾਸ ਕਰ ਗਏ। ਰਾਜਨੀਤਕ ਸ਼ਰਨ (ਪੋਲੀਟੀਕਲ ਸਟੇ) ਦੀ ਆੜ ਚ ਲੱਖਾਂ ਲੋਕ ਜ਼ਰਮਨੀ ਜਾ ਵਸੇ। ਅੱਜ ਅਸੀਂ ਵਰਕ ਪਰਮਿਟ, ਸਟੱਡੀ ਵੀਜ਼ਾ, ਟੂਰਿਸਟ ਵੀਜ਼ਾ, ਟਰਾਂਜਿਸਟ ਵੀਜ਼ਾ ਆਦਿ ਨਾਲ ਕਿਸੇ ਵੀ ਤਰ੍ਹਾਂ ਵਿਦੇਸ਼ਾਂ ਨੂੰ ਪਰਵਾਸ ਕਰਨ ਲਈ ਪਾਗਲ ਹੋ ਰਹੇ ਹਾਂ। ਜੇ ਕੋਈ ਵੀ ਵੀਜ਼ਾ ਨਹੀਂ ਮਿਲਦਾ ਤਾਂ ਖਤਰਿਆਂ ਦੀ ਪ੍ਰਵਾਹ ਕੀਤੇ ਬਿਨਾਂ ਅਸੀਂ ਡੌਂਕੀ ਰਾਹੀਂ ਪਰਵਾਸ ਕਰਨ ਦੀ ਕੋਸ਼ਿਸ਼ ਕਰਦੇ ਹਾਂ। ਮਹੀਨੇ ਦੇ ਮਹੀਨਿਆਂ ਲਈ ਦੇਸ਼ ਪਰਤੇ ਵਿਦੇਸ਼ੀ

ਪਰਵਾਸੀਆਂ ਦੀ ਤੜਕ ਭੜਕ ਤੇ ਚਮਕ ਭਰੀ ਦਿਖਾਵੇ ਦੀ ਜ਼ਿੰਦਗੀ ਦੇਖ ਕੇ ਇੱਥੇ ਵਸਦੇ ਲੋਕ ਕਿਸੇ ਤਰ੍ਹਾਂ ਵੀ ਵਿਦੇਸ਼ਾਂ ਨੂੰ ਪਰਵਾਸ ਕਰਨ ਲਈ ਕਾਹਲੇ ਪੈ ਰਹੇ ਹਨ। ਪਰ ਲੋਕ ਇਹ ਨਹੀਂ ਜਾਣਦੇ ਕਿ ਹੜਤੇ ਦੇ ਹੜਤੇ ਲਈ ਦੇਸ਼ ਪਰਤੇ ਇਹਨਾਂ ਪਰਵਾਸੀਆਂ ਦੇ ਹੱਸਦੇ ਮੁਸਕਰਾਉਂਦੇ ਦੇ ਚਿਹਰਿਆਂ ਪਿੱਛੇ ਕਿੰਨੀਆਂ ਮਜ਼ਬੂਰੀਆਂ ਤੇ ਦਰਦ ਵੀ ਲੁਕੇ ਹੋਏ ਹਨ। ਬੇਸ਼ਕ ਵਿਦੇਸ਼ਾਂ ਵਿੱਚ ਜਾ ਵਸੇ ਪਰਵਾਸੀਆਂ ਨੇ ਉੱਥੋਂ ਦੇ ਰੀਤੀ ਰਿਵਾਜ ਤੇ ਸੱਭਿਆਚਾਰ ਨੂੰ ਅਪਣਾ ਲਿਆ ਹੈ, ਫਿਰ ਵੀ ਉੱਥੋਂ ਦੇ ਲੋਕਾਂ ਵਲੋਂ ਪਰਵਾਸੀਆਂ ਨੂੰ ਘਿਰਣਾ ਭਰੀਆਂ ਨਜ਼ਰਾਂ ਨਾਲ ਹੀ ਦੇਖਿਆ ਜਾਂਦਾ ਹੈ। ਵਾਰ ਵਾਰ ਉਨ੍ਹਾਂ ਨੂੰ ਸ਼ਰਮਿੰਦਾ ਕੀਤਾ ਜਾਂਦਾ ਹੈ। ਮੈਂ ਵੀ ਪੰਝੀ ਕੁ ਸਾਲ ਦਾ ਪਰਵਾਸ ਭੋਗਿਆ ਹੈ। ਆਪਣੇ ਤਜਰਬੇ ਦੇ ਅਧਾਰ ਤੇ ਇੰਨਾ ਜਰੂਰ ਕਹਿਣਾ ਚਾਹੁੰਦਾ ਹਾਂ ਕਿ ਕਿਸੇ ਵੀ ਤਰੀਕੇ ਪਰਵਾਸ ਨੂੰ ਰੋਕਿਆ ਜਾਣਾ ਅਸੰਭਵ ਹੀ ਨਹੀਂ ਬਲਕਿ ਨਾਮੁਮਕਿਨ ਹੈ। ਪਰ ਪਰਵਾਸੀਆਂ ਨੂੰ ਆਪਣੇ ਉਸ ਖਿੱਤੇ ਦੇ ਕਾਨੂੰਨ, (ਚਾਹੇ ਉਹ ਦੇਸ਼ ਹੋਏ ਜਾਂ ਵਿਦੇਸ਼) ਰੀਤੀ ਰਿਵਾਜ ਤੇ

ਸੱਭਿਆਚਾਰ ਅਨੁਸਾਰ ਚੱਲਣਾ ਚਾਹੀਦਾ ਹੈ। ਉਸ ਦੇਸ਼ ਜਾਂ ਖਿੱਤੇ ਨੂੰ ਹੀ ਆਪਣਾ ਘਰ ਸਮਝਣਾ ਚਾਹੀਦਾ ਹੈ, ਜਿੱਥੇ ਜਾ ਕੇ ਉਹ ਵਸੇ ਹਨ। ਸਰਕਾਰਾਂ ਨੂੰ ਵੀ ਵਧ ਰਹੇ ਪਰਵਾਸ ਨੂੰ ਰੋਕਣ ਲਈ ਸਾਰਥਕ ਯਤਨ ਕਰਨੇ ਚਾਹੀਦੇ ਹਨ। ਬੇਸ਼ਕ ਹਰ ਭਾਰਤੀ ਨੂੰ, ਭਾਰਤ ਦੇ ਕਿਸੇ ਵੀ ਹਿੱਸੇ ਚ ਰਹਿਣ ਤੇ ਕੰਮ ਕਰਨ ਦਾ ਸਵਿਧਾਨਕ ਹੱਕ ਹੈ, ਪਰ ਇਹ ਦੇਖਣਾ ਵੀ ਜਰੂਰੀ ਹੈ ਕਿ ਇਸ ਬੇਤਹਾਸ਼ਾ ਪਰਵਾਸ ਕਾਰਨ ਕਿਸੇ ਖਿੱਤੇ ਦਾ ਸੱਭਿਆਚਾਰ, ਆਪਸੀ ਭਾਈਚਾਰਾ ਤੇ ਸੰਤੁਲਨ ਤਾਂ ਨਹੀਂ ਵਿਗੜ ਰਿਹਾ।



ਗੁਰਦੀਪ ਸਿੰਘ ਮੁਕੱਦਮ ਪਿੰਡ ਲਧਾਣਾ ਝਿੱਕਾ 9878160133

ਪੰਜਾਬੀ ਅਤੇ ਪਰਵਾਸੀ ਜਥੇਬੰਦੀਆਂ ਨੇ ਕੀਤੀ ਸਾਂਝੀ ਮੀਟਿੰਗ

ਨਫਰਤੀ ਅੱਗ ਭੜਕਾਉਣ ਵਾਲੀਆਂ ਤਾਕਤਾਂ ਤੋਂ ਸੁਚੇਤ ਰਹਿਣ ਦਾ ਦਿੱਤਾ ਸੱਦਾ

ਨਵਾਂਸ਼ਹਿਰ (ਸਤਨਾਮ ਸਿੰਘ ਸਹੂੰਗੜਾ) ਅੱਜ ਸਥਾਨਕ ਬਾਰਾਦਰੀ ਬਾਗ ਵਿਚ ਜਿਲੇ ਦੀਆਂ ਲੋਕ ਪੱਖੀ ਜਥੇਬੰਦੀਆਂ ਨੇ ਮੀਟਿੰਗ ਕਰਕੇ ਕੁੱਝ ਧਿਰਾਂ ਵਲੋਂ ਸਿਰਜੇ ਜਾ ਰਹੇ ਪੰਜਾਬੀ ਬਨਾਮ ਪਰਵਾਸੀ ਬਿਰਤਾਂਤ ਦੀ ਨਿੰਦਾ ਕਰਦਿਆਂ ਲੋਕਾਂ ਨੂੰ ਨਫਰਤੀ ਤਾਕਤਾਂ ਤੋਂ ਸੁਚੇਤ ਰਹਿਣ ਦਾ ਸੱਦਾ ਦਿੱਤਾ ਹੈ। ਮੀਟਿੰਗ ਵਿੱਚ ਬੀਤੇ ਦਿਨੀਂ ਹੁਸ਼ਿਆਰਪੁਰ ਵਿਖੇ ਪੰਜ ਸਾਲਾ ਬਾਲਕ ਦੇ ਕਤਲ ਦੀ ਸਖਤ ਨਿੰਦਾ ਕਰਦਿਆਂ ਕਾਤਲ ਨੂੰ ਸਖਤ ਸਜਾ ਦੇਣ ਦੀ ਮੰਗ ਕੀਤੀ ਹੈ। ਆਗੂਆਂ ਨੇ ਆਖਿਆ ਕਿ ਕੁਝ ਲੋਕ ਵਿਰੋਧੀ ਤਾਕਤਾਂ ਪੰਜਾਬ ਵਿਚ ਨਫਰਤ ਦੇ ਭਾਂਬੜ ਖੁਸ਼ਹਾਲ ਲਈ ਸਰਗਰਮ ਹਨ ਜਿਹਨਾਂ ਨੇ ਪਰਵਾਸੀਆਂ ਵਿਰੁੱਧ ਜ਼ਹਿਰ ਉਗਲਣਾ ਆਪਣਾ ਮਿਸ਼ਨ ਬਣਾ ਲਿਆ ਹੈ ਜਿਸਨੂੰ ਉਹ ਪੂਰੇ ਯੋਜਨਾਬੱਧ ਤਰੀਕੇ ਨਾਲ ਸੋਸ਼ਲ ਮੀਡੀਆ ਉੱਤੇ

ਘੁੰਮਾ ਰਹੇ ਹਨ। ਅਜਿਹਾ ਕਰਕੇ ਉਹ ਪੰਜਾਬ ਤੋਂ ਬਾਹਰ ਰਹਿ ਰਹੇ ਸਿੱਖਾਂ ਅਤੇ ਦੂਸਰੇ ਪੰਜਾਬੀਆਂ ਲਈ ਕੰਡੇ ਬੀਜ ਰਹੇ ਹਨ। ਆਗੂਆਂ ਨੇ ਆਖਿਆ ਕਿ ਕਿਸੇ ਵੀ ਅਪਰਾਧੀ ਨੂੰ ਕੀਤੇ ਅਪਰਾਧ ਦੀ ਸਜਾ ਜਰੂਰ ਮਿਲਣੀ ਚਾਹੀਦੀ ਹੈ ਪਰ ਇਕ ਅਪਰਾਧੀ ਵਲੋਂ ਕੀਤੇ ਗਏ ਅਪਰਾਧ ਦੇ ਬਦਲੇ ਕਿਸੇ ਵੀ ਸਮੁੱਚੇ ਭਾਈਚਾਰੇ ਨੂੰ ਸਜਾ ਨਹੀਂ ਦਿੱਤੀ ਜਾ ਸਕਦੀ। ਉਹਨਾਂ ਕਿਹਾ ਕਿ ਲੱਖਾਂ ਪਰਵਾਸੀ ਪੰਜਾਬ ਵਿਚ ਪੱਕੇ ਤੌਰ ਉੱਤੇ ਵਸ ਗਏ ਹਨ ਅਤੇ ਉਹਨਾਂ ਨੇ ਆਪਣੇ ਘਰ ਬਣਾ ਲਏ ਹਨ। ਉਹਨਾਂ ਕਿਹਾ ਕਿ ਪਰਵਾਸ ਹਮੇਸ਼ਾ ਘੱਟ ਖੁਸ਼ਹਾਲ ਸੂਬਿਆਂ ਅਤੇ ਦੇਸ਼ਾਂ ਵਿੱਚੋਂ ਵਧ ਵਿਕਸਤ ਅਤੇ ਖੁਸ਼ਹਾਲ ਸੂਬਿਆਂ ਅਤੇ ਦੇਸ਼ਾਂ ਵਲ ਹੁੰਦਾ ਹੈ। ਜਿਵੇਂ ਪੰਜਾਬ ਤੋਂ ਲੋਕ ਪਰਵਾਸ ਕਰਕੇ ਵੱਧ ਵਿਕ-ਸਿਤ ਦੇਸ਼ਾਂ ਇੰਗਲੈਂਡ, ਕੈਨੇਡਾ, ਅਮਰੀਕਾ, ਆਸਟ੍ਰੇਲੀਆ ਅਤੇ



ਹੋਰ ਦੇਸ਼ਾਂ ਵਲ ਜਾਂਦੇ ਹਨ ਇਸੇ ਤਰ੍ਹਾਂ ਬਿਹਾਰ, ਯੂ.ਪੀ., ਮੱਧ ਪ੍ਰਦੇਸ਼, ਉੜੀਸਾ ਆਦਿ ਸੂਬਿਆਂ ਤੋਂ ਲੋਕ ਪੰਜਾਬ ਵਲ ਪਰਵਾਸ ਕਰਦੇ ਹਨ। ਪਰਵਾਸ ਨੂੰ ਕਿਸੇ ਦੀ ਇੱਛਾ ਅਨੁਸਾਰ ਨਹੀਂ ਰੋਕਿਆ ਜਾ ਸਕਦਾ, ਇਹ ਪੰਜਾਬੀਆਂ ਅਤੇ ਪਰਵਾਸੀਆਂ ਦੀਆਂ ਜਮੀਨੀ ਹਕੀਕਤ ਦੀਆਂ ਲੋੜਾਂ ਉੱਤੇ ਨਿਰਭਰ ਕਰਦਾ ਹੈ। ਉਹਨਾਂ ਕਿਹਾ ਕਿ ਪੰਜਾਬ ਦੇ ਸਨਅਤੀ ਖੇਤਰ, ਖੇਤੀ ਖੇਤਰ, ਉਸਾਰੀ ਖੇਤਰ ਅਤੇ ਹੋਰ ਖੇਤਰਾਂ ਦੀ ਤਰੱਕੀ ਵਿਚ ਪਰਵਾਸੀਆਂ ਦੀ

ਕਿਰਤ ਸ਼ਕਤੀ ਦਾ ਵੀ ਵੱਡਾ ਯੋਗਦਾਨ ਹੈ। ਪਰਵਾਸੀਆਂ ਤੋਂ ਬਗੈਰ ਪੰਜਾਬ ਦੀ ਆਰਥਿਕਤਾ ਲੰਗੜੀ ਹੋ ਜਾਵੇਗੀ। ਆਗੂਆਂ ਨੇ ਕਿਹਾ ਕਿ ਜਿਹੜੀਆਂ ਤਾਕਤਾਂ ਪਰਵਾਸੀਆਂ ਉੱਤੇ ਪੰਜਾਬੀ ਸੱਭਿਆਚਾਰ ਨੂੰ ਵਿਗਾੜਨ ਦੇ ਦੋਸ਼ ਲਾ ਰਹੀਆਂ ਹਨ ਉਹਨਾਂ ਨੂੰ ਸਮਝ ਲੈਣਾ ਚਾਹੀਦਾ ਹੈ ਕਿ ਪੰਜਾਬੀ ਭਾਸ਼ਾ ਅਤੇ ਸੱਭਿਆਚਾਰ ਪਰਵਾਸੀਆਂ ਦੀ ਨਵੀਂ ਪੀੜ੍ਹੀ ਦੀ ਰੂਹ ਨਾਲ ਇਕਮਿਕ ਹੋ ਚੁੱਕਾ ਹੈ ਅਤੇ ਉਨ੍ਹਾਂ ਦੇ ਲਹੂ ਵਿੱਚ ਰਚ ਚੁੱਕਾ ਹੈ। ਪੰਜਾਬ ਦੀ ਮਿੱਟੀ

ਦੇ ਮੋਹ ਵਿਚ ਉਹ ਪੂਰੀ ਤਰ੍ਹਾਂ ਭਿੱਜ ਚੁੱਕੇ ਹਨ। ਉਹਨਾਂ ਕਿਹਾ ਕਿ ਪੰਚਾਇਤਾਂ ਵਲੋਂ ਪਰਵਾਸੀਆਂ ਦੇ ਪਛਾਣ ਪੱਤਰ ਲੈਣ ਅਤੇ ਉਹਨਾਂ ਦੀ ਵੈਰੀਫਿਕੇਸ਼ਨ ਕਰਾਉਣ ਉੱਤੇ ਕਿਸੇ ਨੂੰ ਕੋਈ ਇਤਰਾਜ਼ ਨਹੀਂ ਹੈ ਪਰ ਉਹਨਾਂ ਨੂੰ ਆਪਣੇ ਕਾਰੋਬਾਰ ਕਰਨ, ਜਾਇਦਾਦ ਖੀਦਣ, ਵੋਟਾਂ ਅਤੇ ਅਧਾਰ ਕਾਰਡ ਬਣਾਉਣ ਦਾ ਅਧਿਕਾਰ ਉਹਨਾਂ ਦਾ ਸਵਿਧਾਨਕ ਹੱਕ ਹੈ ਜੋ ਬਰਕਰਾਰ ਰਹਿਣਾ ਚਾਹੀਦਾ ਹੈ। ਮੀਟਿੰਗ ਵਿਚ 23 ਸਤੰਬਰ ਨੂੰ ਨਵਾਂਸ਼ਹਿਰ ਵਿਚ ਪੰਜਾਬੀਆਂ ਅਤੇ ਪਰਵਾਸੀਆਂ ਦਾ ਸਾਂਝਾ ਮਾਰਚ ਕੱਢਣ ਦਾ ਫੈਸਲਾ ਕੀਤਾ ਗਿਆ। ਇਹ ਮਾਰਚ ਬੱਸ ਅੱਡਾ ਨਵਾਂਸ਼ਹਿਰ ਤੋਂ ਚੱਲਕੇ ਸ਼ਹਿਰ ਦੇ ਅਹਿਮ ਰਾਹਾਂ ਤੋਂ ਲੰਘੇਗਾ। ਇਹ ਮਾਰਚ ਪੰਜਾਬੀਆਂ ਅਤੇ ਪਰਵਾਸੀਆਂ ਦੀ ਸਾਂਝ ਨੂੰ ਹੋਰ ਪਕੇਰਾ ਕਰੇਗਾ। ਇਸ ਮੀਟਿੰਗ ਨੂੰ ਕਿਰਤੀ ਕਿਸਾਨ ਯੂਨੀਅਨ ਦੇ ਜਿਲਾ ਪ੍ਰਧਾਨ ਸੁਰਿੰਦਰ ਸਿੰਘ ਬੈਂਸ, ਜਿਲਾ ਸਕੱਤਰ ਤਰਸੇਮ ਸਿੰਘ ਬੈਂਸ,

ਇਫਟੂ ਦੇ ਸੂਬਾ ਪ੍ਰਧਾਨ ਕੁਲਵਿੰਦਰ ਸਿੰਘ ਵੜੋਚ, ਸੂਬਾ ਕਾਰਜਕਾਰੀ ਸਕੱਤਰ ਅਵਤਾਰ ਸਿੰਘ ਤਾਰੀ, ਜਿਲਾ ਪ੍ਰਧਾਨ ਗੁਰਦਿਆਲ ਰੱਕੜ, ਪਰਵਾਸੀ ਮਜਦੂਰ ਯੂਨੀਅਨ ਦੇ ਜਿਲਾ ਪ੍ਰਧਾਨ ਪਰਵੀਨ ਕੁਮਾਰ ਨਿਰਾਲਾ, ਰੇਹੜੀ ਵਰਕਰ ਯੂਨੀਅਨ ਦੇ ਆਗੂਆਂ ਗੋਪਾਲ ਚੌਹਾਨ, ਮੁਕੇਸ਼ ਝਾਅ, ਉਸਾਰੀ ਮਿਸਤਰੀ ਮਜਦੂਰ ਯੂਨੀਅਨ ਨਵਾਂਸ਼ਹਿਰ ਦੇ ਪ੍ਰਧਾਨ ਸ਼ਿਵ ਨੰਦਨ ਕੁਮਾਰ, ਓਮ ਪ੍ਰਕਾਸ਼, ਜੁਗਾਤੂ ਰੇਹੜਾ ਯੂਨੀਅਨ ਦੇ ਆਗ ਮਨੀਸ਼ ਕੁਮਾਰ, ਨਿਊ ਆਟੋ ਵਰਕਰ ਯੂਨੀਅਨ ਦੇ ਜਿਲਾ ਪ੍ਰਧਾਨ ਪੁਨੀਤ ਕੁਮਾਰ ਬਛੌੜੀ, ਡਾਕਟਰ ਅੰਬੇਡਕਰ ਐਜੂਕੇਸ਼ਨਲ ਵੈਲਫੇਅਰ ਟਰੱਸਟ ਨਵਾਂਸ਼ਹਿਰ ਦੇ ਪ੍ਰਧਾਨ ਸਤੀਸ਼ ਲਾਲ, ਜੋਪੀਐਮਓ ਦੇ ਆਗੂਆਂ ਕੁਲਦੀਪ ਸਿੰਘ ਦੌੜਕਾ, ਸਤਨਾਮ ਸਿੰਘ ਗੁਲਾਟੀ, ਪੇਂਡੂ ਮਜਦੂਰ ਯੂਨੀਅਨ ਦੇ ਜਿਲਾ ਆਗੂ ਹਰੀ ਰਾਮ ਰਸੂਲਪੁਰੀ ਨੇ ਸੰਬੋਧਨ ਕੀਤਾ।



ਬਸਪਾ ਗੁਰੂ ਘਰਾਂ ਨੂੰ ਬਚਾਉਣ ਦੀ ਲੜਾਈ ਲੜ ਰਹੀ ਹੈ : ਰਣਧੀਰ ਬੈਣੀਵਾਲ

ਸ੍ਰੀ ਖੁਰਾਲਗੜ੍ਹ ਸਾਹਿਬ ਤੋਂ 20 ਸਤੰਬਰ ਨੂੰ ਬਸਪਾ ਕੱਢੇਗੀ ਸ੍ਰੀ ਗੁਰੂ ਰਵਿਦਾਸ ਸਨਮਾਨ ਯਾਤਰਾ : ਡਾ. ਕਰੀਮਪੁਰੀ

ਜਲੰਧਰ। ਗੁਰੂ ਘਰਾਂ ਦੀ ਬੇਅਦਬੀ ਅਤੇ ਦਲਿਤ-ਪੱਛੜੇ ਵਰਗਾਂ, ਆਮ ਲੋਕਾਂ ਨਾਲ ਕੀਤੀਆਂ ਜਾ ਰਹੀਆਂ ਧੱਕੇਸ਼ਾਹੀਆਂ ਦੇ ਮਾਮਲਿਆਂ ਨੂੰ ਲੈ ਕੇ ਬਸਪਾ ਵੱਲੋਂ ਅੱਜ ਵੀਰਵਾਰ ਨੂੰ ਇੱਕ ਮੀਟਿੰਗ ਪਾਰਟੀ ਦੇ ਸੂਬਾ ਦਫਤਰ ਵਿਖੇ ਕੀਤੀ ਗਈ। ਇਸ ਮੌਕੇ ਬਸਪਾ ਦੇ ਰਾਸ਼ਟਰੀ ਕੋਆਰਡੀਨੇਟਰ ਰਣਧੀਰ ਬੈਣੀਵਾਲ ਵਿਸ਼ੇਸ਼ ਤੌਰ 'ਤੇ ਪਹੁੰਚੇ। ਮੀਟਿੰਗ ਦੀ ਪ੍ਰਧਾਨਗੀ ਬਸਪਾ ਦੇ ਸੂਬਾ ਪ੍ਰਧਾਨ ਤੇ ਸਾਬਕਾ ਸੰਸਦ ਮੈਂਬਰ ਡਾ. ਅਵਤਾਰ ਸਿੰਘ ਕਰੀਮਪੁਰੀ ਨੇ ਕੀਤੀ। ਇਸ ਮੌਕੇ ਸੰਬੋਧਿਤ ਕਰਦਿਆਂ ਬਸਪਾ ਦੇ ਰਾਸ਼ਟਰੀ

ਕੋਆਰਡੀਨੇਟਰ ਰਣਧੀਰ ਬੈਣੀਵਾਲ ਨੇ ਕਿਹਾ ਕਿ ਆਪ ਸਰਕਾਰ ਦੌਰਾਨ ਪੰਜਾਬ ਅੰਦਰ ਗੁਰੂ ਘਰਾਂ ਨੂੰ ਤੋੜਨ ਦਾ ਕੰਮ ਕੀਤਾ ਜਾ ਰਿਹਾ ਹੈ। ਬਸਪਾ ਦਾ ਇੱਕ-ਇੱਕ ਵਰਕਰ ਇਨ੍ਹਾਂ ਗੁਰੂ ਘਰਾਂ ਨੂੰ ਬਚਾਉਣ ਲਈ ਲੜਾਈ ਲੜ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਸਰਕਾਰ ਵੱਲੋਂ ਸ੍ਰੀ ਖੁਰਾਲਗੜ੍ਹ ਸਾਹਿਬ ਤੇ ਅੰਮ੍ਰਿਤਸਰ ਵਿੱਚ ਸ਼ਰਾਬ ਠੇਕੇ ਖੋਲਣ 'ਤੇ ਜ਼ੋਰ ਦਿੱਤਾ ਜਾ ਰਿਹਾ ਹੈ। ਇਸ ਤੋਂ ਇਲਾਵਾ ਫਿਲੌਰ ਦੇ ਪਿੰਡ ਧੁਲੇਤਾ ਵਿੱਚ ਗੁਰੂ ਘਰ ਦੀਆਂ ਕੰਧਾਂ ਤੋੜੀਆਂ ਗਈਆਂ। ਇਨ੍ਹਾਂ ਮਾਮਲਿਆਂ ਨੂੰ ਲੈ ਕੇ ਸ੍ਰੀ ਖੁਰਾਲਗੜ੍ਹ ਸਾਹਿਬ ਤੋਂ ਬਸਪਾ ਯਾਤਰਾ ਸ਼ੁਰੂ ਕਰੇਗੀ। ਉਨ੍ਹਾਂ ਇਹ ਵੀ ਕਿਹਾ ਕਿ ਆਪ



ਸਰਕਾਰ ਦੌਰਾਨ ਸੂਬੇ ਵਿੱਚ ਦਲਿਤਾਂ ਖਿਲਾਫ਼ ਝੂਠੇ ਪਰਚੇ ਪਾਏ ਜਾ ਰਹੇ ਹਨ ਤੇ ਰੱਦ ਹੋ ਚੁੱਕੇ ਮਾਮਲਿਆਂ ਦੇ ਚਲਾਨ ਪੇਸ਼ ਕੀਤੇ ਜਾ ਰਹੇ ਹਨ। ਬਸਪਾ ਇਨ੍ਹਾਂ ਧੱਕੇਸ਼ਾਹੀਆਂ ਨੂੰ ਬਰਦਾਸ਼ਤ ਨਹੀਂ ਕਰੇਗੀ ਤੇ ਆਉਣ ਵਾਲੇ ਦਿਨਾਂ ਵਿੱਚ ਵੱਡਾ ਅੰਦੋਲਨ ਕਰੇਗੀ। ਇਸ ਮੌਕੇ ਬਸਪਾ ਦੇ ਸੂਬਾ

ਪ੍ਰਧਾਨ ਡਾ. ਅਵਤਾਰ ਸਿੰਘ ਕਰੀਮਪੁਰੀ ਨੇ ਕਿਹਾ ਕਿ ਫਿਲੌਰ ਦੇ ਪਿੰਡ ਧੁਲੇਤਾ ਦੇ ਸ੍ਰੀ ਗੁਰੂ ਰਵਿਦਾਸ ਗੁਰੂ ਘਰ ਦੀ ਇੱਕ ਇੰਚ ਜ਼ਮੀਨ ਵੀ ਨਹੀਂ ਛੱਡੀ ਜਾਵੇਗੀ। ਗੁਰੂ ਘਰ ਦੀ ਪਹਿਲਾਂ ਵਾਲੀ ਸਥਿਤੀ ਬਹਾਲ ਕਰਵਾਈ ਜਾਵੇਗੀ। ਉਨ੍ਹਾਂ ਕਿਹਾ ਕਿ ਗੁਰੂ ਘਰ ਦੀਆਂ ਕੰਧਾਂ ਨੂੰ ਪ੍ਰਸ਼ਾਸਨ

ਵੱਲੋਂ ਤੋੜੇ ਜਾਣ ਦੀ ਕਾਰਵਾਈ ਲਈ ਆਪ ਸਰਕਾਰ ਮਾਫੀ ਮੰਗੇ ਤੇ ਉਸੇ ਸਥਾਨ 'ਤੇ ਗੁਰੂ ਘਰ ਦੀਆਂ ਕੰਧਾਂ ਮੁੜ ਬਣਾਉਣ ਦੀ ਪਹਿਲਕਦਮੀ ਕਰੇ। ਡਾ. ਕਰੀਮਪੁਰੀ ਨੇ ਕਿਹਾ ਕਿ ਗੁਰਦ-ਸਪੁਰ ਵਿੱਚ ਸਤਿਗੁਰੂ ਕਬੀਰ ਮਹਾਰਾਜ ਦੇ ਗੁਰੂ ਘਰ ਤੇ ਧੁਲੇਤਾ ਦੇ ਸ੍ਰੀ ਗੁਰੂ ਰਵਿਦਾਸ ਗੁਰੂ ਘਰ ਨੂੰ ਨੁਕਸਾਨ ਪਹੁੰਚਾਏ ਜਾਣ ਅਤੇ ਸ੍ਰੀ ਖੁਰਾਲਗੜ੍ਹ ਸਾਹਿਬ ਦੀ ਪਵਿੱਤਰ ਧਰਤੀ 'ਤੇ ਸ਼ਰਾਬ ਠੇਕੇ ਖੋਲੇ ਜਾਣ ਦੇ ਵਿਰੋਧ ਵਿੱਚ ਬਸਪਾ 20 ਸਤੰਬਰ ਨੂੰ ਸਵੇਰੇ 10 ਵਜੇ ਤੋਂ ਸ੍ਰੀ ਖੁਰਾਲਗੜ੍ਹ ਸਾਹਿਬ ਤੋਂ ਸ੍ਰੀ ਗੁਰੂ ਰਵਿਦਾਸ ਸਨਮਾਨ ਯਾਤਰਾ ਕੱਢੇਗੀ। ਇਹ ਯਾਤਰਾ ਸ੍ਰੀ ਖੁਰਾਲਗੜ੍ਹ ਸਾਹਿਬ ਤੋਂ ਸ਼ੁਰੂ ਹੋ ਕੇ ਗੜ੍ਹਸੰਕਰ, ਬਲਾਚੌਰ, ਨਵਾਂਸ਼ਹਿਰ, ਬੰਗਾ ਦੇ ਵੱਖ-ਵੱਖ

ਹਿੱਸਿਆਂ ਤੋਂ ਹੁੰਦੀ ਹੋਈ ਫਿਲੌਰ ਪਹੁੰਚੇਗੀ। ਇਸ ਮੀਟਿੰਗ ਨੂੰ ਬਸਪਾ ਦੇ ਸੂਬਾ ਕੋਆਰਡੀਨੇਟਰ ਤੇ ਵਿਧਾਇਕ ਡਾ. ਨਛੱਤਰ ਪਾਲ, ਪ੍ਰਜਾਪਤੀ ਅਜੀਤ ਸਿੰਘ ਭੈਣੀ, ਚੌਧਰੀ ਗੁਰਨਾਮ ਸਿੰਘ ਤੇ ਤੀਰਥ ਰਾਜਪੁਰਾ ਨੇ ਵੀ ਸੰਬੋਧਿਤ ਕੀਤਾ। ਉਨ੍ਹਾਂ ਕਿਹਾ ਕਿ ਸੂਬਾ ਸਰਕਾਰ ਦਲਿਤਾਂ, ਪੱਛੜੇ ਵਰਗਾਂ, ਧਾਰਮਿਕ ਘੱਟ ਗਿਣਤੀਆਂ ਨਾਲ ਧੱਕੇਸ਼ਾਹੀਆਂ ਕਰ ਰਹੀ ਹੈ। ਇਸ ਮੌਕੇ ਬਸਪਾ ਦੇ ਸੂਬਾ ਜਨਰਲ ਸਕੱਤਰ ਐਡਵੋਕੇਟ ਬਲਵਿੰਦਰ ਕੁਮਾਰ, ਤਰਸੇਮ ਥਾਪਰ, ਇੰਜ. ਜਸਵੰਤ ਰਾਏ, ਰਾਕੇਸ਼ ਦਾਤਾਰਪੁਰੀ, ਸਲਵਿੰਦਰ ਕੁਮਾਰ, ਜਗਦੀਸ਼ ਦੀਸ਼ਾ ਆਦਿ ਆਗੂ ਵੀ ਮੌਜੂਦ ਸਨ।



ਜਿਸਦਾ ਖੇਤ, ਉਸਦੀ ਰੇਤ' ਯੋਜਨਾ ਤਹਿਤ ਕਿਸਾਨਾਂ ਨੂੰ ਹੜ੍ਹਾਂ ਤੋਂ ਪ੍ਰਭਾਵਿਤ ਖੇਤਾਂ ਤੋਂ ਰੇਤ-ਸਿਲਟ ਹਟਾਉਣ ਦੀ ਮਨਜ਼ੂਰੀ : ਡਿਪਟੀ ਕਮਿਸ਼ਨਰ

ਕਿਸਾਨਾਂ ਨੂੰ 31 ਦਸੰਬਰ 2025 ਤੱਕ ਬਿਨਾਂ ਕਿਸੇ ਪਰਮਿਟ/ਐਨ.ਓ.ਸੀ ਤੋਂ ਮਿਲੇਗੀ ਛੋਟ

ਹੁਸ਼ਿਆਰਪੁਰ (ਸਤਨਾਮ ਸਿੰਘ ਸਹੁੰਗੜਾ) ਡਿਪਟੀ ਕਮਿਸ਼ਨਰ ਆਸ਼ਿਕਾ ਜੈਨ ਨੇ ਕਿਹਾ ਕਿ ਹਾਲ ਹੀ ਵਿਚ ਆਏ ਹੜ੍ਹਾਂ ਕਾਰਨ ਜ਼ਿਲ੍ਹੇ ਦੇ ਬਹੁਤ ਸਾਰੇ ਕਿਸਾਨਾਂ ਦੀ ਖੇਤੀਬਾੜੀ ਜ਼ਮੀਨ 'ਤੇ ਸਿਲਟ, ਰੇਤ ਅਤੇ ਹੋਰ ਦਰਿਆਈ ਪਦਾਰਥ ਜਮ੍ਹਾਂ ਹੋ ਗਏ ਹਨ, ਜਿਸ ਕਾਰਨ ਉਨ੍ਹਾਂ ਦੀ ਅਗਲੀ ਫ਼ਸਲ ਦੀ ਬਿਜਾਈ ਪ੍ਰਭਾਵਿਤ ਹੋ ਸਕਦੀ ਹੈ। ਇਸ 'ਤੇ ਪੰਜਾਬ ਸਰਕਾਰ ਨੇ ਕਿਸਾਨਾਂ ਦੇ ਹਿੱਤ ਵਿਚ 'ਜਿਸਦਾ ਖੇਤ, ਉਸਦੀ ਰੇਤ' ਨਾਮਕ ਇਕ ਵਿਸ਼ੇਸ਼ ਸਮਾਂਬੱਧ ਯੋਜਨਾ ਦਾ ਐਲਾਨ ਕੀਤਾ ਹੈ, ਜਿਸ ਦੇ ਤਹਿਤ ਕਿਸਾਨਾਂ ਨੂੰ ਆਪਣੇ ਖੇਤਾਂ ਵਿਚੋਂ ਰੇਤ, ਸਿਲਟ ਜਾਂ ਹੋਰ ਦਰਿਆਈ ਸਮੱਗਰੀ ਹਟਾਉਣ ਦੀ ਆਗਿਆ ਦਿੱਤੀ ਗਈ ਹੈ। ਇਹ ਸਹੂਲਤ 31 ਦਸੰਬਰ 2025 ਤੱਕ ਇਕ ਵਾਰ ਲਈ ਉਪਲਬੱਧ ਹੋਵੇਗੀ ਅਤੇ ਇਸ ਲਈ ਕਿਸਾਨਾਂ ਨੂੰ ਕਿਸੇ ਵੀ ਤਰ੍ਹਾਂ ਦਾ ਪਰਮਿਟ ਜਾਂ ਵਿਭਾਗੀ ਇਜਾਜ਼ਤ (ਐਨ.ਓ.ਸੀ) ਲੈਣ ਦੀ ਲੋੜ ਨਹੀਂ ਹੋਵੇਗੀ। ਉਨ੍ਹਾਂ ਕਿਹਾ ਕਿ ਇਹ ਵਿਵਸਥਾ ਪੰਜਾਬ



ਮਾਈਨਰ ਮਿਨਰਲ ਰੂਲਜ਼, 'ਮਾਈਨਿੰਗ' ਨਹੀਂ ਮੰਨਿਆ ਜਾਵੇਗਾ। ਡਿਪਟੀ ਕਮਿਸ਼ਨਰ ਆਸ਼ਿਕਾ ਜੈਨ ਨੇ ਕਿਹਾ ਕਿ ਇਹ ਕਦਮ ਕਿਸਾਨਾਂ ਨੂੰ ਅਗਲੀ ਬਿਜਾਈ ਲਈ ਜ਼ਮੀਨ ਤਿਆਰ ਕਰਨ ਵਿਚ ਮਦਦ ਕਰੇਗਾ ਅਤੇ ਉਨ੍ਹਾਂ ਦੀ ਵਿੱਤੀ ਸਥਿਤੀ ਨੂੰ ਸੰਭਾਲਣ ਵਿਚ ਮਦਦਗਾਰ ਸਾਬਤ ਹੋਵੇਗਾ। ਉਨ੍ਹਾਂ ਅਧਿਕਾਰੀਆਂ ਨੂੰ ਇਸ ਸਬੰਧ ਵਿਚ ਪਾਰਦਰਸ਼ਤਾ, ਜਲਦੀ ਅਤੇ ਜ਼ਿੰਮੇਵਾਰੀ ਨਾਲ ਕੰਮ ਕਰਨ ਦੇ ਨਿਰਦੇਸ਼ ਦਿੱਤੇ।



ਸੰਧੂ ਗੋਤ ਜਠੇਰਿਆਂ ਦਾ ਮੇਲਾ ਪਿੰਡ ਅਸਾਹੂਰ ਵਿਖੇ ਲਗਾਇਆ ਜਾ ਰਿਹਾ ਹੈ

ਜੈ ਗੁਰੂਦੇਵ ਜੀ ।
ਮੇਲਾ ਸੰਧੂ ਗੋਤ ਜਠੇਰਿਆ ਦਾ
ਸਮੂਹ ਸੰਗਤਾਂ ਨੂੰ ਬੇਨਤੀ ਹੈ ਕਿ ਧੰਨ ਧੰਨ
ਬਾਬਾ ਸੰਧੂ ਕਾਲਾ ਮਹਿਰ ਸੰਧੂ ਜੀ ਦੀ ਯਾਦ
ਵਿੱਚ ਸੰਧੂ ਗੋਤ ਜਠੇਰਿਆਂ ਦਾ ਸਲਾਨਾ ਜੋੜ
ਮੇਲਾ ਮਿਤੀ 21-9-2025 ਦਿਨ ਐਤਵਾਰ
ਨੂੰ ਪਿੰਡ ਅਸਾਹੂਰ ਨੇੜੇ ਨਗਰ ਜ਼ਿਲਾ
ਜਲੰਧਰ ਵਿਖੇ ਬੜੀ ਸ਼ਰਧਾ ਭਾਵਨਾ ਦੇ
ਨਾਲ ਮਨਾਇਆ ਜਾ ਰਿਹਾ ਹੈ। ਗਾਇਕ ਤੇ
ਗੀਤਕਾਰ ਹਰਮੇਸ਼ ਸੰਧੂ ਵਲੋਂ ਸਮੂਹ ਸੰਗਤਾਂ
ਨੂੰ ਨਿਮਰਤਾ ਸਹਿਤ ਬੇਨਤੀ ਹੈ ਕਿ
11:41 am ✓
ਸਮੇਂ ਸਿਰ ਸਮਾਗਮ ਵਿੱਚ ਪਹੁੰਚਣ ਦੀ
ਕਿਪਾਲਤਾ ਕਰਨੀ ਜੀ । 11:45 am ✓

ਬੰਗਾ (ਚਰਨਜੀਤ ਸੱਲੂ) ਪਿੰਡ ਅਸਾਹੂਰ ਵਿਖੇ ਸੰਧੂ ਗੋਤ ਜਠੇਰਿਆਂ ਦਾ ਮੇਲਾ 21--09-2025 ਦਿਨ ਐਤਵਾਰ ਨੂੰ ਲਗਾਇਆ ਜਾਵੇਗਾ ਜੋ ਕਿ ਜ਼ਿਲ੍ਹਾ ਜਲੰਧਰ ਵਿੱਚ ਪੈਂਦਾ ਹੈ। ਪ੍ਰਬੰਧ ਕਮੇਟੀ ਵੱਲੋਂ ਗਾਇਕ ਅਤੇ ਗੀਤਕਾਰ ਹਰਮੇਸ਼ ਸੰਧੂ ਜੀ ਨੂੰ ਗਾਉਣ ਦਾ ਮੌਕਾ ਦੇਣਗੇ ਇਸ ਲਈ ਇਸ ਸਮਾਗਮ ਵਿੱਚ ਪਹੁੰਚ ਕੇ ਵਿੱਚ ਪਹੁੰਚ ਕੇ ਸੰਗਤਾਂ ਰੌਣਕ ਨੂੰ ਵਧਾਉਣ ਦੀ ਕਿਪਾਲਤਾ ਕਰਨ।

for more news visit:
www.samajweekly.com

ਰੱਬ ਵਰਗੇ ਮਾਤਾ-ਪਿਤਾ ਨੂੰ 57 ਵੀਂ ਵਰ੍ਹੇਗੰਢ ਮੁਬਾਰਕ

ਸਾਡੇ ਸਾਰੇ ਪਰਿਵਾਰ ਲਈ ਬੇਹੱਦ ਮਾਣ ਅਤੇ ਖੁਸ਼ੀ ਦੀ ਗੱਲ ਹੈ ਕਿ ਅੱਜ ਸਾਡੇ ਸਤਿਕਾਰਯੋਗ ਮਾਤਾ-ਪਿਤਾ (ਸਰਦਾਰ ਇੰਦਰ ਸਿੰਘ ਜੀ ਅਤੇ ਸਰਦਾਰਨੀ ਬੇਅੰਤ ਕੌਰ ਜੀ) ਨੇ ਆਪਣੀ ਗ੍ਰਹਿਸਥੀ ਜ਼ਿੰਦਗੀ ਦੇ 56 ਸਾਲ ਪੂਰੇ ਕਰ ਲਏ ਹਨ। ਇਹ ਸਿਰਫ ਇੱਕ ਤਾਰੀਖ ਨਹੀਂ, ਸਗੋਂ ਪਿਆਰ, ਸਮਰਪਣ, ਸਹਿਯੋਗ ਅਤੇ ਪਰਿਵਾਰਕ ਮੁੱਲਾਂ ਦੀ ਉਹ ਅਦਭੁੱਤ ਕਹਾਣੀ ਹੈ ਜੋ ਪਿਛਲੇ ਸਾਢੇ ਪੰਜ ਦਹਾਕਿਆਂ ਤੋਂ ਵੀ ਵੱਧ ਸਮੇਂ ਤੋਂ ਪ੍ਰਮਾਤਮਾ ਦੇ ਨਾਮ ਵਾਂਗ ਸਾਡੀ ਜ਼ਿੰਦਗੀ ਨੂੰ ਰੋਸ਼ਨ ਕਰ ਰਹੀ ਹੈ। ਅੱਜ ਜਦੋਂ ਅਸੀਂ ਇਸ ਸੁਨਹਿਰੀ ਪਲ ਦੇ ਗਵਾਹ ਬਣ ਰਹੇ ਹਾਂ ਤਾਂ ਸਾਡੀਆਂ ਦਿਲੋਂ ਇਹੀ ਅਰਦਾਸਾਂ ਹਨ ਕਿ ਵਾਹਿਗੁਰੂ ਜੀ ਤੁਹਾਡੀ ਜੋੜੀ ਨੂੰ ਸਦਾ ਸਲਾਮਤ ਰੱਖਣ, ਤੁਹਾਡਾ

ਸਾਥ ਅਟੱਲ ਬਣਾਈ ਰੱਖਣ ਅਤੇ ਤੁਹਾਡੀ ਉਮਰ ਨੂੰ ਹੋਰ ਲੰਬੀ, ਖੁਸ਼ਹਾਲ ਅਤੇ ਚੜ੍ਹਦੀ ਕਲਾ ਵਾਲੀ ਬਣਾਈ ਰੱਖਣ। ਅਸੀਂ ਸਾਰਾ ਪਰਿਵਾਰ ਤੁਹਾਨੂੰ 57 ਵੀਂ ਵਰ੍ਹੇਗੰਢ ਦੀ ਨਵੀਂ ਸਵੇਰ ਦੀਆਂ ਅਣਗਿਣਤ ਮੁਬਾਰਕਾਂ ਅਤੇ ਅਸੀਸਾਂ ਭੇਂਟ ਕਰਦੇ ਹਾਂ। ਤੁਹਾਡਾ ਪਿਆਰ, ਪਰਵਰਿਸ਼, ਕੁਰਬਾਨੀਆਂ ਅਤੇ ਅਨਗਿਣਤ ਉਪਕਾਰ ਅਸੀਂ ਇਸ ਜਨਮ ਤਾਂ ਕੀ ਸੱਤ ਜਨਮਾਂ ਤੱਕ ਵੀ ਦੇ ਨਹੀਂ ਸਕਦੇ। ਮਾਂ-ਪਿਉ ਦਾ ਰਿਸ਼ਤਾ ਰੱਬ ਵਰਗਾ ਹੁੰਦਾ ਹੈ, ਇਹ ਸਿਰਫ ਇੱਕ ਸ਼ਬਦ ਹੀ ਨਹੀਂ, ਸਗੋਂ ਇੱਕ ਐਸੀ ਅਨਮੋਲ ਦਾਤ ਹੈ ਜਿਸਦੀ ਕੀਮਤ ਸ਼ਬਦਾਂ ਵਿੱਚ ਕਦੀ ਵੀ ਨਹੀਂ ਸਮਾ ਸਕਦੀ। ਪਰਮਾਤਮਾ ਨੂੰ ਹਰ ਜਗ੍ਹਾ ਵੇਖਿਆ ਨਹੀਂ ਜਾ ਸਕਦਾ, ਸਿਰਫ ਮਹਿਸੂਸ ਹੀ ਕੀਤਾ ਜਾ



ਸਕਦਾ ਹੈ ਪਰ ਸਾਨੂੰ ਉਹ ਮਹਾਨ ਅਕਾਲ ਪੁਰਖ ਤੁਹਾਡੇ ਰੂਪ ਵਿੱਚ ਮਿਲਿਆ ਹੈ। ਤੁਹਾਡੇ ਚਿਹਰਿਆਂ 'ਤੇ ਸਾਨੂੰ ਉਹ ਸੱਚਾ ਨੂਰ ਵੇਖਣ ਨੂੰ ਮਿਲਿਆ, ਜੋ ਸਾਨੂੰ ਰੱਬ ਦੇ ਸੱਚੇ ਪਿਆਰ ਦੀ ਅੱਜ ਵੀ ਯਾਦ ਦਿਵਾਉਂਦਾ ਹੈ। ਸਾਡੇ ਜੀਵਨ ਦੀ ਹਰ ਸੁਖਦਾਇਕ ਕੜੀ ਦੇ ਪਿੱਛੇ ਤੁਹਾਡੀ ਬੇਅੰਤ ਮਿਹਨਤ ਅਤੇ ਅਭਿੱਗ ਸੰਸਕਾਰ ਲੁਕੇ ਹੋਏ ਹਨ। ਜੇਕਰ ਅੱਜ ਅਸੀਂ ਚਾਰੇ ਭਰਾ ਇੱਕੋ ਹੀ ਛੱਤ ਹੇਠ ਮਿਲਜੁਲ ਕੇ ਪਿਆਰ ਨਾਲ ਰਹਿ ਰਹੇ ਹਾਂ, ਤਾਂ ਇਹ ਤੁਹਾਡੇ ਪਿਆਰ, ਸਿਖਲਾਈ ਅਤੇ ਸੰਸਕਾਰਾਂ ਦਾ ਹੀ ਨਤੀਜਾ ਹੈ।

ਕਿਉਂਕਿ ਤੁਸੀਂ ਸਾਨੂੰ ਇਕੱਠੇ ਰਹਿਣਾ, ਇੱਕ ਦੂਜੇ ਦੀ ਕਦਰ ਕਰਨਾ, ਮੁਸ਼ਕਲ ਸਮਿਆਂ ਵਿੱਚ ਹਿੰਮਤ ਨਾਲ ਖੜ੍ਹੇ ਰਹਿਣਾ, ਆਪਣੇ ਸੱਭਿਆਚਾਰ ਨਾਲ ਜੁੜਨਾ ਅਤੇ ਰੱਬ ਦੀ ਰਜ਼ਾ 'ਚ ਜੀਵਨ ਜਿਊਣਾ ਸਿਖਾਇਆ ਹੈ। ਇਹ ਸੰਸਕਾਰ ਹੀ ਸਾਡਾ ਸਭ ਤੋਂ ਵੱਡਾ ਧਨ ਅਤੇ ਤੁਹਾਡੇ ਵਲੋਂ ਦਿੱਤੀ ਅਨਮੋਲ ਗੁੜ੍ਹਤੀ ਹੈ। ਤੁਸੀਂ ਸਾਡੇ ਲਈ ਸਿਰਫ ਮਾਤਾ-ਪਿਤਾ ਹੀ ਨਹੀਂ, ਸਾਡੇ ਰਾਹਨੁਮਾ ਅਤੇ ਸਾਡੇ ਸੱਚੇ ਦੋਸਤ ਵੀ ਹੋ। ਤੁਹਾਡੇ ਸਾਥ ਤੋਂ ਮਿਲਦੀ ਮਜ਼ਬੂਤੀ ਨੇ ਸਾਨੂੰ ਹਰ ਮੁਸ਼ਕਲ ਵੇਲੇ ਹੌਸਲਾ ਦਿੱਤਾ ਹੈ। ਤੁਹਾਡੀ ਸੇਵਾ ਕਰਨਾ ਹੀ ਸਾਡੇ ਲਈ ਸਭ ਤੋਂ ਵੱਡਾ ਧਰਮ ਅਤੇ ਸੱਚੀ-ਸੁੱਚੀ ਭਗਤੀ ਹੈ। ਅਸੀਂ ਹਮੇਸ਼ਾਂ ਇਹੋ ਪ੍ਰਾਰਥਨਾ ਕਰਦੇ ਹਾਂ ਕਿ ਵਾਹਿਗੁਰੂ ਤੁਹਾਡਾ ਹੱਥ ਸਾਡੇ ਸਿਰ ਉੱਤੇ ਹਮੇਸ਼ਾਂ ਬਣਾਈ ਰੱਖਣ ਅਤੇ ਤੁਹਾਡਾ

ਆਸ਼ੀਰਵਾਦ ਰਹਿੰਦੀ ਦੁਨੀਆਂ ਤੀਕ ਸਾਡੇ ਨਾਲ ਰਹੇ। ਅੱਜ ਦੇ ਇਸ ਸ਼ੁੱਭ ਮੌਕੇ 'ਤੇ ਤੁਹਾਡੇ ਸਾਰਿਆਂ ਮੁੰਡਿਆਂ, ਨੂਹਾਂ, ਪੋਤੇ-ਪੋਤੀਆਂ, ਪੋਤਜਵਾਈ, ਪੋਤਨੂਹਾਂ, ਪੜਪੋਤੇ ਅਤੇ ਪੜਦੋਤੀ ਵਲੋਂ ਤੁਹਾਨੂੰ ਦਿਲਾਂ ਤੋਂ ਦਿਲਾਂ ਤੱਕ ਪਹੁੰਚਣ ਵਾਲੀਆਂ ਮੁਬਾਰਕਾਂ। ਵਾਹਿਗੁਰੂ ਜੀ ਤੁਹਾਡੀ ਜੋੜੀ ਨੂੰ ਲੱਖਾਂ ਹੀ ਨਹੀਂ ਕਰੋੜਾਂ ਵਾਰ ਅਸੀਸ ਦੇਣ।



ਬਲਦੇਵ ਸਿੰਘ ਬੇਦੀ ਜਲੰਧਰ

ਸਮਾਜ ਵੀਕਲੀ ਨਿਊਜ਼

ਸੰਦੀਪ ਸਿੰਘ ਸਨੀ ਦੇ ਵਕੀਲਾਂ ਦੀ ਟੀਮ ਵੱਲੋਂ ਹੈਰਾਨੀਜਨਕ ਖੁਲਾਸੇ

ਬਲਬੀਰ ਸਿੰਘ ਬੱਬੀ
ਪਟਿਆਲਾ ਜੇਲ ਵਿੱਚ ਸਰਕਾਰੀ ਤਸ਼ੱਦਦ ਦਾ ਸ਼ਿਕਾਰ ਹੋਏ ਭਾਈ ਸੰਦੀਪ ਸਿੰਘ ਸਨੀ ਅੰਮ੍ਰਿਤਸਰ ਨੂੰ ਪਟਿਆਲਾ ਤੋਂ ਸੰਗਰੂਰ ਜੇਲ ਵਿੱਚ ਬਦਲ ਦਿੱਤਾ ਗਿਆ ਹੈ। ਸੰਦੀਪ ਦੇ ਉੱਪਰ ਸਰਕਾਰੀ ਤਸ਼ੱਦਦ ਦੀ ਧੱਕੇਸ਼ਾਹੀ ਦੇ ਅਨੇਕਾਂ ਸਬੂਤ ਸਾਹਮਣੇ ਆ ਰਹੇ ਹਨ ਜਦੋਂ ਸੰਗਰੂਰ ਜੇਲ ਵਿੱਚ ਸਰਬਜੀਤ ਪੁੱਜੇ ਤਾਂ ਇਸ ਕੇਸ ਦੀ ਵਿਸ਼ੇਸ਼ ਤੌਰ ਤੇ ਦੇਖ ਕਰ ਰਹੀ ਵਕੀਲਾਂ ਦੀ ਇੱਕ

ਵਿਸ਼ੇਸ਼ ਟੀਮ ਘੁੰਮਣ ਬਰਦਰ ਵੱਲੋਂ ਹੈਰਾਨੀ ਜਨਕ ਖੁਲਾਸੇ ਕੀਤੇ ਗਏ ਹਨ ਐਡਵੋਕੇਟ ਸਾਹਿਬਾਨ ਨੇ ਵਿਸ਼ੇਸ਼ ਤੌਰ ਉੱਤੇ ਜਾਣਕਾਰੀ ਦਿੰਦਿਆਂ ਦੱਸਿਆ ਕਿ ਪਟਿਆਲਾ ਵਿੱਚ ਹੀ ਸੰਦੀਪ ਸਿੰਘ ਉੱਤੇ ਬਹੁਤ ਤਸ਼ੱਦਦ ਹੋਇਆ ਪੁਲਿਸ ਕਾਨੂੰਨੀ ਪੱਖ ਰਾਹੀਂ ਪੁਲਿਸ ਨੂੰ ਪਟਿਆਲਾ ਦੇ ਰਜਿੰਦਰਾ ਹਸਪਤਾਲ ਵਿੱਚ ਇਲਾਜ ਲਈ ਲਿਜਾਣ ਦਾ ਹੁਕਮ ਹੋਇਆ ਸੀ। ਪਰ ਸੰਦੀਪ ਸਿੰਘ



ਨੂੰ ਰਜਿੰਦਰਾ ਹਸਪਤਾਲ ਨਹੀਂ ਪਹੁੰਚਾਇਆ ਗਿਆ ਉਸ ਤੋਂ ਬਾਅਦ ਸੰਗਰੂਰ ਵਿੱਚ ਪੁੱਜਣ ਸਾਰ ਹੀ ਉਸ ਦੀ ਮੈਡੀਕਲ ਰਿਪੋਰਟ ਆਈ ਹੈ ਜਿਸ ਵਿੱਚ ਸੰਦੀਪ ਸਿੰਘ ਹੇਠਲੇ ਹਿੱਸੇ ਉੱਪਰ ਹੀ ਸੱਟਾਂ ਦੇ 10 ਵੱਡੇ ਨਿਸ਼ਾਨ ਹਨ ਅਨੇਕਾਂ ਤਰ੍ਹਾਂ ਦੇ ਤਰੀਕੇ ਨਾਲ ਲੱਗੀਆਂ ਹੋਈਆਂ ਸੱਟਾਂ ਇਸ ਰਿਪੋਰਟ ਵਿੱਚ ਸਾਹਮਣੇ ਆਈਆਂ ਹਨ। ਵਕੀਲਾਂ ਦੀ ਟੀਮ ਨੇ ਕਿਹਾ ਕਿ ਜੇਕਰ ਸੰਦੀਪ ਦੀ ਹਾਲਤ ਬਹੁਤ ਨਾਜ਼ੁਕ ਸੀ ਸੱਟਾਂ ਜਿਆਦਾ

ਸਨ ਤਾਂ ਤੁਰੰਤ ਹੀ ਹਸਪਤਾਲ ਵਿੱਚ ਭਰਤੀ ਹੋਣ ਦੀ ਲੋੜ ਸੀ ਪਰ ਪੁਲਿਸ ਨੇ ਇੱਥੇ ਵੀ ਆਪਣੀ ਧੱਕੇਸ਼ਾਹੀ ਜਾਰੀ ਰੱਖੀ ਤੇ ਅਖੀਰ ਨੂੰ ਅਦਾਲਤ ਰਾਹੀਂ ਉਸਦੇ ਮੈਡੀਕਲ ਰਿਪੋਰਟ ਦੀ ਇਜਾਜ਼ਤ ਮਿਲੀ। ਉਹਨਾਂ ਨੇ ਅਦਾਲਤੀ ਕਾਰਵਾਈ ਵਿੱਚ ਵਿਸ਼ੇਸ਼ ਸਹਿਯੋਗ ਦੇਣ ਵਾਲੇ ਜੱਜ ਸਾਹਿਬਾਨ ਐਸਐਮਓ ਸੰਗਰੂਰ ਤੇ ਰਾਜਿਦਰਾ ਹਸਪਤਾਲ ਦੀਆਂ ਡਾਕਟਰੀ ਟੀਮਾਂ ਦਾ ਪੰਨਵਾਦ ਕੀਤਾ ਹੈ।

ਸਮਾਜ ਵੀਕਲੀ ਨਿਊਜ਼

ਗੁਰਮੁੱਖੀ ਲਿਪੀ ਪੰਜਾਬੀ ਸਾਹਿਤ, ਸੰਸਕਾਰ ਤੇ ਸੱਭਿਆਚਾਰ ਦਾ ਇੱਕ ਮਹੱਤਵਪੂਰਨ ਅੰਗ ਹੈ। ਇਹ ਲਿਪੀ ਨਾ ਸਿਰਫ ਸਿੱਖ ਧਰਮ ਨਾਲ ਜੁੜੀ ਹੈ, ਸਗੋਂ ਪੰਜਾਬੀ ਭਾਸ਼ਾ ਨੂੰ ਆਪਣੀ ਵਿਲੱਖਣ ਪਛਾਣ ਦੇਣ ਵਾਲਾ ਸਰੋਤ ਵੀ ਹੈ। ਭਾਸ਼ਾ ਕਿਸੇ ਵੀ ਕੌਮ ਦੀ ਆਤਮਾ ਹੁੰਦੀ ਹੈ, ਅਤੇ ਲਿਪੀ ਉਸ ਦੀ ਰੂਹ ਨੂੰ ਪ੍ਰਗਟ ਕਰਨ ਦਾ ਸਾਧਨ। ਇਸ ਅਰਥ ਵਿੱਚ ਗੁਰਮੁੱਖੀ ਲਿਪੀ ਪੰਜਾਬੀ ਭਾਸ਼ਾ ਦੇ ਸਾਰੇ ਸੁੰਦਰ ਰੰਗਾਂ ਨੂੰ ਪ੍ਰਗਟ ਕਰਨ ਵਾਲਾ ਸ਼੍ਰੇਸ਼ਠ ਮਾਧਿਅਮ ਹੈ। ਗੁਰਮੁੱਖੀ ਲਿਪੀ ਦੀ ਸ਼ੁਰੂਆਤ 16 ਵੀਂ ਸਦੀ ਵਿੱਚ ਸ਼੍ਰੀ ਗੁਰੂ ਅੰਗਦ ਦੇਵ ਜੀ ਨੇ ਕੀਤੀ ਸੀ। ਉਨ੍ਹਾਂ ਨੇ ਲੰਬੀ ਲੋਕਧਾਰਾ ਵਿੱਚ ਵਰਤੀ ਜਾਣ ਵਾਲੀ "ਲੰਡਾ

ਲਿਪੀ" ਵਿੱਚ ਸੁਧਾਰ ਕਰਕੇ ਇਸਨੂੰ ਇੱਕ ਸਹੀ ਤੇ ਵਿਵਸਥਿਤ ਰੂਪ ਦਿੱਤਾ। ਇਸ ਨਾਲ ਨਾ ਸਿਰਫ ਆਮ ਲੋਕਾਂ ਲਈ ਪੜ੍ਹਨਾ-ਲਿਖਣਾ ਆਸਾਨ ਹੋਇਆ, ਸਗੋਂ ਸਿੱਖ ਧਰਮ ਦੇ ਪਵਿੱਤਰ ਗ੍ਰੰਥਾਂ ਨੂੰ ਸੰਭਾਲਣ ਅਤੇ ਪ੍ਰਚਾਰ ਕਰਨ ਲਈ ਵੀ ਇੱਕ ਪੱਕਾ ਆਧਾਰ ਮਿਲਿਆ। ਗੁਰਮੁੱਖੀ ਲਿਪੀ ਦਾ ਸਭ ਤੋਂ ਵੱਡਾ ਯੋਗਦਾਨ ਸਿੱਖ ਧਰਮ ਨਾਲ ਹੈ। ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਬਾਣੀ ਗੁਰਮੁੱਖੀ ਵਿੱਚ ਲਿਖੀ ਗਈ ਹੈ, ਜਿਸ ਕਰਕੇ ਇਹ ਲਿਪੀ ਹਰ ਸਿੱਖ ਲਈ ਧਾਰਮਿਕ ਮਹੱਤਤਾ ਰੱਖਦੀ ਹੈ। ਗੁਰਮਤਿ ਸਿੱਖਿਆਵਾਂ, ਭਜਨ-ਬਾਣੀਆਂ, ਅਤੇ ਕਵੀ ਦਰਬਾਰ ਦੀਆਂ ਰਚਨਾਵਾਂ ਵੀ ਇਸੀ ਲਿਪੀ ਰਾਹੀਂ ਸੰਭਾਲੀਆਂ ਗਈਆਂ। ਇਸ ਨੇ

ਸਾਡੀ ਗੁਰਮੁੱਖੀ ਲਿਪੀ



ਧਰਮ ਨੂੰ ਲੋਕਾਂ ਤੱਕ ਆਸਾਨੀ ਨਾਲ ਪਹੁੰਚਾਉਣ ਵਿੱਚ ਅਹਿਮ ਭੂਮਿਕਾ ਨਿਭਾਈ। ਗੁਰਮੁੱਖੀ ਲਿਪੀ ਨੇ ਪੰਜਾਬੀ ਸਾਹਿਤ ਨੂੰ ਵਿਕਾਸ ਦੇ ਨਵੇਂ ਰਾਹ ਦਿੱਤੇ। ਭਾਈ ਗੁਰਦਾਸ ਦੀਆਂ ਵਾਰਾਂ ਤੋਂ ਲੈ ਕੇ ਸੂਫੀ ਕਵੀਆਂ ਦੀਆਂ ਰਚਨਾਵਾਂ ਤੱਕ, ਇਹ ਲਿਪੀ ਹਰ ਕਿਸਮ ਦੇ ਲੇਖਕ ਲਈ ਇੱਕ ਪ੍ਰੇਰਣਾ ਬਣੀ। ਗੁਰਮੁੱਖੀ ਨੇ ਪੰਜਾਬੀ ਭਾਸ਼ਾ ਦੀ ਰਚਨਾਤਮਕਤਾ ਨੂੰ ਸਾਂਝਾ ਕਰਨ ਦਾ ਮੌਕਾ ਦਿੱਤਾ। ਅੱਜ ਪੰਜਾਬੀ ਨਾਟਕ, ਕਵਿਤਾ, ਗ਼ਜ਼ਲ,

ਕਹਾਣੀ ਅਤੇ ਉਪਨਿਆਸ ਸਾਰੇ ਗੁਰਮੁੱਖੀ ਲਿਪੀ ਵਿੱਚ ਆਪਣਾ ਮੁਕਾਮ ਬਣਾਉਂਦੇ ਹਨ। ਗੁਰਮੁੱਖੀ ਲਿਪੀ ਵਿੱਚ ਕੁੱਲ 35 ਅੱਖਰ ਹਨ, ਜਿਸਨੂੰ "ਪੈਂਤੀ ਅੱਖਰੀ" ਕਿਹਾ ਜਾਂਦਾ ਹੈ। ਇਹ ਲਿਪੀ ਧੁਨੀਆਂ ਦੇ ਸਹੀ ਉਚਾਰਨ ਲਈ ਬਣਾਈ ਗਈ ਹੈ। ਇਸ ਵਿੱਚ ਹਰ ਅੱਖਰ ਦੀ ਆਪਣੀ ਧੁਨੀ ਹੈ, ਜਿਸ ਕਰਕੇ ਇਹ ਬਹੁਤ ਹੀ ਸੁਗਮ ਤੇ ਵਿਗਿਆਨਕ ਮੰਨੀ ਜਾਂਦੀ ਹੈ। ਇਸੇ ਲਈ ਗੁਰਮੁੱਖੀ ਲਿਪੀ ਨੂੰ ਵਿਸ਼ਵ ਦੀਆਂ ਸਭ ਤੋਂ ਅਧੁਨਿਕ ਲਿਪੀਆਂ ਵਿੱਚ ਸ਼ੁਮਾਰ ਕੀਤਾ ਜਾਂਦਾ ਹੈ। ਅੱਜ ਗੁਰਮੁੱਖੀ ਸਿਰਫ ਧਾਰਮਿਕ ਲਿਪੀ ਹੀ ਨਹੀਂ ਰਹੀ, ਸਗੋਂ ਪੰਜਾਬ ਦੀ ਸਰਕਾਰੀ ਲਿਪੀ ਵਜੋਂ ਮੰਨੀ ਜਾਂਦੀ ਹੈ। ਪੰਜਾਬ ਦੇ ਸਕੂਲਾਂ, ਕਾਲਜਾਂ ਅਤੇ ਵਿਦਿਆਲਿਆਂ ਵਿੱਚ ਇਹੀ

ਲਿਪੀ ਸਿਖਾਈ ਜਾਂਦੀ ਹੈ। ਇੰਟਰਨੈੱਟ ਅਤੇ ਡਿਜੀਟਲ ਦੁਨੀਆ ਵਿੱਚ ਵੀ ਗੁਰਮੁੱਖੀ ਦੀ ਮਹੱਤਤਾ ਵੱਧ ਰਹੀ ਹੈ। ਯੂਨੀਕੋਡ ਦੇ ਆਉਣ ਨਾਲ ਗੁਰਮੁੱਖੀ ਨੂੰ ਗਲੋਬਲ ਪੱਧਰ 'ਤੇ ਇੱਕ ਮਜ਼ਬੂਤ ਪਛਾਣ ਮਿਲੀ ਹੈ। ਗੁਰਮੁੱਖੀ ਲਿਪੀ ਪੰਜਾਬੀਅਤ ਦੀ ਰੂਹ ਹੈ। ਇਹ ਨਾ ਸਿਰਫ ਸਿੱਖ ਧਰਮ ਦੀ ਬਾਣੀ ਦਾ ਮਾਧਿਅਮ ਹੈ, ਸਗੋਂ ਪੰਜਾਬੀ ਕੌਮ ਦੀ ਇਤਿਹਾਸਕ ਤੇ ਸਾਹਿਤਕ ਵਿਰਾਸਤ ਨੂੰ ਸੰਭਾਲਣ ਵਾਲਾ ਇੱਕ ਅਟੱਲ ਸਾਧਨ ਵੀ ਹੈ। ਗੁਰਮੁੱਖੀ ਦੀ ਰਖਿਆ ਅਤੇ ਇਸਦਾ ਪ੍ਰਚਾਰ ਕਰਨਾ ਸਾਡਾ ਫਰਜ਼ ਹੈ, ਤਾਂ ਜੋ ਅਗਲੀਆਂ ਪੀੜ੍ਹੀਆਂ ਵੀ ਆਪਣੀ ਮਾਂ-ਬੋਲੀ ਅਤੇ ਇਸਦੀ ਲਿਪੀ ਨਾਲ ਜੁੜੀਆਂ ਰਹਿਣ।
ਮੰਜੂ ਰਾਇਕਾ।
ਸਰਕਾਰੀ ਰਣਥੀਰ ਕਾਲਜ ਸੰਗਰੂਰ।

ਸਮਾਜ ਵੀਕਲੀ ਨਿਊਜ਼

ਭਾਦੋਂ-ਅੱਸੂ ਝੜੀ ਦਾ ਮੌਸਮ



ਸਮਾਜ ਵੀਕਲੀ
ਨਿਊਜ਼

ਮੌਸਮ ਵੀ ਬਦਲ ਗਏ, ਭਾਦੋਂ-ਅੱਸੂ ਦੀਆਂ ਝੜੀਆਂ ਦੇ ਤਾਓ ਬਦਲਗੇ। ਕਦੇ ਆਉਣ ਵੇਲੇ, ਕਦੇ ਜਾਣ ਵੇਲੇ, ਬਦਲਾਂ ਦੇ ਚਾਲੇ, ਬਦਲ ਗਏ। ਘਰਾਂ ਚ ਕੰਮ ਕਰ ਕਰਕੇ, ਕੰਮ ਕਰਨ ਵਾਲੀਆਂ ਦੇ ਬਹਾਨੇ ਬਦਲ ਗਏ। ਜਾਇਜ਼ ਬਹਾਨਾ ਕਦੇ ਕਦੇ ਤਾਂ ਚਲ ਜਾਂਦਾ, ਰੋਜ਼ ਦਿਹਾੜੀ ਤਾਂ, ਸ਼ੱਕ ਪੈਣ ਤੇ ਪਛਤਾਉਣਾ ਪਉਗਾ। "ਅੱਜ ਜਾਂ ਤਾਂ ਕੋਈ ਝੂਠਾ ਬਹਾਨਾ ਲੱਭੂ, ਜਾਂ ਕੰਮ ਤੇ ਆਉਣਾ ਪਉਗਾ। ਇੱਕ ਦਿਨ ਦੀ ਮੋਹਲਤ ਤਾਂ ਜਾਇਜ਼ ਹੈ, ਉਸ ਤੋਂ ਉੱਪਰ ਉਜਰਤ ਕਟੇਗੀ। ਉਸਨੂੰ ਵੀ ਫਿਕਰ ਹੈ, ਭਾਦੋਂ ਬੋਲੀ ਕਦੋਂ ਰੁਕੇਗੀ। ਭਾਦੋਂ ਤਾਂ ਪਹਿਲਾਂ ਹੀ ਬਦਨਾਮ ਹੈ, ਜਾਂ ਤਾਂ ਬਰਸਦੀ ਨੂੰ, ਜੇ ਬਰਸਦੀ ਹੈ ਤਾਂ ਬਰਸ ਬਰਸ ਕੇ ਬੋਲੀ ਹੋ ਜਾਂਦੀ ਹੈ। ਭਾਦੋਂ ਵਿਛੋੜਿਆਂ ਲਈ ਵੀ ਬਦਨਾਮ ਹੈ। ਹੁਣ ਤਾਂ ਅੱਸੂ ਨੂੰ ਵੀ ਜੋੜ ਲਿਆ ਹੈ। ਬਾਰਿਸ਼ਾਂ ਖਤਮ ਹੋਣ ਦਾ ਨਾਉਂ ਨੂੰ ਲੈ ਰਹੀਆਂ। ਪੰਜਾਬ ਖਿੱਤੇ ਵਿੱਚ, ਜਿੱਥੇ ਪਹਿਲਾਂ ਪਾਣੀਆਂ ਪਿੱਛੇ ਲੜਦੇ ਰਹਿੰਦੇ ਸੀ ਅਸੀਂ ਵਾਧੂ ਪਾਣੀ ਨੂੰ ਦੇਣਾ, ਹਰਿਆਣੇ ਵਾਲੇ ਕਹਿੰਦੇ ਸੀ ਅਸੀਂ ਸਤਲੁਜ ਵਿੱਚੋਂ ਆਪਣੇ ਹਿੱਸੇ ਦਾ ਪਾਣੀ ਲੈ ਕੇ ਹਟਾਂਗੇ। ਇੰਦਰ ਦੇਵਤਾ ਇਨਾ ਮਿਹਰਬਾਨ ਹੋਇਆ ਕਿ ਪਿਛਲੇ 37 ਸਾਲ ਦਾ ਰਿਕਾਰਡ

ਤੋੜ ਕੇ, ਹੜ੍ਹ ਲਿਆ ਕੇ, ਜਲ ਥਲ ਕੀ ਕੀਤਾ, ਪਿੰਡਾਂ ਦੇ ਪਿੰਡ, ਮਾਲ ਡੰਗਰ, ਫਸਲਾਂ ਡੋਬ ਕੇ, ਬਾਕੀ ਇਲਾਕਿਆਂ ਤੋਂ ਵੀ, ਅਪਹੁੰਚ ਕਰ ਦਿੱਤਾ। ਹਰਿਆਣੇ ਵਿੱਚ ਯਮੁਨਾ ਨਦੀ ਦੇ ਨਾਲ ਨਾਲ ਫਰੀਦਾਬਾਦ ਤੱਕ ਤਬਾਹੀ ਲਿਆ ਦਿੱਤੀ ਹੈ। ਦੋਨੋਂ ਸਟੇਟਾਂ ਸ਼ਾਂਤ ਹਨ, ਹੁਣ ਕੋਈ ਵਾਧੂ ਪਾਣੀ ਲੈਣ ਦੀ ਗੱਲ ਨੂੰ ਕਰ ਰਿਹਾ। ਡੈਮ, ਬੰਨ੍ਹ ਓਵਰਫਲੋ ਹੋ ਕੇ ਟੁੱਟਣ ਦੀ ਸਥਿਤੀ ਵਿੱਚ ਹਨ। ਧੁਸੀ ਬੰਨ੍ਹ ਤਾਂ ਟੁੱਟ ਵੀ ਗਿਆ ਹੈ। ਭਾਖੜਾ ਡੈਮ ਦੇ ਫਲੱਡ ਗੇਟ ਖੋਲ ਦਿੱਤੇ ਗਏ ਹਨ ਜਿਸਨੇ ਤਬਾਹੀ ਦਾ ਸੀਨ ਬਣਾ ਦਿੱਤਾ ਹੈ। ਚੰਡੀਗੜ੍ਹ ਦੀ ਝੀਲ ਦੇ ਫਲੱਡ ਗੇਟ, ਛੇ ਸੱਤ ਵਾਰੀ, ਖੋਲੇ ਜਾ ਚੁੱਕੇ ਹਨ, ਅਜੇ ਵੀ ਕੋਈ ਪਤਾ ਨਹੀਂ, ਕਿੰਨੇ ਵਾਰੀ ਹੋਰ ਖੋਲਣੇ ਪੈਣ। ਮਾਝੇ, ਦੁਆਬੇ ਅਤੇ ਪੱਛਮੀ ਮਾਲਵੇ ਦਾ ਘਾਣ ਕਰ ਦਿੱਤਾ ਹੈ। ਕਿਸ਼ਤੀਆਂ ਦੁਆਰਾ ਲੋੜਵੰਦਾਂ ਨੂੰ ਰਸਦ ਪਹੁੰਚਾਈ ਜਾ ਰਹੀ ਹੈ। ਰਵੀ ਸਿੰਘ ਅਤੇ ਉਬਰਾਏ ਸਾਹਿਬ ਵਰਗੇ ਦਾਨੀ ਸੱਜਣਾਂ ਨੇ ਪੀੜਤਾਂ ਦੀ ਵੱਡੇ ਪੱਧਰ ਤੇ ਮਾਲੀ ਇਮਦਾਦ ਕੀਤੀ ਹੈ ਅਤੇ ਸਮਾਜ ਸੇਵੀ ਸੰਸਥਾਵਾਂ ਬਹੁਤ ਵੱਡਾ ਯੋਗਦਾਨ ਪਾ ਰਹੀਆਂ ਹਨ। ਇਸ ਬਿਪਤਾ ਵਿੱਚ ਕਲਾਕਾਰ ਵੀ ਪਿੱਛੇ ਨਹੀਂ ਰਹੇ,

ਕਈਆਂ ਨੇ ਟਰੈਕਟਰ/ਟਰਾਲੇ/ਕੰਬਾਈਨਾਂ/ਖੁਦਾਈ ਵਾਲੀਆਂ ਮਸ਼ੀਨਾਂ, ਹਰੇਕ ਬਿਪਤਾ ਮਾਰੇ ਪਿੰਡਾਂ ਲਈ ਦਿੱਤੇ। ਫੌਜ ਵੀ ਇਸ ਆਫਤ ਪ੍ਰਬੰਧਨ ਵਿੱਚ ਲੱਗੀ ਹੋਈ ਹੈ, 5000 ਤੋਂ ਵੱਧ ਲੋਕ ਸੁਰੱਖਿਅਤ ਥਾਵਾਂ ਤੇ ਪਹੁੰਚਾ ਦਿੱਤੇ ਗਏ ਹਨ। ਇਸ ਅੱਖੇ ਵਕਤ ਦੀ ਘੜੀ ਵਿੱਚ, ਕਿਸਾਨ ਜਥੇਬੰਦੀਆਂ ਵੀ ਮੁਹਰਲੀ ਕਤਾਰ ਵਿੱਚ ਹਨ। ਪਰਮਾਤਮਾ ਕਰੇ

ਸਾਰੇ ਸੁਰੱਖਿਅਤ ਰਹਿਣ। ਇਹ ਵਰਤਾਰਾ ਇਕੱਲੇ ਪੰਜਾਬ ਹਰਿਆਣੇ ਦਾ ਹੀ ਨਹੀਂ, ਬਾਕੀ ਸੂਬਿਆਂ ਵਿੱਚ ਵੀ ਬਹੁਤ ਬੁਰਾ ਹਾਲ ਹੈ। ਵਿਸ਼ਾ ਮਾਹਰ ਦੱਸਦੇ ਹਨ, ਪੁਰਾਣੇ ਸਮਿਆਂ ਵਿੱਚ ਦਰਿਆ ਅਪਣੀ ਚਾਲੇ ਚਲਦੇ, ਸਮੁੰਦਰਾਂ ਵਿੱਚ ਜਾ ਡਿਗਦੇ ਤੇ ਡੈਲਟਾ ਬਣਾਉਂਦੇ ਸਨ। ਪਿੰਡਾਂ ਵਿੱਚ ਬਾਰਿਸ਼ ਦੇ ਪਾਣੀ ਨੂੰ ਵੱਡੇ ਵੱਡੇ ਟੋਭਿਆਂ, ਢਾਬਾਂ ਵਿੱਚ

ਜਮਾਂ ਕਰਕੇ ਵਰਤ ਲਿਆ ਜਾਂਦਾ ਸੀ। ਪਰ ਸਮੇਂ ਨਾਲ, ਬੰਦਿਆਂ ਦੇ ਲਾਲਚ ਨੇ ਇਹ ਸਾਰੇ ਕੁਦਰਤੀ ਪਾਣੀ ਨੂੰ ਜਮਾਂ ਕਰਨ ਦੇ ਸੋਮੇ ਖਤਮ ਕਰ ਦਿੱਤੇ। ਨਦੀਆਂ, ਨਾਲੇ, ਚੇਅ, ਕੰਟਰੋਲ ਕਰਕੇ ਉਨਾਂ ਦਾ ਕੁਦਰਤੀ ਵਹਾਅ ਖਤਮ ਕਰ ਦਿੱਤਾ। ਉਨਾਂ ਦੇ ਖਾਲੀ ਖੇਤਰ ਵਿੱਚ ਸਬਜ਼ੀਆਂ ਤੇ ਫਸਲਾਂ ਉਗਾਉਣੀਆਂ ਸ਼ੁਰੂ ਕਰ ਦਿੱਤੀਆਂ। ਉਪਰਲੇ ਪਹਾੜੀ

ਖੇਤਰਾਂ ਵਿੱਚ, ਜੰਗਲਾਤ ਕੱਟ ਕੇ, ਰਿਹਾਇਸ਼ੀ ਖੇਤਰ ਬਣਾ ਲਏ। ਕੁਦਰਤ ਨਾਲ ਛੇੜਛਾੜ ਦਾ ਨਤੀਜਾ ਤਾਂ ਭੁਗਤਣਾ ਹੀ ਪੈਣਾ ਹੈ। ਪਹਾੜਾਂ ਦੇ ਪਹਾੜ, ਨੰਗੇ ਹੋਣ ਨਾਲ ਢਿੱਗਾਂ ਡਿੱਗਣ ਲੱਗੀਆਂ। ਪਾਣੀ ਦਾ ਵਹਾਅ, ਤੇਜ਼ੀ ਨਾਲ ਥੱਲੇ ਮੈਦਾਨਾਂ ਵਿੱਚ, ਆ ਕੇ ਬੁਰੀ ਤਰ੍ਹਾਂ, ਮਾਰ ਕਰਨ ਲੱਗਿਆ ਜਿਸ ਦਾ ਨਤੀਜਾ ਸਾਡੇ ਸਾਹਮਣੇ ਹੀ ਹੈ। ਇਸ ਬੁਰੇ ਵਕਤ ਵਿੱਚ ਵੀ ਪਹੁੰਚੀ ਹੋਈ ਇਮਦਾਦ ਨੂੰ ਸਰਕਾਰਾਂ ਵਿੱਚ ਬੈਠੇ ਲੋਕ ਆਪਣੇ ਨਿੱਜੀ ਹਿੱਤਾਂ ਲਈ ਵਰਤ ਰਹੇ ਹਨ। ਬਹੁਤ ਹੀ ਮੰਦਭਾਗੀ ਗੱਲ ਹੈ।



ਅਮਰਜੀਤ ਸਿੰਘ ਤੂਰ ਪਿੰਡ ਕੁਲਬੁਰਛਾਂਜ਼ਿਲਾ ਪਟਿਆਲਾ ਹਾਲ-ਆਬਾਦ #639/40ਏ ਚੰਡੀਗੜ੍ਹ। ਫੋਨ ਨੰਬਰ : 9878469639

URGENT PRINTING AVAILABLE

All Types of Designing & Printing Services

- Visiting Card
- Letter Head
- Bill Book
- Posters
- Pamphlet
- Wedding Card
- Invitation Card
- Birthday Card
- Flex Banner
- Stickers
- Hand Bill
- Calendar
- Certificate
- Book Cover
- Menu Card
- Id Card

Yash Arts World
Akalpur Road Phillaur
96467-56227 98551-89599

Samaj Weekly



ਸਮਾਜ

ਵੀਕਲੀ

Punjabi, Hindi & English Newspaper - UK & EU Edition

ਸਾਡੇ DIGITAL MEDIA ਨਾਲ ਜੁੜੋ

ਸਾਨੂੰ ਫੇਸਬੁੱਕ ਤੇ ਲਾਇਕ ਕਰੋ

facebook

samajweekly

ਸਾਨੂੰ ਐਕਸ ਤੇ ਫਾਲੋ ਕਰੋ



@samajweekly

ਸਾਡੇ ਵਟਸਅੱਪ ਨਾਲ ਜੁੜੋ ਅਤੇ ਪਾਓ ਸਾਹਿਤ ਜਗਤ ਅਤੇ ਦੇਸ਼ ਦੁਨੀਆ ਨਾਲ ਜੁੜੀਆਂ ਬੇਹਤਰੀਨ ਖਬਰਾਂ

ਨਾਲ ਹੀ ਪਾਓ ਸਮਾਜ ਵੀਕਲੀ ਅਖਬਾਰ ਦਾ ਰੋਜਾਨਾ PDF ਉਹ ਵੀ ਬਿਲਕੁਲ ਮੁੱਫਤ

ਅਖਬਾਰ ਵਿੱਚ ਇਸ਼ਤਿਹਾਰ ਦੇਣ ਲਈ ਅਤੇ ਵੈਬਸਾਈਟ ਤੇ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ।



+44 7878 456484

email:-Samajweekly@gmail.com